

# 2 దినవృత్తాంతములు

## సాలోమోను జ్ఞాన భిక్షం కోరటం

1 యెహోవా దేవుని కృపవున్నందువల్ల సాలోమోను చాలా శక్తిమంతుడైన రాజుగా రూపొందాడు. యెహోవా సాలోమోనును గొప్ప వ్యక్తిగా చేశాడు.

2 సాలోమోను ఇశ్రాయేలు ప్రజలందరితో మాట్లాడాడు. అతడు సైన్యాధికారులతోను, దళాధిపతులతోను, న్యాయాధిపతులతోను, ఇంకను ఇశ్రాయేలులోని ప్రతి ఒక్క నాయకునితోను, ప్రతి కుటుంబ పెద్దలతోను మాట్లాడాడు. 3 పిమ్మట సాలోమోను, అతని దగ్గరికి వచ్చిన ప్రజలందరూ కలిసి గిబియోనులో వున్న గుట్టమీదికి (ఉన్నత స్థలం) వెళ్లారు. దేవుని సన్నిధి గుడారం అక్కడ ఉంది. యెహోవా సేవకుడైన మోషే ఇశ్రాయేలు ప్రజలతో కలిసి ఎడారిలో వున్నప్పుడు ఈ గుడారాన్ని నిర్మించాడు. 4 దేవుని ఒడంబడిక పెట్టే\* దావీదు కిర్యత్యారిము నుండి యెరూషలేముకు తీసుకొని వచ్చాడు. దానిని వుంచటానికి దావీదు యెరూషలేములో ఒక స్థలాన్ని ఏర్పాటు చేశాడు. దేవుని ఒడంబడిక పెట్టేను వుంచటానికి దావీదు యెరూషలేములో ఒక గుడారం ఏర్పాటు చేశాడు. 5 బెసలేలు కంచులో ఒక బలిపీఠాన్ని తయారుచేశాడు. బెసలేలు తండ్రిపేరు ఊరి. ఊరి తండ్రి పేరు హూరు. కాని ఈ కంచు పీఠం గిబియోనులో పవిత్ర గుడారం ఎదుట వుంది. అందువల్ల సాలోమోను, ప్రజలు కలిసి దేవుని సలహా పొందటానికి గిబియోనుకు వెళ్లారు. 6 సన్నిధి గుడారం వద్ద దేవుని ముందున్న కంచుపీఠం వద్దకు సాలోమోను వెళ్లాడు. బలిపీఠం మీద సాలోమోను వెయ్యి దహనబలులు అర్పించాడు.

7 ఆ రోజు రాత్రి దేవుడు సాలోమోనుకు స్వప్న దర్శనమిచ్చి యిలా అన్నాడు: “సాలోమోనూ, నీకు ఏమి కావాలి కోరుకో.”

8 సాలోమోను దేవునిలో యిలా అన్నాడు: “నా తండ్రి దావీదు పట్ల నీవు చాలా దయకలిగియున్నావు. నా తండ్రి స్థానంలో కొత్త రాజుగా వ్యవహరించటానికి

నీవు నన్ను ఎంపిక చేశావు. 9 నా ప్రభువైన దేవా నీవు నా తండ్రి దావీదుకు చేసిన వాగ్దానాన్ని ఇప్పుడు నెరవేర్చు. ఒక గొప్ప రాజ్యానికి నన్ను రాజుగా ఎంపిక చేశావు. ఇక్కడి బనాభా భూమి మీద ధూళిలా విస్తారంగా వుంది. 10 ఇప్పుడు నాకు తెలివిన, జ్ఞానాన్ని ప్రసాదించు. దానివల్ల ఈ అశేష ప్రజానీకాన్ని సమార్థంలో నడిపించగలను. నీ సహాయం లేకుండా ఈ ప్రజానీకాన్ని ఏ ఒక్కడూ పరిపాలించలేడు!”

11 అది విని సాలోమోనుతో దేవుడు యిలా అన్నాడు: “నీ ప్రవర్తన బాగుంది. నీవు ఐశ్వర్యాన్ని గాని, ధనికలకుండా భోగ భాగ్యాలను గాని, పేరు ప్రతిష్ఠలనుగాని కోరలేదు. నీ శత్రువులంతా నాశనం కావాలని కూడా నీవు కోరలేదు. నీవు చాలాకాలం బతకాలని దీర్ఘాయుష్షూ కోరలేదు. నా ప్రజలను పాలించటానికి నీవు తెలివిన, వివేచననూ, జ్ఞానాన్ని ప్రసాదించమని కోరావు. ఈ ప్రజలకు రాజుగా నిన్ను నేను ఎంపిక చేశాను. 12 కావున నీకు నేను తెలివిన, జ్ఞానాన్ని ప్రసాదిస్తున్నాను. నీకు ధనాన్ని, భోగ భాగ్యాలను, గౌరవాన్ని కూడ నేను ఇస్తున్నాను. నీకు ముందున్న రాజావెవ్వరూ ఇంతటి ఐశ్వర్యాన్ని, గొప్పతనాన్ని పొందియుండలేదు. నీ తరువాత వచ్చే రాజులకూడ ఇంతటి భాగ్యాన్ని, ఘనతను కలిగియుండరు.”

13 సాలోమోను గిబియోనులోని ఆరాధనా స్థలానికి వెళ్లాడు. సన్నిధి గుడారాన్ని వదిలి, ఇశ్రాయేలు రాజుగా పాలించటానికి యెరూషలేముకు తిరిగి వెళ్లాడు.

## సాలోమోను సైన్యాన్ని, ఐశ్వర్యాన్ని వృద్ధిచేయటం

14 సాలోమోను గుర్రాలను, రథాలను సేకరించాడు. అతనికి వద్దాలుగువందల రథాలు, వన్నెండువేల గుర్రాలు వున్నాయి. సాలోమోను నగరాలలో ప్రత్యేక రథశాలలు నిర్మించి వాటిని అక్కడ వుంచాడు. యెరూషలేములో కూడా కొన్ని గుర్రాలను, రథాలను సాలోమోను వుంచాడు. యెరూషలేములోనే రాజగృహం కూడా వుంది. 15 యెరూషలేములో సాలోమోను విస్తారంగా వెండి బంగారాలను సేకరించి నిల్వచేశాడు. అతడు వెండి బంగారాలను ఎంత మేరకు సేకరించాడనగా వాటి నిల్వలు సామాన్య రాతిగుట్టల్లా వున్నాయి. సాలోమోను సరళ వృక్షాల కలపను చాలా సేకరించాడు.

ఒడంబడిక పెట్టే దేవుని పది ఆజ్ఞలు వ్రాయబడిన శిలాఫలకాలు, ఇశ్రాయేలు ప్రజలు సీనాయి ఎడారిలో వున్నప్పుడు దేవుడు వారితో వున్నట్లు రుజువు చేసే మరికొన్ని వస్తువులు ఆ శాసనాల పెట్టెలో భద్రపరచబడినాయి.

అతడు సరళ చెట్ల కలపను పల్లపు ప్రాంతాలలో విస్తరించి వున్న మేడి చెట్లంత ఎక్కువగా సేకరించాడు. <sup>16</sup>ఈజిప్టు నుంచి, కవే (సెలీషియా అనబడే దక్షిణ బర్కి ప్రాంతం) నుంచి సోలోమోను గుర్రాలను తెప్పించాడు. రాజా వర్తకులు ఈ గుర్రాలను కవేలో కొనేవారు. <sup>17</sup>రాజా వర్తకులు ఈజిప్టులో ఒక్కొక్క రథాన్ని ఆరు వందల తులాల వెండిని, ఒక్కొక్క గుర్రాన్ని నూలు యేబది తులాల వెండిని వెచ్చించి కొనేవారు, ఆ కాలంలో వర్తకులు గుర్రాలను, రథాలను హిత్తీయుల రాజులకు, అరాము (సిరియా) రాజులకు కూడ అమ్మేవారు.

**ఆలయ నిర్మాణానికి సోలోమోను యత్నం**

**2** యెహోవా పేరు ఘనవర్ణబడెలా ఆలయ నిర్మాణానికి సోలోమోను సన్నాహం చేశాడు. తన కొరకె ఒక రాజభవనాన్ని కూడ నిర్మించుకోవాలని సోలోమోను తలచాడు. <sup>2</sup>సోలోమోను డెబైచ్చవేల మందిని సరుకు చేరవేయటానికి నియమించాడు. ఎన బైవేల మందిని కొండల్లో రాళ్ళు కొట్టడానికి అతడు నియమించాడు. పనివాళ్ళ మీద నిఘావుంచడానికి మూడువేల ఆరువందల మందిని నియమించాడు.

<sup>3</sup>తరువాత సోలోమోను హిరాముకు ఒక వర్తమానం పంపాడు. హిరాము తూరు నగరపు రాజా. సోలోమోను హిరాముకు యిలా చెప్పి పంపాడు: “నీవు నా తండ్రి దావీదుకు సహాయపడినట్లు నాకు కూడ సహాయం చెయ్యి. తను నివసించే భవన నిర్మాణానికి నీవాయనకు సరళ వృక్షాల కలపను పంపావు. <sup>4</sup>నా దేవుడైన యెహోవా గౌరవార్థం నేనొక ఆలయం నిర్మింపదలిచాను. నా ప్రజలు ఆరాధించుకొనటానికి వీలుగా దానిని నా దేవునికి అంకితం చేస్తాను. యెహోవా ముందు ధూపం వేసి, ఆయన సన్నిధిని ప్రతినిత్యం పవిత్రమైన రొట్టెను నెవేద్యంగా వుంచి, బలిపీఠంపె ఉదయం, సాయంత్రం దహనబలులు అర్పిస్తూ, మేము మా దేవుని ఆరాధిస్తాము. సబ్బాతు దినాలలోను, అమావాస్య రోజులందును, మరి ఇతర ప్రత్యేక ఉత్సవ దినాలలోను, తనను ఆరాధించుమని మా దేవుడైన యెహోవా మాకు ఆజ్ఞు యిచ్చాడు. ఇది ఇశ్రాయేలు ప్రజలు శాశ్వతంగా పాటించే ఒక నియమం.

<sup>5</sup>“మా దేవుడు మిగిలిన దెవాలకంటె మహోన్నతుడు గనుక, ఆయనకు నేను నిర్మించే ఆలయం కూడా ఉన్నతంగా ఉంటుంది.

<sup>6</sup>నిజానికి మానవ మాత్రుడెవ్వడూ మా దేవునికి ఆలయం నిర్మించలేడు. పరలోక భూలోకాలే మా దేవునికి నిలయాలు కాలేసప్పుడు, నేను ఆయనకు ఆలయం నిర్మాణం చేయ లేను. నేను కేవలం ఆయన సన్నిధిని ధూపం వేయటా నికి ఒక పీఠం మాత్రమే నిర్మించగలను.

<sup>7</sup>“కావున వెండి బంగారు పనులలోను; కంచు, ఇనుము పనులలోను నేర్పరియైన ఒక పనివానిని ఇప్పుడు నా వద్దకు పంపించు. అతడు ఊదా, నీలిరంగు పదార్థాల పనిలో కూడ నేర్పరియై ఉండాలి. నావద్ద వున్న యూదా, యెరూషలేము శిల్పులతో కలిసి అతడు చెక్కడపు పనులు చేయగలిగి ఉండాలి. నా తండ్రియగు దావీదు ఇక్కడ ఈ మనుష్యులను ఎంపిక చేశాడు. <sup>8</sup>సరళ వృక్షాల, దేవదారు వృక్షాల, చందనపు చెట్ల కలపను లెబానోను అడవుల నుండి పంపించు. లెబానోనులో చెట్లను కొట్టడంలో నీ మనుష్యులు అనుభవం కలవారని నాకు తెలుసు. నా సేవకులు నీ మనుష్యులకు సహాయపడతారు. <sup>9</sup>సాధ్యమైనంత ఎక్కువ కలపను నాకు పంపించు. నేను నిర్మించబోయే ఆలయం వాల గొప్పదై, అద్భుతమైనదిగా వుంటుంది. <sup>10</sup>కలప నరికే పనివారికి ఆహారం నిమిత్తం నేను నాలుగు వందల గరిసెల\* గోదములు, నాలుగు వందల గరిసెల యవలు, ఒక లక్ష పదిహేను వేలగేలనుల (మూడు వేల ఎనిమిది వందల పడులు లేక ఇరువది వేల బాదులు) ద్రాక్షారసమును, అదే పరిమాణములో నూనెను కేటాయిస్తున్నాను.”

<sup>11</sup>సోలోమోనుకు సమాధానమిస్తూ, హిరాము ఒక వర్తమానాన్ని పంపాడు. ఆ వర్తమానం ఇలా వుంది: “సోలోమోనూ, యెహోవా తన ప్రజలను ప్రేమిస్తున్నాడు. అందువల్లనే ఆయన నిన్ను వారికి రాజుగా నియమించాడు.” <sup>12</sup>హిరాము తన సందేశంలో ఇంకా యిలా అన్నాడు: “ఇశ్రాయేలు దేవుడగు యెహోవాకు స్తోత్రం చేయండి! ఆయన ఆకాశాన్ని, భూమిని సృష్టించాడు. ఆయన రాజైన దావీదుకు ఒక తెలివైన కుమారుని ప్రసాదించాడు. సోలోమోనూ, నీకు తెలివి, అవగాహన వున్నాయి. నీవు యెహోవా కోసం ఒక ఆలయాన్ని నిర్మిస్తున్నావు. నీకొరకు నీవొక రాజభవనాన్ని కూడ నిర్మించ తలపెట్టావు. <sup>13</sup>నేను నీ వద్దకు ఒక నైపుణ్యంగల పనివానిని పంపుతాను. అతడు రకరకాల కళలో అభిరుచి, అనుభవం వున్నవాడు. అతని పేరు హారాము అబ్దీ. <sup>14</sup>అతని తల్లి దాను అంశస్థురాలు. అతని తండ్రి తూరు నగరవాసి. హారాము - అబ్దీ బంగారం, వెండి, కంచు, ఇనుము, రాతి, కలప పనులలో బహు నేర్పరి. హారాము-అబ్దీ ఊదా, నీలి, ఎరుపు రంగుల వస్తువుల, ఖరీదైన వస్త్రాల పనులలో కూడ మంచి నేర్పరి. షెగ హారాము-అబ్దీ చెక్కడపు పనులలో కూడ నిపుణుడు. నీవు చూపిన ఏ నమూనానైనా అతడు అర్థం చేసికొని దాని ప్రకారం పనిచేయగల నేర్పరి. అతడు నీ వద్ద వున్న శిల్పులకు, కళాకారులకు సహాయకారిగా వుంటాడు. దావీదు

\*నాలుగు వందల గరిసెల ఇంచుమించు డెబై వేల కీలో గ్రాములు, లేక రెండు లక్షల తూములు.

ఏర్పరచిన కళాకారులకు కూడ సహాయపడతాడు. నీ తండ్రియగు దావీదు మాటను నేను అనుసరిస్తాను.

<sup>15</sup>“నీవు గోధుమలు, యవలు, నూనె, ద్రాక్షారసం నాకు పంపుతానని రాశావు. వాటిని నా పనివాళ్ల నిమిత్తం పంపించు. <sup>16</sup>లెబానోను దేశంలో మేము కలవ నరు కుతాము. నీకు ఎంతకలవ కావాలో అంత కలవ నరుకుతాము. ఆ కలవనంతా తెప్పలుగా కట్టి యొప్పా పట్టణం నుండి సముద్రం మీద పంపుతాము. తరువాత ఆ కలవను నీవు యెరూషలేముకు మోయించవచ్చు.”

<sup>17</sup>అప్పుడు సాలోమోను ఇశ్రాయేలులో నివసిస్తున్న విదేశీయులందరినీ లెక్కించాడు. ఇది దావీదు జనాభా లెక్కలు తీయించిన తరువాత జరిగింది. దావీదు సాలోమోను తండ్రి. దేశంలో ఒక లక్ష ఏబై మూడువేల ఆరువందల మంది పరదేశీయులున్నట్లు వారు కనుగొన్నారు. <sup>18</sup>బరువులు మోయటానికి డెబ్బై వేలమంది విదేశీయులను సాలోమోను నియమించాడు. కొండల్లో రాళ్లు చెక్కటానికి ఎనబైవేల మంది విదేశీయులను దావీదు నియమించాడు. పనివారిపై విచారణ చేయడానికి మరీ మూడువేల ఆరువందల విదేశీయులను సాలోమోను ఎంపిక చేశాడు.

### సాలోమోను ఆలయాన్ని నిర్మించటం

**3** యెరూషలేములో మోరీయా పర్వతం మీద సాలోమోను ఆలయ నిర్మాణం మొదలు పెట్టాడు. ఈ మోరీయా పర్వతం మీదే సాలోమోను తండ్రియైన దావీదుకు యెహోవా ప్రత్యక్షమయ్యాడు. దావీదు సిద్ధపర్చిన స్థలంలోనే సాలోమోను ఆలయాన్ని నిర్మించాడు. ఈ స్థలం ఒర్నానుకు చెందిన నూర్బడి కళ్లంవద్ద వుంది. ఒర్నాను యెబూసీయుడు. <sup>2</sup>తన పాలన ఇశ్రాయేలులో నాల్గవ సంవత్సరం రెండవ నెల జరుగుతూ వుండగా సాలోమోను ఆలయ నిర్మాణం చేపట్టాడు.

<sup>3</sup>ఆలయ నిర్మాణ విషయంలో సాలోమోనుకు కొలతలు యివ్వబడ్డాయి: దాని పునాది తొంబై అడుగుల (అరవై మూరలు) పొడవు; ముప్పై అడుగుల (ఇరవై మూరలు) వెడల్పు. ఆలయ కొలతలు తీసుకొన్నప్పుడు, సాలోమోను పాత మూల కాలతనే అనుసరించాడు. <sup>4</sup>ఆలయ మండపం పొడవు ముప్పై అడుగులు; ఎత్తు ముప్పై అడుగులు. అతడు మండపము యొక్క లోపలి భాగమంతా మేలిమి బంగారంతో పొదిగించాడు. <sup>5</sup>పెద్దగది గోడల మీద తమూల వృక్షముల (ఖర్జూరపు చెట్లు) చెక్కలు అమర్చాడు. ఆ తమూల వృక్షపు చెక్కలమీద మేలిమి బంగారపు రేకులు తాపించాడు. ఈ బంగారపు రేకుల మీద ఖర్జూరపు చెట్ల బొమ్మలు చెక్కించి గొలుసుల నగిషీ పని చేయించాడు. <sup>6</sup>ఆలయంలో అందం ఇనుమడించే విధంగా నిల్వనైన రత్నాలు పొదిగించాడు. పర్వయీము నుండి తెచ్చిన బంగారాన్ని ఈ పనికి వినియోగించాడు.

(అక్కడ బంగారం విస్తారంగా లభించేది. బహుశః ఆ ప్రదేశం ఓసీరు దేశంలో ఉండి వుండవచ్చు). <sup>7</sup>ఆలయపు లోపలి భాగమంతా బంగారు రేకులతో కప్పించాడు. పై కప్పు దూలాలకు దర్వాజాలకు, గోడలకు, తలుపులకు సాలోమోను బంగారు పూత వేయించాడు. గోడల మీద దేవదూతల (కెరూబులు) చిత్రాలు చెక్కించాడు.

<sup>8</sup>తరువాత సాలోమోను అతి పవిత్ర స్థలం\* ఏర్పాటు చేశాడు. అతి పవిత్ర స్థలం పొడవు ముప్పై అడుగులు; వెడల్పు ముప్పై అడుగులు. ఆలయం వెడల్పంత వెడల్పు దీనికి కూడ వుంది. అతి పవిత్ర స్థలం గోడల నిండా మేలిమి బంగారు రేకులు వేయించాడు. ఈ బంగారపు బరువు ఇరవై మూడు బన్నుల (ఆరువందల తలంతులు). <sup>9</sup>బంగారపు మేకుల తూకము ఏబై తులాల. (ఇంచుమించు ఒకటింపు పానులు). పై గదులకు బంగారు పూత వేయించాడు. <sup>10</sup>రెండు కెరూబుల బొమ్మలు అతి పరిశుద్ధ స్థలంలో పెట్టించటానికి చేయించాడు. పనివారు ఆ కెరూబుల బొమ్మలకు బంగారు తొడుగు వేశారు. <sup>11</sup>ఆ కెరూబుల ప్రతిదాని రెక్క పొడవు ఏడున్నర అడుగులు ఉంది. ఆ రెండు కెరూబుల నాలుగు రెక్కల పొడవు ముప్పై అడుగులు. మొదటి కెరూబు ఒక రెక్క ఒక పక్క గోడకు ఆనుకొని వుంటుంది. రెండవ రెక్క రెండవ కెరూబు రెక్కకు తగులుతూ వుంటుంది. <sup>12</sup>రెండవ కెరూబు ఒక రెక్క గది గోడకు రెండవ పువున ఆనుతుంది. <sup>13</sup>రెండు కెరూబుల రెక్కలు మొత్తం ముప్పై అడుగుల దూరం వ్యాపించి వుంటాయి. దేవదూతల బొమ్మలు అతి పరిశుద్ధ స్థలంలోకి చూస్తున్నట్లు నిలబడి వుంటాయి.

<sup>14</sup>నీలం, ఊదా, ఎరుపు వదార్థాలతోను, ఖరీదైన పట్టుతోను సాలోమోను తెరలు\* చేయించాడు. ఈ తెరల మీద కూడ కెరూబుల చిత్రాలు చిత్రించాడు.

<sup>15</sup>ఆలయం ముందు రెండు స్తంభాలను ఏర్పాటు చేయించాడు. ఒక్కొక్క స్తంభం ఏబై రెండున్నర అడుగుల (ముప్పైయెడు మూరలు) ఎత్తు వుంటాయి. ఒక్కొక్క స్తంభం యొక్క శిఖరంమీద పీట యెత్తు ఏడున్నర అడుగులు. <sup>16</sup>కంఠాహారం లాంటి గొలుసులను సాలోమోను చేయించాడు. ఆ గొలుసులను స్తంభాల మీద పీటలకు అలంకరించాడు. వంద దానిమ్మ

**అతి పవిత్ర స్థలం** ఇది ఆలయపు లోపలిగది. ఇందులో దేవుని ఒడంబడిక పెట్టెను వుంచుతారు. దీనినే “పవిత్రాతి పవిత్ర స్థలం” అంటారు. ఇక్కడ దేవుడు నివసినా, ఆరాధించబడతాడు.

**తెరలు** ఈ తెరలను ముందు గదికి, అతి పవిత్ర స్థలానికి మధ్య వేలాడదీస్తారు. తద్వారా దేవుని ఒడంబడిక పెట్టెను కెరూబులను ఎవ్వరూ వెంటనే చూడలేరు.

కాయల బొమ్మలు చేయించి గోలునులకు తగిలించాడు. <sup>17</sup>ఇలా అలంకరించిన స్తంభాలను సాలోమోను ఆలయం ముందు నిలిపాడు. ఒక స్తంభం కుడి పక్క, రెండవ స్తంభం ఎడమ పక్కన నిలిపారు. సాలోమోను కుడి పక్క స్తంభానికి “యాకీను”\* అని పేరు పెట్టాడు. ఎడమ ప్రక్క స్తంభానికి “బోయజా”\* అని పేరు పెట్టాడు.

**ఆలయ సామగ్రి**

**4** ఒక బలిపీఠాన్ని చేయటానికి సాలోమోను కంచును వినియోగించాడు. ఆ కంచు పీఠం ముప్పై అడుగుల పొడవు, ముప్పై అడుగుల వెడల్పు, పద్దెనిమిది అడుగుల ఎత్తు గలిగి వుంది. <sup>2</sup>కరిగిన కంచును వినియోగించి సాలోమోను ఒక పెద్ద కోనేరును\* (సముద్రం) చేయించాడు. ఆ కోనేరు (సముద్రం) గుండ్రని ఆకారంలో వుంది. దాని వ్యాసం పద్దెనిమిది అడుగులు. దాని ఎత్తు ఏడున్నర అడుగులు. దాని చుట్టు కొలత నలుబదియైదు అడుగులు. <sup>3</sup>కోనేరు (సముద్రం) అంచు చుట్టూ పద్దెనిమిది అడుగుల మేరకు కంచుగిత్తల బొమ్మలున్నాయి. ఆ గిత్తలు రెండు వరుసల్లో కోనేరు (సముద్రం) ను పోతపోసినప్పుడే పోతలో వచ్చాయి. <sup>4</sup>ఆ పెద్ద కోనేరు (సముద్రం) పన్నెండు పెద్ద గిత్తల విగ్రహాలపై నిలబడింది. మూడు గిత్తలు ఉత్తరానికి తిరిగి వున్నాయి. మూడు గిత్తలు పడమటి వైపుకు తిరిగి వున్నాయి. మూడు గిత్తలు దక్షిణానికి తిరిగి వున్నాయి. మూడు గిత్తలు తూర్పు వైపుకు చూస్తూవున్నాయి. ఆ పెద్ద కోనేరు (సముద్రం) ఈ గిత్తల మీద నిలబడింది. ఆ గిత్తలన్నీ వాటి వెనుక భాగాలు మధ్యలో ఒకదానికొకటి ఆసుకొని వుండి నిలబడి వున్నాయి. <sup>5</sup>కంచు కోనేరు (సముద్రపు) మందం మూడు అంగుళాలు. కోనేరు సముద్రపు అంచు గెన్నె అంచులాగా వుంది. అంచు తామర పువ్వులలా అగపడుతుంది. దానిలో పదిహేడు వేల ఐదువందల గేలనుల (ముప్పై పుట్టు) నీరు పడుచుంది.

<sup>6</sup>సాలోమోను పది వెడల్పైన తొట్టెలను నిర్మించాడు. వాటిలో ఐదింటిని కోనేరు (సముద్రం) సముద్రంకు కుడి పక్కన, ఐదింటిని ఎడమ ప్రక్కన వుంచాడు. ఈ తొట్టెలు దహన బలులుగా అర్పించే జంతువులను కడగటానికి వినియోగిస్తారు. కాని పెద్ద కోనేరు (సముద్రం) ను మాత్రం యాజకులు తాము

బలులు యిచ్చేముందు పవిత్ర స్నానాలు చేయటానికి వినియోగించేవారు.

<sup>7</sup>సాలోమోను పది బంగారపు దీప స్తంభాలు చేయించాడు. ఈ దీప ఆలయ స్తంభాలు చేయటానికి, మునుపటి దీపస్తంభాల నమూనాలనే సాలోమోను అనుకరించాడు. ఈ దీపస్తంభాలను అతడు ఆలయంలో వుంచాడు. కుడిపక్క ఐదు, ఎడమపక్క ఐదు దీప స్తంభాలను వుంచాడు. <sup>8</sup>సాలోమోను పది బల్లలు చేయించి ఆలయంలో వుంచాడు. ఆలయంలో ఐదు బల్లలు కుడిపక్కన, ఐదు బల్లలు ఎడమపక్కన వుంచాడు. సాలోమోను వంద తొట్టెలు చేయించటానికి బంగారం వినియోగించాడు. <sup>9</sup>ఆలయం వెలుపల సాలోమోను యాజకుల పురాన్ని, పెద్ద ఆవరణను నిర్మించి వాటికి వెలుపలి ద్వారాలను ఏర్పాటు చేశాడు. ఆ ద్వారాల తలుపులకు కంచు రేకులు తాపడం చేయించాడు. <sup>10</sup>పిమ్మట పెద్ద కంచు కోనేరు (సముద్రం)ను ఆలయంకి కుడి పక్కగా ఆగ్నేయ (తూర్పు-దక్షిణాల మూల) భాగాన వుంచాడు.

<sup>11</sup>పూరాము కుండలను, పారలను, గెన్నెలను తయారు చేశాడు. పిమ్మట పూరాము రాజైన సాలోమోను తలపెట్టిన ఆలయంలో తన పసంతా పూర్తి చేశాడు. <sup>12</sup>పూరాము మరి రెండు స్తంభాలు, వాటిపైన వెడల్పైన పశ్చాములను చేశాడు. ఆ స్తంభాలపైనన్న వెడల్పు పశ్చాములను అలంకారంగా కప్పటానికి రెండు వలల్లాంటి అల్లికలను కూడ చేశాడు. <sup>13</sup>ఆ రెండు అల్లికల మీద వేలాడదీయటానికి నాలుగు వందల దాని మృకాయల ప్రతిమలు కూడ చేశాడు. అలంకరణగా రెండు వరుసల దానిమృకాయల బొమ్మలు చుట్టబడ్డాయి. స్తంభాల మీదనున్న పెద్ద పశ్చాములను వలలు కప్పివున్నాయి. <sup>14</sup>పూరాము తొట్టెను, వాటి కింది కుదురులను కూడ చేశాడు. <sup>15</sup>పూరాము కంచు కోనేరును (సముద్రం), దాని కింది పన్నెండు గిత్తలను చేశాడు. <sup>16</sup>పూరాము పాత్రలను, పారలను, శూలాలను, మరియు రాజైన సాలోమోను నిర్మిస్తున్న ఆలయానికి కావలసిన తదితర వస్తువులను చేశాడు. ఈ వస్తు సామాగ్రంతా మెరుగు దిద్దిన కంచుతో చేయబడింది. <sup>17</sup>రాజైన సాలోమోను ముందుగా ఈ వస్తువులను మట్టి మూసలలో పోతపోయించాడు. ఈ మూసలు యోర్దానులోయలో సుక్కోతు, జెరదోతను పట్టణాల మధ్య తయారు చేయబడ్డాయి. <sup>18</sup>సాలోమోను చేయించిన ఈ రకమైన వస్తుసామగ్రి ఎంత వుందనగా వాటికి పట్టిన కంచును తూచి లెక్క గట్టటానికి ఎవ్వరూ ప్రయత్నించియుండలేదు.

<sup>19</sup>సాలోమోను ఆలయానికి కావలసిన సామాన్లు కూడ చేయించాడు. సాలోమోను బంగారు బలిపీఠం చేయించాడు. దైవ సన్నిధిలో నైవేద్యం వుంచటానికి తగిన బల్లలు చేయించాడు. <sup>20</sup>సాలోమోను దీప

యాకీను హెబ్రీలో యాకీను అనగా “ఆయనే స్థాపించును” అని అర్థం.

బోయజా హెబ్రీలో బోయజా అనగా “ఆయనలోనే శక్తి వున్నది” అని అర్థం.

కోనేరు నీళ్లను నింపుటకు చేయు పెద్దతొట్టి లాంటిది.

స్తుభాలు, దీపాలు మేలిమి బంగారంతో చేయించాడు. అతి పవిత్ర స్థలం ముందు ఈ దీపాలు నిర్ణయించిన ఒక క్రమపద్ధతిలో వెలుగుతాయి. <sup>21</sup>ప్రమిదలు నిలిపే పుష్పాలవంటి కుదుర్లు, ప్రమిదలు, పట్టుకారులు, అన్నీ మేలిమి బంగారంతో సాలోమోను చేయించాడు. <sup>22</sup>పత్తులు ఎగడోయు పనిముట్లను, తొట్లను, గిన్నెలను, సాంబ్రాణి పాగవేయు దూప కలశాలు చేయబానికి కూడా సాలోమోను శుద్ధ బంగారం వినియోగించాడు. ఆలయ ద్వారాలకు, అతి పవిత్ర స్థలం తలపులకు, ఆలయం తలపులకు సాలోమోను శుద్ధ బంగారం వినియోగించాడు.

**5** దానితో సాలోమోను యెహోవా ఆలయ నిర్మాణానికి తలపెట్టిన పనంతా పూర్తయ్యింది. తన తండ్రి దావీదు ఆలయానికిచ్చిన వస్తువులన్నిటినీ సాలోమోను ఆలయంలోకి తెచ్చాడు. వెండి బంగారాలతో చేసిన వస్తువులను, తదితర సామానలన్నిటినీ సాలోమోను లోనికి తెచ్చాడు. ఆ వస్తువులన్నిటినీ సాలోమోను ఆలయపు ఖజానాలో భద్రపర్చాడు.

#### పవిత్ర పెట్టె ఆలయానికి తేబడటం

<sup>2</sup>ఇశ్రాయేలు పెద్దలందరినీ, వంశనాయకులందరినీ ఇశ్రాయేలులో వున్న వంశపెద్దలందరినీ సాలోమోను పిలిపించాడు. వారందరినీ యెరూషలేములో సమావేశపర్చాడు. యెహోవా ఒడంబడిక పెట్టెను దావీదు నగరం నుండి తెప్పించే ఏర్పాట్లు చేసేటందుకు సాలోమోను ఈ సమావేశం ఏర్పాటు చేశాడు. దావీదు నగరానికే సీయోను అని పేరు. <sup>3</sup>ఈ సందర్భంగా ఏర్పాటైన ఒక పుస్తకం పండుగలో ప్రజలంతా రాజైన సాలోమోనును కలిశారు. ఆ సంవత్సరం ఏడవ నెలలో ఈ ఏడు ఏర్పాటు చేయబడింది.

<sup>4</sup>ఇశ్రాయేలు పెద్దలంతా వచ్చిన పీఠముల లేవీయులు ఒడంబడిక పెట్టెను లేవదీశారు. <sup>5</sup>పీఠముల యాజకులు, లేవీయులు కలిసి ఒడంబడిక పెట్టెను యెరూషలేముకు మోశారు. యాజకులు, లేవీయులు సన్నిధి గుఱాండ్ని, దానిలో వున్న పవిత్ర వస్తువులను యెరూషలేముకు తెచ్చారు. <sup>6</sup>రాజైన సాలోమోను, ఇశ్రాయేలు ప్రజలు ఒడంబడిక పెట్టెనుండు గుమికూడారు. రాజైన సాలోమోను, ఇశ్రాయేలీయులు గొర్రెలను, గీత్రలను, బలియిచ్చారు. బలి యిచ్చిన గొర్రెలు, గీత్ర దూడలు ఎవ్వరూ లెక్క పెట్టలేనన్ని వున్నాయి. <sup>7</sup>తరువాత యాజకులు యెహోవా ఒడంబడిక పెట్టెను, దానికె నిర్దేశించిన స్థలానికి తీసికొని వచ్చారు. ఆ స్థలమే ఆలయంలోని అతి పవిత్ర స్థలం. ఒడంబడిక పెట్టె అతి పవిత్ర స్థలంలో కెరూబుల రెక్కల కింద వుంచారు. <sup>8</sup>ఒడంబడిక పెట్టె వుంచబడిన స్థలమీద కెరూబుల రెక్కలు విప్పివున్నాయి. కెరూబులు ఒడంబడిక పెట్టెమీద, దానిని మోసే కర్మమీద

నిలబడివున్నాయి. <sup>9</sup>అతి పవిత్ర స్థలం ముందు నుంచి చూస్తే వాటి చివరలు కనబడేటంత పొడవుగా పెట్టెను మోసే కర్తలు వున్నాయి. కాని ఆలయం బయట నుంచి ఎవ్వరూ ఆ కర్తలను చూడలేరు. ఈనాటికీ ఆ కర్తలు అక్కడ వున్నాయి. <sup>10</sup>ఒడంబడిక పెట్టెలో రెండు శిలాఫలకాలు తప్ప మరేమీ లేవు. (అవి దేవుని పది ఆజ్ఞలన్న ఫలకాలు). హోరేబు పర్వతం మీద ఆ రెండు ఫలకాలను మోసే ఒడంబడిక పెట్టెలో వుంచాడు. ఇశ్రాయేలు ప్రజలతో యెహోవా ఒక ఒడంబడిక చేసికొన్న చోటే ఈ హోరేబు. ఇది ఇశ్రాయేలు ప్రజలు ఈజిప్టు నుండి స్వతంత్రులై బయటకు వచ్చిన పీఠముల జరిగింది.

<sup>11</sup>పీఠముల అతి పవిత్ర స్థలంలోనికి వెళ్లిన యాజకులంతా బయటకు వచ్చారు. వారంతా శుచిగా వున్నారు. అప్పట్లో వారు యాజకులలో ఏ వర్గానికి చెందిన వారు అన్నది ముఖ్యంగాదు. వారంతా అతి పవిత్ర స్థలంలో నుంచి బయటికి వచ్చి తమకు తాము పరిశుద్ధులైనారు.

<sup>12</sup>బలిపీఠానికి తూర్పు దిశలో లేవీయులకు చెందిన గాయకులంతా నిలబడ్డారు. ఆసాపు, హేమాను, యెదూతూను వర్గాలకు చెందిన గాయక బృందాల వారంతా అక్కడ వున్నారు. వారి కుమారులు, బంధువులు కూడా అక్కడ వున్నారు. లేవీ గాయకులంతా సన్నని నారతో నేసిన తెల్లని వస్త్రాలు ధరించారు. వారి చేతుల్లో పెద్ద పెద్ద తాళాలు, తంబురలు, సితారలు వున్నాయి. లేవీ గాయకులతో పాటు నూలుఇరవై మంది యాజకులున్నారు. ఆ నూలు ఇరవై మంది యాజకులు బూరలు ఊదారు.

<sup>13</sup>బూరలు ఊదిన వారు, పాటలు పాడినవారు, సాంపుగా ఒక్క మనిషీవలె ఊది, పాడారు. వారు యెహోవాకి స్తోత్రం చేసినప్పుడు కృతజ్ఞతలు పలికినప్పుడు ఏక కంఠంగా వినిపించింది. బూరలతోను, తాళాలతోను, ఇతర వాద్య విశేషాలతోను వారు పెద్ద శబ్దం వచ్చేలా చేశారు. వారు యిలా పాడారు:

“ప్రభువు మంచివాడు, దేవుని కరణ శాశ్వత మైనది!”

అది తర్వాత ఆలయాన్ని ఒక మేఘం ఆవరించింది. <sup>14</sup>ఆ మేఘంవల్ల యాజకులు తమ సేవా కార్యక్రమాన్ని నిర్వహించలేకపోయారు. దానికి కారణ మేమనగా యెహోవా యొక్క మహిమ ఆలయాన్ని నింపేసింది.

**6** తరువాత సాలోమోను యిలా అన్నాడు: “యెహోవా, నల్లని మేఘంలో నివసిస్తానని అన్నాడు. <sup>2</sup>ఓ ప్రభూ, నీ కొరకు ఒక ఆలయాన్ని నిర్మించాను. అది ఒక ఉన్నతమైన ఆలయం. శాశ్వతంగా నీవు నివసించబానికి అది నిలయం!”

సాలొమోను ప్రసంగం

<sup>3</sup>సాలొమోను వెనుదిరిగి తన ముందు నిలబడి ఉన్న ప్రజలందరినీ దీనించాడు. <sup>4</sup>సాలొమోను యిలా అన్నాడు: “ఇశ్రాయేలు దేవుడైన యెహోవాకు స్తోత్రం చేయండి! నా తండ్రి దావీదుకు తానేమి చేస్తానని వాగ్దానం చేశాడో, యెహోవా అదంతా నెరవేర్చినాడు. యెహోవా దేవుడు యిలా చెప్పియున్నాడు: <sup>5</sup>నా ప్రజలను ఈజిప్టు నుండి తీసుకొని వచ్చినప్పటినుండి ఇశ్రాయేలు వంశాలవారున్న ఏ నగరాన్నీ నాకు ఒక ఆలయాన్ని కట్టించటానికి నేను కోరుకోలేదు. నా ప్రజలైన ఇశ్రాయేలీయులను నడిపించటానికి నేను ఏ వ్యక్తిని నాయకునిగా ఎంపిక చేయలేదు. <sup>6</sup>కాని ఇప్పుడు నా పేరు మీద యెరూషలేమును ఎన్నుకున్నాను. వెగ నా ప్రజలైన ఇశ్రాయేలీయులను నడిపించటానికి దావీదును ఎంపిక చేశాను.”

<sup>7</sup>ఇశ్రాయేలు దేవుడగు యెహోవాకు నా తండ్రి యగు దావీదు ఒక ఆలయాన్ని నిర్మింప గోరాడు. <sup>8</sup>కాని, యెహోవా నా తండ్రితో, ‘దావీదూ, నీవు నా పేరు మీద ఒక ఆలయాన్ని నిర్మింప తలచటం బాగానే వుంది. <sup>9</sup>కాని, నీవు ఆలయాన్ని నిర్మించకూడదు. నా పేరు మీద నీ సర్వత కుమారుడు ఒక ఆలయాన్ని నిర్మిస్తాడు’ అని చెప్పాడు. <sup>10</sup>యెహోవా ఏమి చేస్తానని చెప్పాడో ఇప్పుడది చేశాడు. నా తండ్రి స్థానంలో నేను కొత్త రాజును. దావీదు నా తండ్రి. ఇప్పుడు నేను ఇశ్రాయేలుకు రాజును. అదే యెహోవా చేసిన వాగ్దానం. మరి నేను ఇశ్రాయేలు దేవుడగు యెహోవాకు ఒక ఆలయాన్ని నిర్మించాను. <sup>11</sup>ఒడంబడిక పెట్టేను ఆలయంలో వుంచాను! ఈ ఒడంబడిక పెట్టే లోనే దేవుని పది జిజ్జల రాతిపలకలు వుంచబడినవి. దేవుడు ఈ ఒడంబడికను ఇశ్రాయేలు ప్రజలతో చేసు కొన్నాడు.”

సాలొమోను ప్రార్థన

<sup>12</sup>సాలొమోను యెహోవా బలిపీఠానికి ఎదురుగా నిలబడ్డాడు. సమావేశమైన ఇశ్రాయేలు ప్రజల కెదురుగా అతడు నిలబడ్డాడు. పిమ్మట సాలొమోను తన రెండు చేతులా చాచాడు. <sup>13</sup>సాలొమోను కంచుతో ఒక ఎత్తైన వేదిక నిర్మించాడు. దాని పొడవు ఏడున్నర అడుగులు; వెడల్పు ఏడున్నర అడుగులు; ఎత్తు ఏడున్నర అడుగులు. అతడు దానిని బయట ఆవరణలో మద్యగా వుంచాడు. అతడు దానిమీదకు ఎక్కి, సమావేశమైన ఇశ్రాయేలు ప్రజాసేనకే ముందు మోకరించాడు. సాలొమోను తన చేతులను ఆకాశంలోనికి ఎత్తాడు. <sup>14</sup>పిమ్మట సాలొమోను యిలా ప్రార్థన చేశాడు:

“ఇశ్రాయేలు దేవుడవగు ఓ ప్రభూ, నీవంటి దేవుడు భూమిమీదగాని, ఆకాశంలోగాని మరొక్కరు లేరు. ప్రేమ, కరుణతో కూడిన నీ ఒడంబడికను నీవు నిల

బెట్టుకున్నావు. నీ ప్రజలంతా పూర్ణహృదయంతో సన్నార్థులై, నిన్ను అనుసరిస్తే నీ ఒడంబడిక కొనసాగిస్తావు. <sup>15</sup>నీ సేవకుడైన దావీదుకు నీవచ్చిన వాగ్దానాన్ని నెరవేర్చావు. దావీదు నా తండ్రి. స్వయంగా నీ నోటితో ఆ వాగ్దానం చేశావు. ఈనాడు ఆ వాగ్దానాన్ని స్వయంగా నీ చేతులతో నిజమయ్యేలా చేశావు. <sup>16</sup>ఇశ్రాయేలు దేవుడవగు ఓ ప్రభూ, ఇప్పుడు నీవు నీ సేవకుడైన దావీదుకు ఇచ్చిన మాట నిలబెట్టుము. నీవిలా మాట యిచ్చావు: ‘దావీదూ, నా సన్నిధిలో ఇశ్రాయేలు సింహాసనంపై నీ కుటుంబంలో ఒకడు తప్పక కొనసాగుతాడు. నీ కుమారులు వారు చేసే కార్యాలలో తగిన జాగ్రత్త వహిస్తేనే ఇది జరుగుతుంది. నా ధర్మాశాస్త్రాన్ని నీవు అనుసరించిన రీతిలో, నీ కుమారులు కూడ నా ధర్మాశాస్త్రాన్ని పాటించాలి.’ <sup>17</sup>ఇశ్రాయేలు దేవుడవగు ఓ ప్రభూ, నీ వాగ్దానం నిజమగుగాక! ఈ వాగ్దానం నీ సేవకుడైన దావీదుకు యిచ్చియున్నావు.

<sup>18</sup>ఓ దేవా, నీవు నిజంగా మానవులతో కలిసి భూమి మీద నివసించవని మాకు తెలుసు. ఆకాశాలు గాని, మహా ఆకాశాలు గాని నిన్ను నిలవజాలవు! అటువంటప్పుడు నేను నిర్మించిన ఈ చిన్న ఆలయం నిన్ను భరింపలేదని కూడా మాకు తెలుసు! <sup>19</sup>కానీ నీ కరుణ కొరకు నేను చేయు ప్రార్థనను, అభ్యర్థనను ఆలకించు. నా దేవుడైన ప్రభూ, నా మొరాలకించుము! నీ కొరకు నా ప్రార్థనయందు శ్రద్ధ వహించుము. నేను నీ సేవకుడను. <sup>20</sup>ఈ ఆలయాన్ని నీవు కన్నులారా రాత్రింబవళ్లు చూడాలని నా ప్రార్థన. ఈ స్థలంలో నీ పేరును ప్రతిష్ఠిస్తానని నీవు చెప్పియున్నావు. ఈ ఆలయాన్ని చూస్తూ నేను చేసే నా ప్రార్థనను నీవు విందువుగాక! <sup>21</sup>నేను, నీ ప్రజలైన ఇశ్రాయేలీయులు చేయు ప్రార్థనలను ఆలకించుము. ఈ ఆలయాన్ని చూస్తూ మేము చేయు ప్రార్థనలయందు లక్ష్యముంచుము. ఆకాశంలో నీవున్న చోటు నుంచే మా ప్రార్థన వినుము. నీవు మా ప్రార్థనలను విన్నప్పుడు మమ్మల్ని మన్నించుము.

<sup>22</sup>ఒక మనిషి వేరొక మనిషిపట్ల అపచారం చేసిన నేరానికి పాల్పడవచ్చు. అది జరిగినప్పుడు విందితుడు నీ పేరు మీద ఒక ప్రమాణం చేయాలి. ఆలయంలోని నీ బలిపీఠం ముందు అతడు ప్రమాణం చేయటానికి వచ్చినప్పుడు <sup>23</sup>నీవు ఆకాశంలోని నీ నివాసము నుండి వినుము. అప్పుడు నీ సేవకులను విచారించి చర్య తీసుకొనుము. దుష్టుని శిక్షించుము. అతడు ఇతరులను బాధ పెట్టిన విధంగా తానుకూడ ఆ బాధను అనుభవించేలా చేయుము. మంచి కార్యములు చేసిన వాని నిర్దోషిత్వాన్ని నిరూపింపుము.

<sup>24</sup>నీ ప్రజలైన ఇశ్రాయేలీయులు నీపట్ల పాపం చేసిన కారణంగా ఒక శత్రువు వారిని ఓడించవచ్చు.

తరువాత ఇశ్రాయేలీయులు తిరిగి వచ్చి నీ నామస్మరణ చేసి నిన్నాశ్రయించి ఈ ఆలయంలో నిన్ను ప్రార్థిస్తూ వేడుకుంటే, 25 ఆకాశంలో వుండి నీ ఇశ్రాయేలీయుల రోదన విని వారిని క్షమింపుము. నీవు వారికి, వారి పూర్వీకులకు ఇచ్చిన రాజ్యానికి వారిని తిరిగి తీసుకొని రమ్ము.

26 వర్షాలు లేకుండా ఆకాశం కుంచుకపోవచ్చు. ఇశ్రాయేలు ప్రజలు నీపట్ల పాపం చేసినట్లయితే ఇది జరుగుతుంది. కాని ఇశ్రాయేలీయులు నీ శిక్షకు గురియైతే తమ తప్పు తెలిసికొని పశ్చాత్తాపము పొంది, ఆలయం వైపు తిరిగి నీ నామస్మరణ చేసి ప్రార్థిస్తే, 27 నీవు ఆకాశంలో నుండి వారి మొరాలకించుము. వారి విన్నవము ఆలకించి వారి పాపాలను క్షమించుము. ఇశ్రాయేలు ప్రజలు నీ సేవకులు. వారు జీవించవలసిన సన్మార్గాన్ని వారికి బోధించుము. నీ రాజ్యంలో వర్షాలు కురిపించుము. నీవు ఈ రాజ్యాన్ని నీ ప్రజలకు ఇచ్చావు.

28 ఈ రాజ్యంలో కరువు రావచ్చు. వ్యాధులు వ్యాపించవచ్చు. పంటలకు తెగుళ్లు సోకవచ్చు. తోటలకు తేనెమంచు వ్యాధుల, మిడతల, పురుగుల పీడ సంభవించవచ్చు. ఇశ్రాయేలీయుల నగరాలపై శత్రుదాడులు జరిగినప్పుడుగాని, ఇశ్రాయేలులో ఏ రకమైన వ్యాధులు ప్రబలినా, 29 ఇశ్రాయేలు ప్రజలు తమ బాధలు గ్రహించి నిన్ను ప్రార్థించి వేడుకుంటే, ఏ బాధితుడెగాని ఈ ఆలయాన్ని చూస్తూ చేతులెత్తి ప్రార్థిస్తే, 30 నీ నివాస స్థలమైన ఆకాశంనుండి వారి అభ్యర్థన ఆలకించుము. వారి మొరాలకించి, వారిని క్షమించుము. ప్రతి వ్యక్తికి వానికి అర్హమైన దాని నిచ్చుము. ఎందువల్లననగా ప్రతివాని హృదయం నీకు తెలుసు. మానవ హృదయాలను తెలుసుకొనే శక్తి నీ వొక్కనికే వుంది.

31 అప్పుడు మా పూర్వీకులకు నీవిచ్చిన ఈ రాజ్యంలో ప్రజలు నివసించినంత కాలం నీపట్ల భయభక్తులు కలిగి వుంటారు. 32 నీ ప్రజలైన ఇశ్రాయేలీయులకు చెందని పరదేశీయుడెవడైనా తన సుదూరదేశం నుండి ఇక్కడికి రావచ్చును. అతడు నీ మహోన్నత నామం వినిగాని, తిరుగులేని నీ బాహుబలం గూర్చి వినిగాని, వాచిన నీ చేతుల ప్రభావం వినిగాని రావచ్చును. అతడు వచ్చి నీ ఆలయంవైపు చూస్తూ ప్రార్థన చేస్తే, 33 నీ ఆకాశ నివాసం నుండి వాని ప్రార్థన ఆలకించుము. ఆ పరదేశీ కోరిన సహాయాన్ని అందించుము. అప్పుడు ప్రపంచ దేశాలన్నీ నీ నామ మహిమను, నీ ప్రభావాన్ని తెలుసు కొని, నీ ప్రజలైన ఇశ్రాయేలీయులవలె నీ పట్ల భయ భక్తులతో మెలుగుతారు. దానితో ప్రపంచ ప్రజలంతా నేను నిర్మించిన ఈ ఆలయం నీ పేరు మీద పిలవ బడుతూ వుందని తెలుసుకుంటారు.

34 నీవు నీ ప్రజలను తమ శత్రువుల మీదికి ఒక చోటికి యుద్ధానికి పంపితే, వారు ఈ నగరంవైపు, నేను నిర్మించిన ఈ ఆలయంవైపు తిరిగి నిన్ను తలంచి

ప్రార్థన చేసిన పక్షంలో 35 వారి ప్రార్థన ఆకాశంనుండి నీవు ఆలకించి తగిన సహాయం చేయుము.

36 ప్రజలు నీకు విరుద్ధంగా పాపం చేస్తారు. సామాన్యంగా పాపం చేయని మానవులుండరు. అలాగే ఈ ప్రజలు నీపట్ల పాపం చేసినప్పుడు నీకు వారిపై కోపం రావటం సహజం. ఒకానొక శత్రువు వచ్చి వారిని ఓడించి బందీలుగా దూర దేశానికో, దగ్గర దేశానికో తీసుకొని పోయేలా నీవు చేయవచ్చు. 37 కాని వారు బందీలుగా వున్న రాజ్యంలో వున్నప్పుడు వారిలో పరివర్తన వచ్చి నిన్ను ప్రాధేయపడవచ్చు. 'మేము పాపం చేశాము; మేము తప్పు చేశాము; మేము దుర్మార్గంగా ప్రవర్తించాము,' అని వారు పరితపించవచ్చు. 38 పరితపించి వారు మళ్ళీ హృదయపూర్వకంగా, ఆత్మ సాక్షిగా తాము బందీలుగా వున్న దేశంలోనే వారు నిన్ను ఆశ్రయించవచ్చు. నీవు వారి పితరులకు యిచ్చిన దేశంవైపు, నీవు ఎంపిక చేసిన నీ నగరంవైపు చూస్తూ నిన్ను ప్రార్థించవచ్చు. నేను నీ పేరు మీద నిర్మించిన ఈ ఆలయంవైపు తిరిగి ప్రార్థించవచ్చు. 39 ఇలా జరిగిన సందర్భంలో ఆకాశంలో నుండి నీవు వారి మొర ఆలకించుము. ఆకాశం నీ నివాసం. నీపట్ల పాపం చేసిన నీ ప్రజలైన వారి ప్రార్థన, వారి మనవి ఆలకించి, వారిని క్షమించి సహాయపడము. 40 ఓ నాప్రభూ, నీ నేత్రాలను విప్పమని, నీ చెవులను ఒగ్గమని నేను ప్రాధేయపడుచున్నాను. ఈ స్థానంలో మేము చేసే ప్రార్థనపట్ల శ్రద్ధ వహించుము.

41 “ఓ ప్రభూ, మేలుకో తండ్రీ, నీ మహత్తర శక్తికి నిదర్శనమైన ఒడంబడిక పట్టెలో నీ విశ్రాంతి ఆలయాన్ని ప్రవేశించుము. నీ యాజకులు రక్షణ పొందుదురు గాక! ఓ ప్రభూ, దేవా, పవిత్రులైన నీ ప్రజలకు సుఖశాంతలను కలుగజేయుము!

42 ఓ దేవా, నీవల్ల అభిషిక్తుడైన వానిని తిరస్కరించవద్దు. నీ సేవకుడైన దానిడు చేసిన విశ్వాసపాత్రమైన కార్యాలను జ్ఞాపక ముంచుకొనుము!”

**ఆలయాన్ని దేవునికి అంకితం చేయుటం**  
 7 సాలోమోను ప్రార్థన పూర్తి చేసినరికి ఆకాశం నుండి అగ్ని దిగి దహనబలలను, మిగిలిన అర్చకులను దహించి వేసింది. యెహోవా మహిమ ఆలయాన్ని నింపివేసింది.  
 2 యెహోవా మహిమ నిండి వున్న ఆలయంలో యాజకులు ప్రవేశించలేక పోయారు. 3 ఆకాశం నుండి అగ్ని దిగిరావటం ఇశ్రాయేలీయులంతా చూశారు. యెహోవా మహిమ ఆలయాన్ని ఆవరించి వుండటం కూడ వారు చూశారు. వారంతా బాటపై సొష్టాంగ

పడ్డారు. వారు యెహోవాను స్తుతించి, నమస్కరించారు. వారింకా యిలా అన్నారు:

“ప్రభువు ఉత్తముడు, ఆయన కరుణ ఎప్పటికీ కొనసాగుతుంది.”

4<sup>పిమ్మల</sup> రాజైన సోలోమోను, ఇశ్రాయేలు ప్రజలందరూ యెహోవా ముందు బలలు అర్పించారు. 5<sup>రాజైన</sup> సోలోమోను ఇరవై రెండువేల గిత్తలను, ఒక లక్ష ఇరవై వేల గొర్రెలను బలియిచ్చాడు. రాజు, ప్రజలు అంతా కలిసి ఆలయాన్ని పవిత్రం చేశారు. అది యెహోవా ఆరాధనకై వినియోగించబడాలి. 6<sup>యాజకులు</sup> తమ కర్తవ్యాన్ని నిర్వర్తించటానికి సిద్ధంగా నిలబడ్డారు. లేవీయులు కూడ యెహోవా మేళం వాయిచే పనిముట్లు పట్టుకుని నిలిచారు. దేవునికి వందనారర్పించే నిమిత్తం ఈ వాద్య విశేషాలను రాజైన దావీదు చేయించాడు. “దేవుని ప్రేమ అనంతం!” అని యాజకులు, లేవీయులు పలికారు. లేవీయులకు ఎదురుగా నిలబడి యాజకులు బాకాలు ఊదారు. ఇశ్రాయేలీయులందరూ నిలబడ్డారు.

7<sup>ఆలయం</sup> ముందున్న ఆవరణ మధ్య భాగాన్ని సోలోమోను ప్రతిష్ఠించాడు. అక్కడే సోలోమోను దహనబలులు,\* సమాధాన బలల కౌపుసు అర్పించాడు. తాను నిర్మించిన కంచు బలిపీఠం దహనబలులు, ధాన్యపు అర్పణలు, కౌపుసు పెట్టటానికి చాలనందును, సోలోమోను ఆలయ ఆవరణ మధ్య భాగాన్ని వినియోగించాడు.

8<sup>సోలోమోను</sup>, ఇశ్రాయేలు ప్రజలు కలిసి ఏడు రోజులపాటు పండుగ చేశారు. సోలోమోనుతో చాలామంది జనం వున్నారు. హమాతు పట్టణద్వారం నుండి ఈజిప్టు సెలయేటి వరకు వున్న ప్రాంత మంతటి నుండి జననమాహళలు వచ్చాయి. 9<sup>ఏడు</sup> రోజుల పండుగ ఆవరణ ముగిశాక, ఎనిమిదవ రోజున వారు పవిత్ర సమావేశం ఏర్పాటు చేశారు. బలిపీఠాన్ని వారు పవిత్రం (శుద్ధి) చేశారు. దానిని దైవాపదనలోనే వినియోగిస్తారు. వారు ఏడు రోజులు పండుగ ఆచరించారు. 10<sup>ఆ</sup> సంవత్సరం ఏడవ నెల ఇరవై మూడవ రోజు సోలోమోను ప్రజలందరినీ తమ తమ ఇండ్లకు పంపివేశాడు. యెహోవా దావీదుపట్ల, సోలోమోను పట్ల, ఇశ్రాయేలు ప్రజలపట్ల ఎంతో ఉదారంగా వున్నందుకు ప్రజలంతా చాలా సంతోషించారు. వారి హృదయాలు ఆనందమయమయ్యాయి.

యెహోవా సోలోమోను వద్దకు రావటం

11<sup>సోలోమోను</sup> ఆలయాన్ని, రాజభవనాన్ని నిర్మించటం పూర్తిచేశాడు. ఆలయ నిర్మాణంలోను, తన ఇంటి నిర్మాణంలోను సోలోమోను అనుకున్న పనులన్నీ పూర్తిచేశాడు. 12<sup>ఆ</sup> రాత్రి యెహోవా సోలోమోనుకు దర్శనమిచ్చాడు. యెహోవా ఇలా అన్నాడు: “సోలోమోనూ, నీ ప్రార్థన నేను విన్నాను. బలులు యివ్వటానికి అనువైన ప్రదేశంగా ఈ స్థలాన్ని నేనే ఎంపిక చేశాను. 13<sup>పర్షియన్</sup> లోకండా నేను ఆకాశాన్ని మూసివేసినప్పుడుగాని, దేశాన్ని నాశనం చేసే విధంగా నేను మిడతల దండులను పంపినప్పుడుగాని, నేను నా ప్రజలకు వ్యాధులు సోకేలా చేసినప్పుడుగాని, 14<sup>నా</sup> పేరు మీద పిలవబడే నా ప్రజలు అణకవంతో వుండినప్పు ప్రార్థిస్తే, నా కొరకు ఎదురు చూస్తే, వారు తమ చెడు మార్గాలను విడనాడితే, నేనప్పుడు ఆకాశం నుండి వారి మొర ఆరికిస్తాను. నేను వారి పాపాలను క్షమిస్తాను. నేను వారి దేశాన్ని బాగు చేస్తాను. 15<sup>నేను</sup> నా నేత్రాలను తెరచియున్నాను. నా చెవులు ఈ ప్రదేశంలో చేసిన ప్రార్థనలను వింటాయి. 16<sup>ఇక్కడ</sup> నా పేరు శాశ్వతంగా ఉండునట్లు నేనే ప్రదేశాన్ని ఎంపిక చేసి, దానిని పవిత్రంగా మార్చాను. అవును; నా కళ్ళు, నా హృదయం ఇక్కడ ఈ ఆలయంలో ఎల్లప్పుడూ వుంటాయి. 17<sup>సోలోమోనూ</sup>, నీవిప్పుడు నీ తండ్రి మెలగిన రీతిలో నా ముందు జీవిస్తే, నా ఆజ్ఞలన్నీ పాటిస్తే, నా ధర్మశాస్త్రాన్ని, నియమాలను అనుసరిస్తే, 18<sup>నిన్నొక</sup> శక్తి యుక్తులుగల రాజుగా చేస్తాను. నీ రాజ్యాన్ని సుస్థిరమైనదిగా చేస్తాను. నీ తండ్రియైన దావీదుతో అదే ఒడంబడిక చేశాను. ‘దావీదూ, ఇశ్రాయేలు రాజుగా నీ కుటుంబంలో ఒకడు కొనసాగుతాడు’ అని నేను చెప్పియున్నాను.

19<sup>కానీ</sup> నీవు నా ధర్మాన్ని, ఆజ్ఞలను శిరసాహించనిచో, నీవు గనుక అన్యదేవతారాధనకు పాల్పడితే, 20<sup>అప్పుడు</sup> ఇశ్రాయేలు ప్రజలను నేను వారికిచ్చిన రాజ్యం నుండి బయటకు త్రోసివేస్తాను. నా నామముతో పవిత్రపర్వణిడైన ఈ ఆలయాన్ని నేను పదిలి చేస్తాను. ఇతర దేశాలన్నీ చెడుమూలలు పలికేలా ఈ ఆలయమును మార్చివేస్తాను. 21<sup>అత్యున్నతంగా</sup> గౌరవించబడిన ఈ ఆలయం ప్రక్కగా వెళ్లే వారెవరైనా చూసి ఆశ్చర్యపోతారు. ‘ఈ రాజ్యానికి, ఈ ఆలయానికి, యెహోవా ఎందుకింత భయంకర పరిస్థితి కల్పించాడు?’ అని అనుకుంటారు. 22<sup>పిమ్మల</sup> వారు ఈ రకంగా సమాధానం చెప్పుకుంటారు: ‘వారి పూర్వీకుల దేవుడైన యెహోవాను ఇశ్రాయేలు ప్రజలు అనుసరించలేదు. ఆయనే వారిని ఈజిప్టు నుండి విముక్తి చేసే బయటకు తీసుకొనివచ్చాడు. కాని ఇశ్రాయేలు ప్రజలు అన్యదేవతలను సేవించారు. వారు విగ్రహాలను కొలిచారు. అందువల్లనే యెహోవాఈ భయంకర పరి

దహనబలులు దేవునితో స్నేహం కొనసాగించటానికి, పోయిన సహవాసాన్ని తిరిగి పొందటానికిగాను చేయించిన అర్పణ, ఇందులో బలిపశువు ఒక ప్రత్యేక భాగాన్ని అర్పించి మిగిలిన దానిని ప్రజలుగాని యాజకులుగాని తింటారు.



స్థితులు ఇశ్రాయేలు ప్రజలకు కల్పించాడు అని అనుకుంటారు.

సాలోమోను నిర్మించిన నగరాలు

8 ఆలయ నిర్మాణానికి, తన స్వంత ఇంటి నిర్మాణానికీ సాలోమోనుకు ఇరవై సంవత్సరాలు పట్టింది. <sup>2</sup>పిమ్మట హిరాము తనకు ఇచ్చిన పట్టణాలను తిరిగి నిర్మించాడు. ఆ పట్టణాలలో కొంత మంది ఇశ్రాయేలీయులను సాలోమోను నివసంపనిచ్చాడు. <sup>3</sup>దీని తరువాత సాలోమోను సోబాలోని హమాతు నగరాన్ని వశపర్చుకున్నాడు. <sup>4</sup>సాలోమోను తద్దేవుల అనే పట్టణాన్ని కూడ ఎడారిలో నిర్మించాడు. హమాతులోని పట్టణాలన్నిటిని వస్తుసామగ్రిలను నిలవచేయటానికి నిర్మించాడు. <sup>5</sup>సాలోమోను ఎగువ బేల్ హెరోను, దిగువ బేల్ హెరోను పట్టణాలను కూడ కట్టించాడు. అతడీ పట్టణాలను బలమైన కోటలుగా తయారు చేశాడు. వాటి చుట్టూ గోడలు, వాటి ద్వారాలు, ద్వారాలకు కడ్డీలు ఏర్పాటు చేశాడు. <sup>6</sup>బయలతు పట్టణాన్ని వస్తువులు నిల్వచేసే ఇతర పట్టణాలను సాలోమోను మళ్ళీ కట్టించాడు. రథశాలలన్న పట్టణాలను, గుర్రాలను నడిపే రోతుల నగరాలన్నిటిని సాలోమోను కట్టించాడు. యెరూషలేములోను, లెబానోనులోను, తాను రాజుగా వున్న ప్రాంతాలన్నిటిలోను సాలోమోను తనకు కావలసిన వాటినిన్నిటిని కట్టించాడు.

<sup>7</sup>ఇశ్రాయేలీయులు నివసిస్తున్న దేశంలో చాలామంది పరదేశీయులున్నారు. వారిలో హిత్తీయులు, అమోరీయులు, పెరిజ్జీయులు, ఫివీష్యులు, యెబూసీయులు వున్నారు. ఆ పరదేశీయులందరినీ సాలోమోను బానిసలుగా పనిచేయించాడు. వారు ఇశ్రాయేలీయులు కారు. వారంతా దేశాన్ని వదలిపోగా మిగిలిన వారంతా పరదేశీయుల సంతతివారు. పెగా వారు ఇశ్రాయేలీయులచే చంపబడకుండా మిగిలిపోయినవారు. ఈ వెట్టి చాకిరి ఈనాటికీ కొనసాగుతూనే వుంది. <sup>9</sup>ఇశ్రాయేలీయులైన వారెవరినీ బానిసలుగా చేయమని సాలోమోను వత్తిడి చేయలేదు. ఇశ్రాయేలు ప్రజలు సాలోమోను యొక్క పోరాట యోధులు. వారు అతని సైనికాధికారులలో ముఖ్యులుగాను, రథాలకు అధిపతులుగాను, రథసారధులకు నాయకులుగాను నియమింపబడ్డారు. <sup>10</sup>కొంతమంది ఇశ్రాయేలీయులు సాలోమోను ముఖ్యాధిపతులకు పెఅధికారులుగా వున్నారు. ప్రజల కార్యకలాపాలు తనిఖీ చేయటానికి ఇలాంటివారు రెండు వందల ఏబై మంది ఉన్నారు.

<sup>11</sup>ఫరోరాజు కుమార్తెను దావీదు నగరం నుండి ఆమె కొరకు కట్టించిన భవంతికీ సాలోమోను తీసుకొని వచ్చాడు. “నా భార్య రాజైన దావీదు ఇంటిలో నివసించకూడదు. ఎందువల్లనంటే దేవుని ఒడంబడిక పెట్టె

వెళ్ళిన ప్రతిచోటూ పవిత్రమైనది” అని సాలోమోను అన్నాడు.

<sup>12</sup>యెహోవా బలిపీఠం మీద సాలోమోను దహన బలులు అర్పించాడు. <sup>13</sup>మోషే ఆజ్ఞాపించిన విధంగా సాలోమోను ప్రతిరోజూ బలులు అర్పించాడు. బలులు ప్రతి సభ్యాతు దినాన, ప్రతి అమావాస్య రోజున, మరియు సంవత్సరంలో వచ్చే మూడు పండుగ సెలవు రోజులలోను అర్పించేవారు. ఆ మూడు పండుగలకు పులియని రొట్టెల పండుగ, వారాల పండుగ మరియు పర్వతాల పండుగ అని పేర్లు. <sup>14</sup>తన తండ్రి దావీదు ఉపదేశాలన్నిటిని సాలోమోను పాటించాడు. సాలోమోను వివిధ కార్యాలకు అర్హతగల యాజక వర్గాలను నియమించాడు. లేవీయులను కూడ వారికి తగిన పనులకు సాలోమోను నియమించాడు. భక్తిగీతాల కార్యక్రమ నిర్వహణ, ఆలయంలో దేవుని సేవలో నిత్యం కావలసిన వస్తువులు చేయుటలో యాజకులకు తోడ్పడటం లేవీయుల పని. ప్రతి ద్వారంవద్ద సేవ చేయటానికి తగిన విధంగా జల్లును సాలోమోను ఎంపిక చేశాడు. ఈ రకంగా చేయమని యెహోవా సేవకుడైన దావీదు ఆజ్ఞాపించాడు. <sup>15</sup>యాజకులకు, లేవీయులకు సాలోమోను ఇచ్చిన ఆదేశాలను ఇశ్రాయేలు ప్రజలు మార్చటంగాని, అనాదరించటంగాని చేయలేదు. కనీసం విలువైన వస్తువుల భద్రత విషయాలలో కూడ వారు ఏ ఒక్క ఆదేశాన్ని మార్చలేదు.

<sup>16</sup>సాలోమోను చేయవలసిన పనంతా పూర్తి అయ్యింది. ఆలయ నిర్మాణం మొదలైనప్పటి నుండి అది పూర్తి అయ్యేవరకు పనియాపత్నూ ఒక క్రమ పద్ధతిలో సాగింది. ఆ విధంగా ఆలయం నిర్మింపబడింది.

<sup>17</sup>పిమ్మట సాలోమోను ఎసోన్బరు, ఏలతు పట్టణాలకు వెళ్ళాడు. ఆ పట్టణాలు ఎడోము దేశంలో ఏగ్ర సముద్ర తీరంలో వున్నాయి. <sup>18</sup>హిరాము ఓడలను సాలోమోను వద్దకు పంపాడు. హిరాము స్వంత మనుష్యులు ఓడలను నడిపారు. సముద్రయానంలో హిరాము మనుష్యులు ఆరితేరినవారు. హిరాము మనుష్యులు సాలోమోను సేవకులతో కలిసి ఓపీరుకు వెళ్ళి పదిహేడు బన్నుల\* బంగరాన్ని రాజైన సాలోమోనుకు తీసుకొని వచ్చారు.

పేబి దేశపు రాణి సాలోమోనును దర్శించటం

9 పేబి దేశపు రాణి సాలోమోను కిరీని గురించి విన్నది. కఠినమైన, చిక్క, ప్రశ్నలు వేసి సాలోమోనును పరీక్షించాలని ఆమె యెరూషలేముకు వచ్చింది. పేబి రాణి తన వెంబ అనేకమంది మనుష్యులను

పదిహేడు బన్నులు నాలుగు వందల ఏబై తలంతులని లేక తొమ్మిది వందల మణుగులు అని పాఠాంతరం.

తీసుకొని వచ్చింది. సుగంధ ద్రవ్యాలు, బంగారం, విలువైన రత్నాలు మోసుకొని వచ్చిన ఒంటెలు ఆమెతో వున్నాయి. ఆమె సోలోమోను వద్దకు వచ్చి అతనితో మాట్లాడింది. ఆమె వద్ద సోలోమోనును అడగటానికి ఎన్నో ప్రశ్నలున్నాయి. <sup>2</sup>ఆమె ప్రశ్నలన్నిటికీ సోలోమోను సమాధాన మిచ్చాడు. వివరించి చెప్పటానికని, సమాధాన మివ్వటానికనిగని సోలోమోనుకు కష్టమే నదేదీ కన్పించలేదు.

<sup>3</sup>సోలోమోను జ్ఞానాన్ని, అతడు నిర్మించిన భవంతిని షేబ దేశపు రాణి స్వయంగా చూసింది. <sup>4</sup>సోలోమోను బల్లమీద రాజ భోజన పదార్థాలను, అతని ముఖ్య అధికారులనేకమందిని ఆమె చూసింది. అతని సేవకులు వనిచేసి తీరును, వారు ధరించే దుస్తులను ఆమె చూసింది. సోలోమోనుకు ద్రాక్షరసము వడ్డించే వారిని, వారి దుస్తులను ఆమె చూసింది. ఆలయంలో సోలోమోను ఆర్పించిన దహన బలులను కూడ ఆమె చూసింది. షేబ దేశపు రాణి వాటన్నింటినీ చూసి నవ్వుడు ఆమె ఆశ్చర్యపడింది! <sup>5</sup>అప్పుడామె రాజైన సోలోమోనుతో యిలా అన్నది: “నీ ఘనమైన కార్యాలను గురించి, నీ అద్భుతమైన తెలివితేటల గురించి నేను నా దేశంలో విన్న విషయాల్ని నిజమని తెలుసుకున్నాను. <sup>6</sup>నేనిక్కడికి వచ్చి, నా కన్నులతో స్వయంగా చూచేవరకు నేనా విషయాలను నమ్మలేదు. ఆహా! నీకున్న మహాజ్ఞానంలో కనిసిన సగం కూడ నాకు చెప్పబడలేదు! నేను విన్న విషయాలను మించి వున్నావు నీవు! <sup>7</sup>నీ భార్యలు, అధికారులు చాలా అద్భుతవంతులు! నీకు సేవ చేస్తూనే నీ జ్ఞాన వాక్కులను వారు వివగలరు!

<sup>8</sup>నీ దేవుడైన ప్రభువుకు వందనాలు! నీ పట్ల ఆయన సంతోషంగా వున్నాడు. అందువల్ల ఆయన తరపున రాజ్యమేలటానికి ఆయన సింహాసనంపై నిన్ను కూర్చో పెట్టాడు. నీ దేవుడు ఇశ్రాయేలను ప్రేమిస్తున్నాడు. ఆయన నహాయం ఇశ్రాయేలుకు శాశ్వతంగా వుంటుంది. అందువల్లనే ఏది న్యాయమైనదో, ఏది మంచిదో అది చేయటానికి యెహోవా నిన్ను ఇశ్రాయేలుకు రాజుగా చేశాడు.”

<sup>9</sup>తరువాత షేబ దేశపు రాణి సోలోమోను రాజుకు నాలుగున్నర బన్నుల (రెండు వందల నలభై మణుగులు) బంగారం, లెక్కకు మించి సుగంధ ద్రవ్యాలు, విలువైన రత్నాలు ఇచ్చింది. షేబ దేశపు రాణి ఇచ్చినట్లు రాజైన సోలోమోనుకు ఎవ్వరూ అటువంటి మేలి రకపు సుగంధ ద్రవ్యాలను ఇచ్చివుండలేదు.

<sup>10</sup>పాము సేవకులు, సోలోమోను సేవకులు ఓఫీరు\* నుండి బంగారం తీసుకొని వచ్చారు. వారింకా

చందనపు కర్రను, విలువైన రత్నాలను తెచ్చారు. <sup>11</sup>ఆలయంలో మెట్ల నిర్మాణానికి, రాజభవన నిర్మాణంలోను రాజైన సోలోమోను చందనపు కర్రను ఉపయోగించాడు. సంగీత విద్వాంసుల కొరకు తంబురలు, సితారాలు చేయటానికి కూడ సోలోమోను ఈ కర్రను వినియోగించాడు. యూదాలో చందనపు కర్రలో చేయబడిన చిత్రవిచిత్ర కళాఖండాలను ఎవ్వరూ ముందెన్నడూ చూసి వుండలేదు.

<sup>12</sup>రాజైన సోలోమోను కూడ షేబ దేశపు రాణికి ఆమెకు కావలసిన వాటిని, అడిగిన ప్రతి దానిని ఇచ్చాడు. తనకు ఇవ్వటానికి ఆమె తెచ్చిన దానికంటె ఎక్కువగానే సోలోమోను ఇచ్చాడు. తరువాత షేబ దేశపు రాణి, ఆమె పరివారం తమ దేశానికి వెళ్లిపోయారు.

**సోలోమోను మహా భాగ్యం**

<sup>13</sup>ఒక్క సంవత్సరంలో సోలోమోను సేకరించిన బంగారం ఇరవై బదు బన్నులు (ఒక వెయ్యి మూడు వందల ముప్పైరెండు మణుగులు) తూగింది.

<sup>14</sup>సంచార వర్తకులు, వ్యాపారులు సోలోమోనుకు చాలా బంగారం తెచ్చారు. అరబీ రాజులందరూ, దేశంలో ప్రాంతీయ పాలకులూ సోలోమోనుకు వెండి బంగారాలు తెచ్చియ్యవారు.

<sup>15</sup>బంగారు రేకులు తాపిన రెండు వందల పెద్ద డాళ్లను సోలోమోను చేయించాడు. ప్రతి డాలుకూ సుమారు ఏడున్నర ఫౌనుల (ఆరు వందల తులాల) సాగగొట్టిన బంగారం పట్టింది. <sup>16</sup>బంగారు రేకులు వేయించి మూడు వందల చిన్న డాళ్లను కూడ సోలోమోను చేయించాడు. సుమారు మూడు ముప్పాతిక ఫౌనుల (మూడు వందల తులాల) బంగారం ఒక్కొక్క డాలుకు పట్టింది. లెబానోను అరణ్యంలో కట్టిన భవనంలో రాజైన సోలోమోను ఈ డాళ్లను వుంచాడు.

<sup>17</sup>ఒక పెద్ద దంతపు సింహాసనాన్ని సోలోమోను రాజు చేయించాడు. మేలిమి బంగారపు రేకులు దానికి తాపించాడు.

<sup>18</sup>సింహాసనానికి ఆరు మెట్లున్నాయి. బంగారంతో చేయించిన కాలిపీట దాని ముందు వుంది. సింహాసనానికిరుపక్కల చేతులు ఆనించటానికి తగిన ఆసరా ఏర్పాలు వుంది. చేతి ఆసరాలకు రెండు పక్కలూ రెండు సింహపు విగ్రహాలున్నాయి.

<sup>19</sup>ప్రతి మెట్టుకూ అటు ఇటు రెండేసి సింహాల విగ్రహాలు చొప్పున ఆరు మెట్లకు పన్నెండు సింహపు విగ్రహాలు అమర్చబడ్డాయి. ఏ యితర సామ్రాజ్యంలోనూ ఈ రకమైన సింహాసనం చేయించబడలేదు.

<sup>20</sup>సోలోమోను రాజు తాగే గిన్నెలన్నీ బంగారంతో చేసినవే. లెబానోను అరణ్య భవనంలో వాడే వస్తు సామగ్రి అంతా ఖర్చు బంగారంతో చేయబడింది. సోలోమోను కాలంలో వెండి విలువైన లోహంగా చూడబడ

ఓఫీరు ఆనాడు బంగారం విస్తారంగా దొరికే ప్రాంతం. దాని ఉనికి ఈనాటికీ ఎవ్వరికీ తెలియదు.

లేదు. <sup>21</sup>తర్జీము\* వరకు ప్రయాణం చేసిన ఓడలు సాలోమోను రాజుకు వున్నాయి. హీరాము మనుష్యులు సాలోమోను ఓడలను నడిపేవారు. మూడు సంవత్సరాల కొకసారి ఓడలు వెండి బంగారాలు, ఏనుగు దంతాలు, కోతులు, నెమళ్లు మొదలగు వాటిని తీసుకొని సాలోమోను రాజ్యానికి తిరిగి వచ్చేవి.

<sup>22</sup>భూలోకంలో వున్న రాజులందరికంటే సాలోమోను భాగ్యంలోను, తెలివితేటలలోను గొప్ప వాడయ్యాడు. <sup>23</sup>ప్రపంచ దేశాల రాజులంతా సాలోమోను వివేకవంతమైన న్యాయ నిర్ణయాలను వినబానికి అతనిని దర్శించేవారు. సాలోమోనుకు ఆ తెలివితేటలను దేవుడే ప్రసాదించాడు. <sup>24</sup>ప్రతి సంవత్సరం సాలోమోనును దర్శించబానికి వచ్చే రాజులందరూ కాసులు తెచ్చేవారు. వారు వెండి బంగారు వస్తువులు, బట్టలు, కవచాలు, సుగంధ ద్రవ్యాలు, గుర్రాలు, కంచరగాడిదలను తెచ్చేవారు.

<sup>25</sup>సాలోమోనుకు గుర్రాలను, రథాలను వుంచబానికి నాలుగువేల శాలలున్నాయి. అతనికి పన్నెండు వేలమంది రథసారథులున్నారు. రథాలకు ప్రత్యేక నగరాలను ఏర్పాటుచేసి, మరొకొన్ని తనతో యెరూషలేములో వుంచుకున్నాడు.

<sup>26</sup>యూఫ్రటీసు నది మొదలు ఫిలిష్తీయుల దేశం, మరియు ఈజిప్టు సరిహద్దు వరకు వున్న రాజులందరికీ సాలోమోను రాజెయున్నాడు.

<sup>27</sup>సాలోమోను రాజు వద్ద నిలవవున్న వెండి యెరూషలేములో కొండ గుట్టల్లా పడివుంది. అతని వద్ద పల్లవు ప్రాంతంలో\* వున్న మేడిచెల్లెట్లత విస్తారంగా దేవదారు చెట్ల కలపవుంది. <sup>28</sup>ఈజిప్టు నుండి, తదితర దేశాలనుండి ప్రజలు సాలోమోనుకు గుర్రాలను తెచ్చి యిచ్చేవారు.

**సాలోమోను మరణం**

<sup>29</sup>మొదటినుండి చివరివరకు సాలోమోను చేసిన పనులన్నీ ప్రవక్తయైన నాతాను ప్రవచనాలోను, షిలోహువాడైన అహీయా ప్రవచనాలలోను, మరియు దీర్ఘదర్శి అయిన ఇద్దో దర్శనాలలోను పొందుపర్చబడినాయి. అహీయా షిలోనీయుడు. ఇద్దో దీర్ఘదర్శి (ప్రవక్త). ఇద్దో యరొబామును గురించి రాశాడు. యరొబాము నెబాతు కుమారుడు. <sup>30</sup>సాలోమోను సలబై యేండ్లపాటు యెరూషలేము నుండి ఇశ్రాయేలంతటినీ పాలించాడు. <sup>31</sup>పిమ్మల సాలోమోను చని

**తర్జీము** ఇది ఇశ్రాయేలుకు చాలా దూరంలో వున్న సెయిన్ దేశంలోని ఒక నగరం కావచ్చు. మధ్యధరా సముద్రాలలో ప్రయాణం చేయగల పెద్ద పెద్ద ఓడలకు ఈ తర్జీము నగరం ప్రసిద్ధిగాంచింది.

**పల్లవు ప్రాంతం** షెఫెలా ప్రదేశమని పాఠాంతరము.

సాలోమోను\* తన తండ్రి దావీదు నగరంలో ప్రజలతనిని సమాధి చేశారు. సాలోమోను స్థానంలో అతని కుమారుడైన రోబాము నూతన రాజయ్యాడు.

**రొబాము మూర్ఖంగా ప్రవర్తించటం**

**10** రొబాము షెకెము పట్టణానికి వెళ్ళాడు. ఎందువల్లననగా ఇశ్రాయేలు ప్రజలంతా రొబామును రాజుగా అభిషిక్తుని చేయబానికి అక్కడికి వెళ్ళారు. <sup>2</sup>యరొబాము అప్పుడు ఈజిప్టులో వున్నాడు. అతడు ఇంతకు పూర్వము సాలోమోను రాజుకు భయపడి పారిపోయి ఈజిప్టులో దాక్కున్నాడు. యరొబాము తండ్రిపేరు నెబాతు. రొబాము కొత్త రాజు కాబోతున్నట్లు యరొబాము విన్నాడు. అందుకని యరొబాము ఈజిప్టునుండి తిరిగి వచ్చాడు. <sup>3</sup>ఇశ్రాయేలు ప్రజలు తమతో రమ్మని యరొబామును పిలిచారు. అప్పుడు యరొబాము, ఇశ్రాయేలు ప్రజలు అంతా కలిసి రొబాము వద్దకు వెళ్ళారు. వారతనితో యిలా అన్నారు: “రొబామా,

<sup>4</sup>నీ తండ్రి మాకు జీవితం కష్టమయం చేశాడు. అది మాకు మోయలేని భారమయ్యింది. నీవు మాకా బరువును తేలిక చెయ్యి. అప్పుడు నీకు మేము సేవ చేస్తాము.” <sup>5</sup>రొబాము వారితో, “మూడు రోజుల తరువాత మళ్ళీ నా వద్దకు రండి” అని అన్నాడు. అందుకని ప్రజలు వెళ్ళిపోయారు.

<sup>6</sup>రాజైన రొబాము గతంలో తన తండ్రిగా సాలోమోను వద్ద సేవచేసిన పెద్దలను సంప్రదించాడు. “ఆ ప్రజలకు నేనేమి సమాధానం చెప్పాలని మీరు నాకు సలహా యిస్తున్నారు?” అని అడిగాడు.

<sup>7</sup>పెద్దలు రొబాముతో యిలా అన్నారు: “నీవు గనుక ఆ ప్రజల పట్ల దయగలిగి వుంటే, వారిని సంతోషపెట్టే మంచిమాటలు మాట్లాడితే, వారు నీకు సదా సేవ చేస్తారు.”

<sup>8</sup>కాని రొబాము పెద్దల సలహా పాటించలేదు. పైగా రొబాము తనతో పెరిగి తనకు సేవచేస్తున్న తన స్నేహితులను సంప్రదించాడు. <sup>9</sup>రొబాము వారితో యిలా అన్నాడు: “మీరు నాకు ఏమి సలహా యిస్తున్నారు ? ఆ ప్రజలకు మనం ఎలా సమాధానం చెప్పాలి? వారు తమ పనిని తేలిక చేయమని నన్ను అడిగారు. నా తండ్రి వారిపై వుంచిన భారాన్ని తగ్గించమని వారు నన్ను కోరుతున్నారు.”

<sup>10</sup>అప్పుడు రొబాముతో పెరిగిన యువకులు అతనికి యిలా సలహా యిచ్చారు: “నీతో మాట్లాడిన ప్రజలకు నీవు చెప్పవలసినది యిది: ‘నీ తండ్రి మా బ్రతుకు భారం చేశాడు. అది పెద్ద బరువు మోసినట్లుగా

**చనిపోయాడు** అనగా తన పూర్వీకులతో కలిసిపోయాడని అర్థం.

వుంది. కాని ఆ బరువును తగ్గించుని మేము నిన్ను కోరుతున్నాము' అని వారన్నారు గదా. కాని రెహబాము, నీ సమాధానం యిలా వుండాలి: 'నా చిటికెన వ్రేలు నా తండ్రి నడుముకుంటే లావుగా వుంటుంది!'<sup>11</sup>నా తండ్రి మీపై చాలా భారం వేశాడు. కాని నేను ఆ బరువును మరింత ఎక్కువ చేస్తాను. నా తండ్రి మిమ్మల్ని కొరడాలతో కొట్టాడు. కాని నేను లోహపు కొక్కెములున్న కొరడాలతో కొట్టిస్తాను" అని చెప్పమనిరి.

<sup>12</sup>మూడు రోజుల తరువాత యరొబాము, ప్రజలు కలిసి రెహబాము వద్దకు వచ్చారు. "మూడు రోజులలో మీరు నా వద్దకు రండి," అని రెహబాము చెప్పిన దానికి అనుగుణంగా వారు వెళ్లారు.

<sup>13</sup>అప్పుడు రెహబాము రాజు వారితో అల్పబుద్ధితో మాట్లాడాడు. రెహబాము రాజు పెద్దల సలహాను పెడ చెప్పి పెట్టాడు.

<sup>14</sup>యువకులు తనకు సలహా యిచ్చిన రీతిగా రెహబాము రాజు ప్రజలతో మాట్లాడాడు. "నా తండ్రి మీ బరువు ఎక్కువ చేశాడు. కాని నేను దానిని మరింత ఎక్కువ చేస్తాను. నా తండ్రి మిమ్మల్ని కొరడాలతో శిక్షించాడు. కాని నేను మిమ్మల్ని లోహపు కొక్కెములున్న కొరడాలతో శిక్షిస్తాను" అని అన్నాడు. <sup>15</sup>ఆ విధంగా రాజైన రెహబాము ప్రజల విన్నపాన్ని విన్నలేదు. ప్రజలగోడు అతడు వినని కారణమేమనగా, పరిస్థితులలో ఈ మార్పు దేవుడు కల్పించటమే. దేవుడే ఇది జరిపించాడు. అహీయా ద్వారా యరొబాముకు దేవుడు చెప్పించిన దానిని నిజం చేసేలా ఇది జరిగింది. అహీయా షిలోనీయుడు. యరొబాము తండ్రి పేరు నెబాతు.

<sup>16</sup>రెహబాము రాజు తన మనవి ఆలకించలేదని ఇశ్రాయేలు ప్రజలు అర్థం చేసుకున్నారు. అప్పుడు వారు రాజుతో యిలా అన్నారు: "మేము దావీదు కుటుంబంలో భాగస్థులమా? కాదు! యెష్యయి భూముల్లో మాకేమైనా వస్తుందా? రాదు! అందుకని ఇశ్రాయేలీయులారా, మనం మన ఇండ్లకు వెళ్లిపోదాం పదండి. దానిదు సంతతి వాడిని తన ప్రజల్ని ఏలుకో నీయండి!" తరువాత ఇశ్రాయేలు ప్రజలంతా తమ తమ ఇండ్లకు వెళ్లిపోయారు.

<sup>17</sup>కాని యూదా పట్టణాలలో ఇంకా కొంతమంది ఇశ్రాయేలీయులు నివసిస్తూ వున్నారు. రెహబాము వారికి కూడ రాజుగానే వున్నాడు.

<sup>18</sup>బలవంతంగా పని చేయించబడే జనులమీద అధికారిగా హదోరాము వున్నాడు. రెహబాము అతనిని ఇశ్రాయేలు ప్రజల వద్దకు పంపాడు. కాని ఇశ్రాయేలు ప్రజలు హదోరామును రాళ్లతో కొట్టి చంపివేశారు. దానితో రెహబాము తన రథంలోనికి దుమికి తప్పించు కున్నాడు. అతడు యెరూషలేముకు పారిపోయాడు.

<sup>19</sup>అప్పటి నుండి ఇప్పటి వరకు ఇశ్రాయేలీయులు దావీదు కుటుంబానికి\* వ్యతిరేకులై వున్నారు.

**11** రెహబాము యెరూషలేముకు వచ్చిన పిమ్మల ఒక లక్షామనబై వేలమంది కాకలు తీరిన సైనికులను సమీకరించాడు. ఈ సైనికులను యూదా, బెన్యామీను వంశాల నుండే ఎంపిక చేశాడు. వీరందరినీ ఇశ్రాయేలుపై దాడి చేసి ఆ రాజ్యాన్ని తిరిగి తన ఏలుబడిలోకి తీసుకొని రావటానికి సమీకరించాడు. <sup>2</sup>కాని యెహోవా వాక్కు పెనుయాకు వినవచ్చింది. పెనుయా దైవజ్ఞుడు. యెహోవా యిలా చెప్పాడు: <sup>3</sup>"పెనుయా, నీవు వెళ్లి సోలొమోను కుమారుడు, యూదా రాజు అయిన రెహబాముతో మాట్లాడుము. యూదాలోను, బెన్యామీను ప్రాంతంలోను నివసిస్తున్న ఇశ్రాయేలీయులందరితో కూడా మాట్లాడుము. వారికి యిలా చెప్పుము: <sup>4</sup>యెహోవా తెలియజేయున దేమనగా: "మీరు మీ సోదరులతో యుద్ధం చేయరాదు! ప్రతి ఒక్కడూ తన ఇంటికి తిరిగి వెళ్లిపోవాలి. ఇది యిలా జరిగేలా నేనే చేశాను" కావున రాజైన రెహబాము, అతని సైన్యం యెహోవా మాట విని వెనుకకు వెళ్లి పోయారు. వారు యరొబాముపై దాడి చేయలేదు.

**రెహబాము యూదాను బలపర్చటం**

<sup>5</sup>రెహబాము యెరూషలేములో నివసించాడు. పరాయి రాజుల దండయాత్రల నుండి రక్షణగా అతడు యూదాలో బలమైన నగరాలను నిర్మించాడు. <sup>6</sup>బెత్లెహేము, ఏతాము, తెకోవ, బేత్తుగ్గూ, శోకో, అదుల్లాము, <sup>8</sup>గాతు, మారేషా, జీస్య, <sup>9</sup>అదోరయీము, లాకిషు, అజేకా, <sup>10</sup>జూర్యా, అయ్యాలోను, మరియు హెబ్రోనులో గల నగరాలను బాగుచేయించాడు. యూదాలోను, బెన్యామీనులోనుగల ఈ నగరాలు బలమైనవిగా తీర్చిదిద్దబడ్డాయి. <sup>11</sup>రెహబాము ఈ నగరాలను బలపర్చిన తరువాత, వాటిలో అధిపతులను, నియమించాడు. ఆ నగరాలకు ఆహార పదార్థాలు, నూనె, ద్రాక్షారాతి సరఫరాలను ఏర్పాటు చేశాడు. <sup>12</sup>రెహబాము ప్రతి నగరంలో డాళ్లను, ఈటెలను కూడ వుంచి వాటిని చాలా బలమైనవిగా చేశాడు. యూదా, బెన్యామీను ప్రజల, నగరాలను రెహబాము తన అధీనంలో వుంచుకున్నాడు.

<sup>13</sup>ఇశ్రాయేలులో వున్న యాజకులు, లేవీయులు అంతా రెహబాముతో ఒక అవగాహనకు వచ్చి, అతనితో కలిశారు. <sup>14</sup>లేవీయులు తమ పచ్చిక బీళ్లను, వారి స్వంత పొలాలను వదిలి యూదాకు, యెరూషలేముకు వచ్చారు. లేవీయులు ఇది ఎందుకు చేశారనగా

దావీదు కుటుంబం బహుశా యూదా వంశం కావచ్చు. దావీదు కుటుంబం యూదా వంశానికి చెందినది.

యరోబాము, అతని కుమారులు తమను యెహోవా సేవలో, యాజకులుగా పని చేయనీయటానికి తిరస్కరించారు. <sup>15</sup>ఉన్నత స్థలాలలో ఆరాధనలకె యరోబాము తన స్వంత యాజకులను ఎంపిక చేసుకొన్నాడు. ఆ గుట్టల మీద అతడు తాను చేసిన మేక, గిత్త దూడల విగ్రహాలను ప్రతిష్ఠించాడు. <sup>16</sup>లేవీయులు ఇశ్రాయేలును వదిలి పెట్టడంతో, ఇశ్రాయేలు దేవుడైన యెహోవాలో విశ్వాసమున్న ఇశ్రాయేలు గోత్రాలవారంతా యెరూషలేముకు వచ్చారు. వారు తామ పూర్వీకుల దేవునికి బలులు అర్పించటానికి వచ్చారు.

<sup>17</sup>వారంతా యూదా రాజ్యాన్ని బలమె నడిగా చేశారు. వారు సొలోమోను కుమారుడు రెహబాముకు మూడు సంవత్సరాలపాటు మద్దతు యిచ్చారు. ఆ విధంగా చేయటానికి కారణమేమనగా ఆ సమయంలో వారు దావీదు సొలోమోను నడచిన రీతిగా నడుచుకున్నారు.

**రెహబాము కుటుంబం**

<sup>18</sup>రెహబాము మహాలతు అనే స్త్రీని వివాహం చేసికొన్నాడు. ఆమె తండ్రి పేరు యెరీమోతు. ఆమె తల్లి పేరు అబీహాయిలు. యెరీమోతు తండ్రిపేరు దావీదు. అబీహాయిలు తండ్రిపేరు ఏలీయాబు. ఏలీయాబు తండ్రిపేరు యెషాయి. <sup>19</sup>రెహబాముకు మహాలతు ద్వారా యూషు, షెమర్యా, జహము అనే కుమారులు పుట్టారు.

<sup>20</sup>పిమ్మట రెహబాము మయకాను వివాహం చేసికొన్నాడు. మయకా అబ్బాలోము మనుమరాలు.\* రెహబాముకు మయకావల్ల అబీయా, అత్తయి, జీజా, షెలోమీతు అనువారు పుట్టారు.

<sup>21</sup>తన ఇతర భార్యల కన్న, దాసీల కన్న, రెహబాము మయకాను ఎక్కువగా ప్రేమించాడు. మయకా అబ్బాలోము మనుమ రాలు. రెహబాముకు పద్దెనిమిది మంది భార్యలు, అరవై మంది దాసీలు వున్నారు. రెహబాముకు ఇరవై ఎనిమిది మంది కుమారులు, ఇరవై మంది కుమార్తెలు వున్నారు.

<sup>22</sup>అబీయాను అతని సోదరులపై నాయకునిగా రెహబాము నియమించాడు. అబీయాను రాజుగా చేసే ప్రయత్నంతోనే రెహబాము ఈ పని చేశాడు. <sup>23</sup>రెహబాము చాలా తెలివిగా ప్రవర్తించాడు. తన కుమారులందరినీ యూదా, బెన్యామీను ప్రాంతాలలో వున్న బలమైన నగరాలన్నిటికీ పంపాడు. రెహబాము తన కుమారులకు ఆహారాది వస్తువులను పుష్కలంగా సరఫరా చేశాడు. తన కుమారులకు భార్యలను కూడా అతడు ఎంపిక చేశాడు.

**ఈజిప్టు రాజు షీషకు యెరూషలేముపై దండెత్తుట**  
**12** రెహబాము చాలా శక్తివంతుడైన రాజయ్యాడు. అతడు తన రాజ్యాన్ని కూడ చాలా బలపర్చాడు. ఆ తరువాత రెహబాము, యూదా వంశంవారు యెహోవా ధర్మశాస్త్రాన్ని అనుసరించటం మానివేశారు. <sup>2</sup>రెహబాము రాజయ్యాక ఐదవ సంవత్సరంలో షీషకు యెరూషలేముపై దండెత్తాడు. షీషకు ఈజిప్టుకు రాజు. రెహబాము, యూదా ప్రజలు యెహోవాకు విశ్వాసపాత్రంగా లేకపోవుటచే ఇది జరిగింది.

<sup>3</sup>షీషకు వద్ద పన్నెండువేల రథాలు, అరవైవేల మంది గుర్రపు స్వారి చేయగలవారు, మరియు ఎవ్వరూ లెక్క పెట్టలేనంత మంది సెనీకులు వున్నారు. షీషకు యొక్క మహా సైన్యంలో లిబ్యా సెనీకులు (లూబీయులు), సుక్కీయులు, ఇథియోపీయునులు (కూషీయులు) వున్నారు. <sup>4</sup>షీషకు యూదాలోని బలమైన నగరాలను ఓడించాడు. పిమ్మట షీషకు తన సైన్యాన్ని యెరూషలేముకు నడిపించాడు. <sup>5</sup>తరువాత ప్రవక్తయగు షెమయా రెహబాము వద్దకు, యూదా నాయకుల వద్దకు వచ్చాడు. ఆ యూదా నాయకులంతా షీషకుకి భయపడి యెరూషలేములో సమావేశమయ్యారు. షెమయా రెహబాముతోను, యూదా నాయకుల తోను యిలా చెప్పాడు, “యెహోవా ఈ విధంగా తెలియజేస్తున్నాడు: ‘రెహబామా, నీవు మరియు యూదా ప్రజలు నన్ను వదిలి పెట్టారు. నా ధర్మశాస్త్రాన్ని పాటించటానికి నిరాకరించారు. ఇప్పుడు పిమ్మల్ని నా సహాయం లేకుండా షీషకును ఎదుర్కోటానికి వదిలిపెడుతున్నాను.’”

<sup>6</sup>అది విన్న యూదా నాయకులు, రాజైన రెహబాము విచారించి, తమను తాము తగ్గించుకొనే విధేయలయ్యారు. “యెహోవా న్యాయమై ననాడు” అని అన్నారు. <sup>7</sup>రాజు, యూదా పెద్దలు విధేయులైనట్లు యెహోవా గమనించాడు. పిమ్మట షెమయాకు యెహోవా వర్తమానం ఒకటి వినవచ్చింది. యెహోవా షెమయాతో యిలా చెప్పాడు: “రాజు, నాయకులు తమను తాము తగ్గించుకున్నారు. కావున వారిని నేను నాశనం చేయను. పెగా వారికి వెంటనే రక్షణ కల్పిస్తాను. యెరూషలేము మీద నా కోపాగ్నిని కురిపించటానికి నేను షీషకును వినియోగించను. <sup>8</sup>కాని యెరూషలేము ప్రజలు మాత్రం షీషకుయొక్క సేవకు లొతారు. నాకు సేవచేయటం ఇతర దేశాల రాజులను సేవించటంకంటె భిన్నమై నదని వారు తెలిసి కొనేటండుకే ఇది యిలా జరుగుతుంది.”

<sup>9</sup>షీషకు యెరూషలేముపై దండెత్తి ఆలయాన్ని కొల్లగొట్టాడు. షీషకు ఈజిప్టు రాజు. అతడింకా రాజభవనంలో వున్న ఖజానాను కూడ కొల్లగొట్టాడు. షీషకు రికిన ప్రతి వస్తువును తీసుకొని, దనరాజులను పట్టుకుపోయాడు. అతడింకా సొలోమోను చేయించిన

మనుమరాలు కుమార్తె అని శబ్దార్థం.

బంగారు డాళ్లనుకూడా పట్టుకుపోయాడు. <sup>10</sup>రాజైన రెహబాము బంగారు డాళ్ల స్థానంలో కంచుడాళ్లను చేయించాడు. రాజభవన ప్రధాన ద్వారం వద్ద కాపలా దారుల అధిపతులకు రెహబాము కంచు డాళ్లను యిచ్చాడు. <sup>11</sup>రాజు ఆలయ ప్రవేశం చేసినప్పుడు ద్వారపాలకులు కంచుడాళ్లను వెలికితీసి వాడేవారు. పిమ్మట వారు మళ్ళీ ఆ కంచుడాళ్లను ఆయుధా గారంలో వుంచేవారు. <sup>12</sup>రెహబాము తనను తాను తగ్గించుకున్న తరువాత, యెహోవా అతని పట్ల తన కోపాన్ని ఉపనంపరించుకున్నాడు. అందువల్ల యెహోవా రెహబామును పూర్తిగా నాశనం చేయలేదు. యూదాలో ఇంకా కొంత మంచితనం మిగిలివుంది.

<sup>13</sup>యెరూషలేములో రెహబాము చాలా శక్తివంతమైన రాజుగా రూపొందాడు. అతడు రాజయ్యేనాటికి నలభై ఒక్క సంవత్సరాలవాడు. రెహబాము రాజుగా యెరూషలేములో పదిహేడు సంవత్సరాలు వున్నాడు. ఇశ్రాయేలు తెగలన్నిటిలో యెహోవా తనపేరు ప్రతిష్ఠాపనకు యెరూషలేమునే ఎన్నుకున్నాడు. రెహబాము తల్లి పేరు నయమా. నయమా అమ్మోను దేశ స్తురాలు. <sup>14</sup>దేవుడైన యెహోవాను అనుసరించటం మాని రెహబాము చెడుకార్యాలకు పాల్పడ్డాడు. ఎందుకంటే అతడు యెహోవాని అనుసరించాలని హృదయమందు తీర్మానించుకొనలేదు.

<sup>15</sup>రెహబాము రాజైనప్పటి నుండి అతని పాలన అంతమయ్యేవరకు అతను చేసిన విషయాలన్నీ షెమయా రచనలలోను, ఇద్దో రచనలలోను పొందుపర్చబడ్డాయి. షెమయా ఒక ప్రవక్త. ఇద్దో ఒక దీర్ఘదర్శి వీరిద్దరూ కుటుంబ చరిత్రల రాశారు. రెహబాము, యెరూబాము రాజులిద్దరూ పాలించిన కాలంలో వారిద్దరి మధ్య యుద్ధాలు జరిగాయి, <sup>16</sup>రెహబాము చనిపోగా అతనిని దావీదు నగరంలో సమాధిచేశారు. పిమ్మట రెహబాము కుమారుడు అబీయా కొత్తగా రాజయ్యాడు.

**యూదా రాజుగా అబీయా**

**13** ఇశ్రాయేలు రాజుగా యెరూబాము\* పద్దెనిమిదవ సంవత్సరంలో కొనసాగుతూ వుండగా, అబీయా యూదాకు కొత్తగా రాజయ్యాడు. <sup>2</sup>అబీయా యెరూషలేములో మూడేండ్లు పాలించాడు. అబీయా తల్లి పేరు మయకా.\* మయకా తండ్రిపేరు ఊరియేలు. ఊరియేలు గిబియా పట్టణం వాడు. అబీయాకు యెరూబాముకు మధ్య యుద్ధం జరిగింది. <sup>3</sup>అబీయాకు నాలుగు లక్షలమంది ధైర్యంగల సైనికులు

న్నారు. అబీయా ఆ సైన్యాన్ని యుద్ధానికి నడిపించాడు. యెరూబాముకు ఎనిమిది లక్షలమంది ధైర్యంగల సైనికులున్నారు. అబీయాతో యుద్ధానికి యెరూబాము సిద్ధమయ్యాడు. <sup>4</sup>అప్పుడు అబీయా కొండల దేశమైన ఎఫ్రాయిములో వున్న సెమరామును పర్యటం మీద నిలబడి యిలా అన్నాడు: “యెరూబామా, ఇశ్రాయేలీయులందరూ నేను చేప్పిది వినండి. <sup>5</sup>ఇశ్రాయేలు దేవుడైన యెహోవా దావీదుకు, అతని కుమారులకు శాశ్వతంగా ఇశ్రాయేలు రాజులు కావటానికి హక్కు ఇచ్చాడని మీరు తెలుసుకోవాలి. ఉప్పు ఒడంబడిక\* ద్వారా దావీదుకు దేవుడు ఈ హక్కు యిచ్చాడు.

<sup>6</sup>కాని యెరూబాము యెహోవాకు వ్యతిరేకి అయ్యాడు! యెరూబాము నెబాతు కుమారుడు. నెబాతు దావీదు కుమారుడైన సోలోమోను అధికారులలో ఒకడు. <sup>7</sup>అయితే పనికి మాలిన, దుష్టవృత్తులు యెరూబాముకు స్నేహితులయ్యారు. యెరూబాము, ఆ చెడ్డ మనుష్యులే రెహబాముకు ఎదురు తిరిగారు. అప్పుడు రెహబాము చిన్నవాడు. అనుభవంలేనివాడు. అందువల్ల యెరూబామును, అతని చెడు స్నేహితులను రెహబాము అదుపులో పెట్టలేకపోయాడు.

<sup>8</sup>“ఓ యెరూబామా! నీవు, నీతో వున్న ఇశ్రాయేలు ప్రజలు ఇప్పుడు యెహోవా రాజ్యానికి వ్యతిరేకంగా కుట్ర పన్నుతున్నారు యెహోవా రాజ్యం దావీదు కుమారులకు చెందుతుంది. మీరు చాలామంది వున్నారు. యెరూబాము మీకు బంగారు గిత్తలను చేయించి వాటిని దేవుళ్లవలె పూజించమన్నాడు. <sup>9</sup>మీరు యెహోవా యాజకులను, లేవీయులను వెళ్లగొట్టారు. యాజకులు అహోను సంతతివారు. మీ స్వంత యాజకులను మీరు ఎంపిక చేసుకున్నారు. ఇది పరదేవీయులు చేసే పద్ధతి. ఒక గిత్తను గాని, ఏడు గొర్రె పొట్టేళ్లనుగాని తీసుకొని తనను పరిశుద్ధునిగా చేసుకోవటానికి ఎవడు వచ్చినా అతడు దేవుళ్ళుకాని విగ్రహాలకు యాజకులు కావచ్చు.

<sup>10</sup>కాని, మా విషయానికి వస్తే యెహోవాయే మా దేవుడు. యూదా ప్రజలమైన మేము దేవునిపట్ల భయభక్తులు కలిగియున్నాము. మేము ఆయనను వదిలిపెట్టలేదు! యెహోవాను సేవించే యాజకులు అహోను సంతతివారే. యెహోవా సేవలో యాజకులకు లేవీయులు తోడ్పడతారు. <sup>11</sup>వారు దహన బలులు, సుగంధద్రవ్యాలతో దూపం నిత్యం ఉడయ సాయంకాలాల్లో సమర్పిస్తారు. ఆలయంలో ప్రత్యేక

ఇశ్రాయేలు ... యెరూబాము ఇది సుమారు క్రీ.పూ. 923వ సంవత్సరం. రాజైన యెరూబాము రెహబాముకు ఎదురు తిరిగి, ఇశ్రాయేలు తెగలలో పదింటితో తన స్వంత రాజ్యాన్ని ప్రారంభించాడు. చూడండి 1 రాజులు 12:20.

మయకా తామెకు మికాయా అను మారు పేరు కలదు.

ఉప్పు ఒడంబడిక ప్రజలు ఒకచోట కూర్చొని ఉప్పు తింటే ఆ స్పృహ ఒడంబడిక వీడరానిది అని అర్థం. దేవుడు దావీదుతో ఉద్ధరించరాని ఒడంబడిక చేసేకొన్నాడని అబీయా ఇక్కడ చెప్పుతున్నాడు.

మైన బల్లమీద నెవేద్యపు రొట్టెలను వారు వరుసలలో పెడతారు. వారు ప్రతి సాయంత్రం బంగారు దీపస్తంభం నిలిపి ప్రమిదలు వెలిగిస్తారు. మన దేవుడైన యెహోవా ఆజ్ఞను మేము అనుసరిస్తాము. కాని యరోబాము, నీవు మరియూ నీతోపున్న ఇశ్రాయేలీయులూ యెహోవాను లక్ష్యపెట్టడంలేదు. మీరు ఆయనను వదిలి పెట్టారు. <sup>12</sup>దేవుడే మాకు తోడే వున్నాడు. ఆయనే మా ఆదిపతి. ఆయన యాజకులు మాతో వున్నారు. మీపై యుద్ధానికి యెహోవా యాజకులు బూరలు ఊది మమ్మల్ని పీలుస్తారు. ఓ ఇశ్రాయేలు ప్రజలారా, మీ పూర్వీకుల దేవుడగు యెహోవా మీదికి యుద్ధానికి పోకండి. ఎందువల్లనంటే, మీరు విజయం పొందలేరు!”

<sup>13</sup>కాని యరోబాము కొంతమంది సైనికులను అబీయా సైన్యం వెనుక చాటుగా పొంది వుండటానికి పంపాడు. యరోబాము సైన్యం అబీయా సైన్యానికి ఎదురుగా వుంది. యరోబాము సైన్యం నుండి రహస్యంగా వెళ్ళిన సైనికులు అబీయా సైన్యానికి వెనకగా వున్నారు. <sup>14</sup>యూదాకు చెందిన అబీయా సైన్యంలోని భులులు వెనుదిరిగి చూచినప్పుడు యరోబాము సైన్యం తమను ముందు నుండి, వెనుక నుండి ఎదుర్కొంటు నట్లు భావించారు. యూదా సైనికులు యెహోవాను పిలిచారు. యాజకులు బూరలు ఊదారు. <sup>15</sup>పిమ్మట అబీయా సైన్యం కేకలు పెట్టింది. యూదా సైనికులు యుద్ధ నినాదాలు చేసినప్పుడు, దేవుడు యరోబాము సైన్యాన్ని ఓడించాడు. ఇశ్రాయేలు నుండి వచ్చిన యరోబాము సైన్యాన్ని యూదా నుంచి వచ్చిన అబీయా సైన్యం ఓడించింది. <sup>16</sup>యూదా సైనికుల నుండి ఇశ్రాయేలు సైనికులు పారిపోయారు. ఇశ్రాయేలు సైన్యాన్ని ఓడించేలా దేవుడు యూదా సైన్యానికి తోడ్పడ్డాడు. <sup>17</sup>అబీయా సైన్యం ఇశ్రాయేలు సైన్యాన్ని చిత్తుగా ఓడించింది. ఐదులక్షల మంది ఇశ్రాయేలు యోధులు చనిపోయారు. <sup>18</sup>ఆ విధంగా అప్పుడు ఇశ్రాయేలు ప్రజలు ఓడింపబడ్డారు; యూదా ప్రజలు గెలిచారు. వారి పూర్వీకుల దేవుడైన యెహోవా మీద వారు ఆధారపడిన కారణంగా యూదా సైన్యం విజయం సాధించింది. <sup>19</sup>అబీయా సైన్యం యరోబాము సైన్యాన్ని తరిమి కొట్టింది. అబీయా సైన్యం యరోబాముకు చెందిన బేతేలు, యెషానా, ఎప్రోసు పట్టణాలను పట్టుకుంది. వారు ఆ పట్టణాలతోపాటు వాటి పరిసర గ్రామాలను కూడా పశుపర్చుకున్నారు.

<sup>20</sup>అబీయా నివసించియున్నంత కాలం యరో బాము బలమైన రాజు కాలేకపోయాడు. యెహోవా యరోబామును చంపేశాడు. <sup>21</sup>అబీయా మిక్కిలి బలవంతుడైన రాజయ్యాడు. అతడు పదునెల్లరు స్త్రీలను వివాహమాడాడు. అతడు ఇరువే యిద్దరు కుమారు లకు, పదహారుగురు కుమార్తెలకు తండ్రి అయ్యాడు.

<sup>22</sup>అబీయా చేసిన ఇతర కార్యాల్ని ప్రవక్తయగు ఇద్దో రచనల్లో పొందుపర్చబడ్డాయి.

**14** అబీయా తన పూర్వీకులతో నిద్రించాడు. దావీదు నగరంలో ప్రజలు అతనిని సమాధి చేశారు. పిమ్మట అబీయా కుమారుడు ఆసా అతని స్థానంలో కొత్తగా రాజయ్యాడు. ఆసా పరిపాలనా కాలంలో వది నవత్యూలపాలు దేశంలో శాంతి నెలకొన్నది.

**యూదా రాజు ఆసా**

<sup>2</sup>తన దేవుడైన యెహోవా దృష్టికి మంచివైన, న్యాయమైన పనులు ఆసా చేశాడు. <sup>3</sup>విగ్రహాలను ఆరాధించటానికి వినియోగించిన వింత బలిపీఠాలను ఆసా తొలగించాడు. ఆసా ఉన్నత స్థలాలను తీసివేసి, స్మారక శిలలను\* పగులగొట్టాడు. అషేరా దేవతా స్తంభాలను\* కూడా ఆసా విరుగగొట్టాడు. <sup>4</sup>యూదా ప్రజలను దేవుడైన యెహోవాను అనుసరించమని ఆసా ఆదేశించాడు. ఆయన వారి పూర్వీకులు ఆరా దించిన దేవం. అందుచే ఆయన ధర్మశాస్త్రాన్ని ఆజ్ఞలను పాటించమని ఆసా వారికి ఆదేశించాడు. <sup>5</sup>యూదా పట్టణాలన్నిటి నుండి ఆసా ఉన్నత స్థలాలను, ధూప పీఠాలను తీసివేశాడు. ఆసా రాజుగా వున్న కాలంలో రాజ్యంలో శాంతి నెలకొన్నది. <sup>6</sup>యూదాలో శాంతి విలసిల్లిన కాలంలోనే ఆసా బలమైన నగరాలు నిర్మించాడు. యెహోవా శాంతియుత వాతావరణం కల్పించటంతో ఆసాకు ఆ కాలంలో యుద్ధాలు లేవు.

<sup>7</sup>ఆసా యూదా ప్రజలతో యిలా చెప్పాడు: “మనమీ పట్టణాలను నిర్మించి, వాటిచుట్టూ వ్రాకారాలు కట్టిద్దాము. మనం బురుజులను, ద్వారాలను, ద్వారాలకు కట్టలను ఏర్పాటు చేద్దాము. ఈ దేశంలో ఇంకను నివసించుండగానే మనమీ పనులు చేద్దాము. ఈ దేశం మనది. ఎందువల్లననగా మన ప్రభువైన దేవుని మనం అనుసరించాము. మనచుట్టూ ఆయన మనకు శాంతియుత వాతావరణం కల్పించాడు.” పిమ్మట వారు నగర నిర్మాణాలు చేపట్టి విజయం సాధించారు. <sup>8</sup>ఆసాకు మూడు లక్షలమంది యూదా వంశజుల వారున్న సైన్యం; రెండు లక్షల ఎనబైవేల మంది బెన్యామీను కుటుంబాలకు చెందిన వారు సైన్యం వున్నాయి. యూదా సైనికులు పెద్ద పెద్ద డాక్టను, ఈటెలను ధరించారు. బెన్యామీను సైనికులు చిన్న

**స్మారక శిలలు** కనానీయులు తమ బూటకపు దేవతలను ఆరాధించేందుకు రాళ్లను పెట్టెవారు.

**అషేరా దేవతా స్తంభాలు** ఈ స్తంభాలు స్త్రీ దేవత అషేరాకు చిహ్నాలు. కనానీయులు ఈ బూటకపు స్త్రీ దేవతా మూర్తిని ఆరాధించేవారు.

డాళ్లను ధరించి, ధనుస్సులతో బాణాలు వేయగల నేర్పరులు. వారంతా బలమైన, ధైర్యంగల సైనికులు.

<sup>9</sup>పిమ్మట జెరహు అనేవాడు ఆసా మీదకి దండెత్తాడు. జెరహు ఇథియోపియావాడు.\* జెరహు సైన్యంలో పదిలక్షలమంది సైనికులు, మూడు వందల రథాలు వున్నాయి. జెరహు సైన్యం మారేషా వరకు చొచ్చుకు వచ్చింది. <sup>10</sup>జెరహును ఎదుర్కొవటానికి ఆసా బయలుదేరి వెళ్ళాడు. మారేషా వద్ద జెసాతా లోయలో ఆసా సైన్యం యుద్ధానికి సిద్ధమయ్యింది.

<sup>11</sup>ఆసా తన దేవుడైన యెహోవాకు యిలా ప్రార్థన చేశాడు “ప్రభూ, బలవంతుల నుండి బలహీనులను రక్షించేవాడవు నీ వొక్కడేవీ! ఓ ప్రభూ, మా దైవమా మాకు సహాయం చేయుము! మేము నీమీద ఆధారపడి యున్నాము. ఈ మహా సైన్యాన్ని నీ పేరుతో మేము ఎదిరించబోతున్నాము. యెహోవా, నీవు మా దేవుడవు. నీమీద విజయాన్ని ఎవ్వరికీ చేకూర నీయకుము!”

<sup>12</sup>పిమ్మట యెహోవా ఆసా వద్దవున్న యూదా సైన్యాన్ని ఇథియోపియా (కూషు) సైన్యాన్ని ఓడించటానికి వినియోగించాడు. ఇథియోపియా సైన్యం పారిపోయింది. <sup>13</sup>ఆసా సైన్యం ఇథియోపియా సైన్యాన్ని గెరారు పట్టణం వరకు తరుముకుంటూ పోయింది. ఇథియోపియా సైనికులు అనేకమంది చనిపోవటంతో యుద్ధం చేయటానికి మళ్ళీ వారు ఒక సైన్యంగా కూడ గట్టుకోలేకపోయారు. యెహోవా చేత, ఆయన సైన్యం చేత వారు అణచివేయబడ్డారు. శత్రుసైన్యం నుండి ఆసా, మరియు అతని సైనికులు అనేక విలువైన వస్తువులను దోచుకున్నారు. <sup>14</sup>ఆసా మరియు అతని సైన్యం గెరారు దగ్గరలో వున్న అన్ని పట్టణాలను ఓడించారు. ఆ పట్టణాలలో నివసినవన్న ప్రజలు యెహోవాకు భయపడిపోయారు. ఆ పట్టణాలలో విలువైన వస్తు సామగ్రి విస్తారంగా వుంది. ఆ విలువైన వస్తువులన్నిటినీ ఆసా సైన్యం దోచుకుంది. <sup>15</sup>ఆసా సైన్యం గొర్రెల కాపరులు నివసించే ప్రాంతాలమీద కూడా దాడిచేసింది. వారు చాలా గొర్రెలను, ఒంటెలను పట్టుకుపోయారు. తరువాత ఆసా సైన్యం యెరూషలేముకు వెళ్లిపోయింది.

**ఆసా చేసిన మార్పులు**

**15** దేవుని ఆత్మ అజర్యా మీదికి వచ్చింది. అజర్యా ఓబేదు కుమారుడు. <sup>2</sup>ఆసాను కలుసుకోవటానికి అజర్యా వెళ్ళాడు. అజర్యా యిలా అన్నాడు: “ఆసా, యూదా ప్రజలారా, బెన్యామీను ప్రజలారా నేను చెప్పిది వినండి! మీరు యెహోవాను నమ్ముకొని ఉన్నన్ని రోజులూ, యెహోవా మీతో వుంటాడు.

మీరు యెహోవాను వెదికితే, మీరాయనను కనుగొంటారు. కాని మీరు ఆయనను వదిలివేస్తే, ఆయన మిమ్మల్ని వదిలివేస్తాడు. <sup>3</sup>చాలాకాలం ఇశ్రాయేలుకు ఒక నిజమైన దేవుడు లేకుండా వుండిపోయింది. వారు బోధించే యాజకుడుగాని, ధర్మశాస్త్రంగాని లేకుండా వుండిపోయారు. <sup>4</sup>కాని ఇశ్రాయేలు ప్రజలకు కష్టం వచ్చినప్పుడు వారు మళ్ళీ దేవుడైన యెహోవాను ఆశ్రయించారు. ఆయన ఇశ్రాయేలు దేవుడు. వారాయనను వెదకగా, యెహోవా వారికి కన్పించాడు. <sup>5</sup>ఆ కష్టకాలంలో ఏ ఒక్కడూ క్షేమంగా ప్రయాణం చేయగలిగేవాడు కాదు. రాజ్యాలన్నిటిలో అల్లకల్లోల పరిస్థితులు ఏర్పడ్డాయి. <sup>6</sup>ఒక రాజ్యం మరో రాజ్యాన్ని, ఒక నగరం మరో నగరాన్ని నాశనం చేసేకొనగాయి. దేవుడు వాటిని సర్వవిధాలుగా కల్లోల పెట్టిన కారణంగా ఆ ప్రజామూలు వచ్చాయి. <sup>7</sup>కొవున ఆసా, నీవు మరియు యూదా, బెన్యామీను ప్రజలు బలవంతులై యుండండి. బలహీనులు కావద్దు. అధైర్యపడవద్దు. ఎందుకంటే, మీ మంచి పనులకు తగిన ఫలితం దొరుకుతుంది!”

<sup>8</sup>ప్రవక్త ఓబేదు మాటలు, వర్తమానం విన్న ఆసాకు చాలా ధైర్యం వచ్చింది. తరువాత అతడు యూదా, బెన్యామీను ప్రాంతాలన్నిటిలో వున్న అసహ్యకరమైన విగ్రహాలను తొలగించాడు. తాను వశవర్తుకున్న ఎఫ్రాయిము కొండల ప్రాంతంలోని పట్టణాలలో వున్న హేయమైన విగ్రహాలను కూడా ఆసా తొలగించాడు. ఆలయ ముఖమండపంలో వున్న దేవుని బలిపీఠాన్ని కూడా అతడు బాగు చేయించాడు.

<sup>9</sup>పిమ్మట యూదా, బెన్యామీను ప్రజలందరినీ ఆసా సమావేశపర్చాడు. అంతేగాక ఎఫ్రాయిము, మనషే, మరియు షిమ్యాను కుటుంబాల వారిని కూడా పిలిచాడు. వీరు ఇశ్రాయేలునుండి వలసపోయి యూదాలో స్థిరపడినవారు. వారిలో చాలామంది యూదాకు వచ్చిన కారణమంటే, ఆసా దేవుడైన యెహోవా ఆసా షక్షన వున్నట్లు వారు గమనించారు.

<sup>10</sup>ఆసా పరిపాలనలో పదిహేను సంవత్సరాలు దాటి మూడవవల గడుస్తూ వుండగా ఆసా, అతని ప్రజలూ యెరూషలేములో సమావేశమయ్యారు. <sup>11</sup>ఆ సమయంలో వారు ఏడువందల గిత్త దూడలను, ఏడువేల గొర్రెలను, మేకలను యెహోవాకు బలి యిచ్చారు. ఆ జంతువులను, ఇతర విలువైన వస్తువులను ఆసా సైన్యం తమ శత్రువుల నుండి తీసుకొన్నారు. <sup>12</sup>తరువాత వారు తమ పూర్ణ హృదయంతోను, తమ ఆత్మనాక్షేతోను యెహోవాను సేవించటానికి ఒక ఒడంబడిక చేసుకొన్నారు. ఆయన వారి పూర్వీకులు సేవించిన దేవుడు. <sup>13</sup>ఎవ్వరెవా దేవాది దేవుని పూజించటానికి నిరాకరిస్తే అతడు చంపబడాలి. అట్టి మనిషి ఉన్నట్లుడేగాని, అల్పుడేగాని, పురుషుడే గాని, స్త్రీయేగాని

ఇథియోపియావాడు లేక కూషీయుడు అని సాంకేతికం.



ఎవ్వరైనా విచారణ లేకుండా చంపబడవలసినదే. <sup>14</sup>అప్పుడు ఆసా మరియు ప్రజలు యెహోవాకు ఒక ప్రమాణం చేశారు. వారు ఏకగ్రీవంగా పడ్డగా అరిచారు. వారు బూరలు, పొట్టెలు కొమ్ములు వూదారు. <sup>15</sup>యూదా ప్రజలంతా వారు చేసిన ప్రమాణం పట్టసంతోషం వ్యక్తం చేశారు. వారు పూర్ణ హృదయంతో ప్రమాణం చేశారు గనుక వారికా సంతోషం. పూర్ణ హృదయంతో వారు దేవుని అనుసరించారు. వారు దేవుని కొరకు వెదకి, ఆయనను దర్శించారు. కావున యెహోవా వారికి దేశమంతా శాంతియుత వాతావరణం నెలకొనేలా చేశాడు.

<sup>16</sup>ఆసా తన తల్లియైన మయకాను రాజమాత పదమినుడి తొలగించాడు. అషేరా దేవతా స్తంభాన్ని \* నెలకొల్పటం ద్వారా ఆమె చేయించిన హేయమైన కార్యానికి అతడపని చేశాడు. అషేరా స్తంభాన్ని ఆసా సరికించి చిన్న చిన్న ముక్కలు చేశాడు. తరువాత అతడ ముక్కలను కీద్రోను లోయలో తగ్గరిబెట్టాడు. <sup>17</sup>అయితే యూదాలో వున్న ఉన్నత స్థలాలు తొలగించబడలేదు. అయినప్పటికీ ఆసా హృదయం అతని జీవితాంతం యెహోవాకు విశ్వాసపాత్రంగా వుంది.

<sup>18</sup>ఆసా తానూ, తన తండ్రి దేవునికి సమర్పించిన కానుకలను, ఇతర విలువైన వస్తువులను ఆలయంలో వుంచాడు. ఆ వస్తువులన్నీ వెండి, బంగారాలతో చేయించినవి.

<sup>19</sup>ఆసా పాలనలో ముప్పైయైదవ సంవత్సరం\* వరకు యుద్ధాలు ఏ మాత్రం జరగలేదు.

**ఆసా కడపటి సంవత్సరాలు**

**16** ఆసా పాలనలో ముప్పై ఆరవ సంవత్సరంలో యూదా రాజ్యం మీదికి బయోషా దండెత్తాడు. బయోషా ఇశ్రాయేలు రాజు. అతడు రామా పట్టణానికి వెళ్లి దానిని కోలలా మార్చాడు. రామా పట్టణాన్ని బయోషా ఒక కీలక స్థానంగా వినియోగించి యూదా రాజు ఆసా వద్దకు వెళ్ళబానికిగాని, అతని వద్ద నుండి బయటకు రావటానికి గాని ప్రజలకు ఆస్కారం లేకుండా చేశాడు.

<sup>2</sup>ఆలయం ఖజానాలో వున్న వెండి, బంగారు నిల్వలను ఆసా తీశాడు. రాజగృహంలో వున్న వెండి, బంగారాలను కూడ అతడు తీశాడు. తరువాత ఆసా తన దూతలను బెన్షదదు వద్దకు పంపాడు. బెన్షదదు అరాము (సీరియా) రాజు. అతడు దమస్కు (డెమాస్కస్)

అషేరా దేవత స్తంభం అషేరా కనానీయులు ఆరాధించే ఒక స్త్రీ దేవత. వారి ఆరాధన కొరకు ఒక హేయమైన స్తంభాన్ని నిలుపుతారు.

ఆసా ... సంవత్సరం అనగా సుమారు క్రీ.పూ 880వ సంవత్సరం.

పట్టణంలో నివసిస్తున్నాడు. ఆసా పంపిన వర్తమానం యిలా వుంది. <sup>3</sup>బెన్షదదూ, మన ఇద్దరి మధ్య ఒక ఒడంబడిక కొనసాగేలా చూడు. అది నీ తండ్రికి, నా తండ్రికి మధ్య కొనసాగిన ఒడంబడికలా వుండాలి. చూడండి, మీకు నేను వెండి బంగారాలు పంపిస్తున్నాను. కనుక నీవిప్పుడు ఇశ్రాయేలు రాజైన బయోషాతో నీకున్న ఒడంబడికను రద్దు చేసుకోవాలి. తద్వారా అతడు నామీదకు రాకుండా, నన్ను ఒంటరిగా వదిలి, నన్ను బాధపెట్టడు.” <sup>4</sup>రాజైన ఆసా వర్తమానాన్ని బెన్షదదు అంగీకరించాడు. బెన్షదదు తన సైన్యాధిపతులను ఇశ్రాయేలు పట్టణాలపై దాడులు జరపమని పంపాడు. ఆ అధిపతులు ఈయోను, దాను, ఆబేల్యాయిము పట్టణాలపై దాడి చేశారు. నచ్చాలి ప్రాంతంలోవున్న పట్టణాలను కూడ వారు ఎదుర్కొన్నారు. ఈ పట్టణాలలో ధనాగారాలు వున్నాయి. <sup>5</sup>ఇశ్రాయేలు పట్టణాలపై దాడులను గూర్చి బయోషా విన్నాడు. అది విని రామా పట్టణాన్ని దుర్ఘంగా మార్చే పనిని బయోషా విరమించుకున్నాడు. పనిని మధ్యలో ఆపివేశాడు. <sup>6</sup>ఆ తరువాత రాజైన ఆసా యూదా ప్రజలను సమావేశమార్చాడు. వారంతా రామా పట్టణానికి వెళ్లి బయోషా కోల కట్టించటానికి తెప్పించిన రాళ్లను, కలపను పట్టుకుపోయారు. ఆసా, యూదా ప్రజలు ఆ రాళ్లను, కలపను గెబ, మిస్సా పట్టణాలను బలంగా కట్టడానికి వినియోగించారు.

<sup>7</sup>ఆ సమయంలో దీర్ఘదర్శియైన హానానీ యూదా రాజైన ఆసా వద్దకు వచ్చాడు. హానానీ యిలా అన్నాడు: “ఆసా, నీకు సహాయం చేయటానికి నీవు అరాము (సీరియా) రాజుమీద ఆధారపడ్డావు గాని, దేవుడైన యెహోవాపై ఆధారపడలేదు. నీవు దేవుని మీద ఆధారపడవలసింది. నీవు సహాయానికి యెహోవాపై ఆధారపడలేదు గనుక, అరాము రాజు సెన్యం నీ అధీనం నుండి తప్పించుకున్నది. ఇథియోపీయనులు లూబీయులు (లిబియావారు) చాలా శక్తివంతమైన పెద్ద సైన్యాలను కలిగియున్నారు. వారికి అనేక బంబులున్నాయి, రథసారథులు వున్నారు. కాని ఆసా, అతల పెద్ద సైన్యాన్ని ఓడించటానికి నీవు యెహోవాను నమ్ముకోని, ఆయన మీద ఆధారపడ్డావు. నీవు వారిని ఓడించేలా యెహోవా నీకు సహాయపడ్డాడు.

<sup>9</sup>యెహోవా కండ్లు భూమి నలుమూలలా పరిగిరించి తన పల్ల భక్తి విశ్వాసాలన్న వారిని చూస్తాయి. యెహోవా వారిని బలపర్చి రక్షిస్తాడు. ఆసా, నీవొక బుద్ధితో పని చేశావు. అందువల్ల ఇప్పటి నుండి నీవు యుద్ధాలు చేయవలసి వస్తుంది.” <sup>10</sup>అతడు చెప్పిన దానికి హానానీపై ఆసాకు కోపం వచ్చింది. ఆసాకు ఎంత పిచ్చి కోపం వచ్చిందంటే అతడు హానానీని చెరసాలలో పెట్టించాడు. అదే సమయంలో ఆసా కొంతమంది మనుష్యులతో చాలా సంకుచితంగా,

కఠినంగా ప్రవర్తించాడు. <sup>11</sup>మొదటి నుండి చివరి వరకు ఆసా చేసిన కార్యాలన్నీ యూదా, ఇశ్రాయేలు రాజుల చరిత్ర గ్రంథంలో వ్రాయబడ్డాయి. <sup>12</sup>ఆసా రాజుగా కొనసాగిన ముప్పై తొమ్మిదవ సంవత్సరంలో\* అతని పాదాలకు జబ్బు చేసింది. అతని జబ్బు చాలా ప్రమాదంగా వున్నప్పటికీ, ఆసా యెహోవా నుండి సహాయం కోరలేదు. ఆసా వైద్యుల నుండి వైద్య సహాయంకోరకు చూశాడు. <sup>13</sup>ఆసా తన పరిపాలనలో నలభై ఒకటవ సంవత్సరంలో చనిపోయాడు. ఆ విధంగా ఆసా తన పూర్వీకులతో నిద్రించాడు.

<sup>14</sup>దావీదు నగరంలో తనకై తాను సిద్ధ పర్చుకున్న సమాధిలోనే ప్రజలు ఆసాను వుంచారు. ఆసాకు గౌరవ సూచకంగా సుగంధ దినుసులతోను, పరిమళ ద్రవ్యములతోను నిండిన పడక మీద జనులు వుంచి, అతనిని దహించారు.\*

**యూదారాజుగా యెహోషాఫాతు**

**17** ఆసా స్థానంలో యెహోషాఫాతు యూదాకు కొత్తగా రాజయ్యాడు. యెహోషాఫాతు ఆసా కుమారుడు. యెహోషాఫాతు యూదా రాజ్యాన్ని ఇశ్రాయేలుతో పోరాడగల శక్తిగలిగి రూపొందించాడు. <sup>2</sup>కోటలుగా మార్చబడిన పట్టణాలన్నిటిలో అతడు సెనెక స్థావరాలను ఏర్పాటు చేశాడు. యెహోషాఫాతు యూదాలోను, తన తండ్రియైన ఆసా వశపర్చుకున్న ఎబ్రాయిము పట్టణాలలోను కోటలు నిర్మించాడు.

<sup>3</sup>యెహోవా యెహోషాఫాతు పక్షాన వున్నాడు. ఎందువల్లనంటే, యెహోషాఫాతు చిన్న వాడైనప్పటికీ, తన పూర్వీకుడైన దావీదు చేసిన మంచి పనులన్నీ చేశాడు. యెహోషాఫాతు బయలు విగ్రహాలను పూజించలేదు. <sup>4</sup>తన పూర్వీకులు అనుసరించిన యెహోవా కోసమే యెహోషాఫాతు నిరీక్షించాడు. అతడు దేవుని ఆజ్ఞలను పాటించాడు. ఇశ్రాయేలు ప్రజలు జీవించిన విధంగా అతడు జీవనాన్ని గడపలేదు. <sup>5</sup>యూదాపై యెహోషాఫాతును ఒక శక్తివంతుడైన రాజుగా దేవుడు చేశాడు యూదా ప్రజలంతా యెహోషాఫాతుకు కానుకలు సమర్పించారు. ఆ విధంగా యెహోషాఫాతుకు ఎక్కువ ధనం, గౌరవం లభించాయి. <sup>6</sup>యెహోవా మార్గాల ననుసరించటానికి యెహోషాఫాతు హృదయం సంతోషంతో యిష్టపడింది. అతడు ఉన్నత స్థలాలను, అషేరా దేవతా స్తంభాలను యూదా రాజ్యం నుండి తీసివేశాడు.

ఆసా ... సంవత్సరం అనగా క్రీ.పూ సుమారు 875వ సంవత్సరం.

పరిమళ ... దహించారు బహుశా దీని అర్థం ప్రజలు సుగంధ ద్రవ్యాల దూపం చేశారని కావచ్చు లేదా, వారు అతని శవాన్ని దహనం చేశారని కూడా కావచ్చు.

<sup>7</sup>యెహోషాఫాతు కొందరు పెద్దలను యూదా రాజ్యంలో ధర్మశాస్త్రాన్ని బోధించేందుకు పంపించాడు. అది యెహోషాఫాతు పాలనలో మూడవ యేట\* జరిగింది. ఆ పెద్దలు ఎవరంటే బెన్వయీలు, ఓబద్యా, జెకర్యా, నెతనీలు, మరియు మీశాయా. <sup>8</sup>ఈ పెద్దలతో పాటు యెహోషాఫాతు లేవీయులను కూడ పంపాడు. ఆ లేవీయులు ఎవరంటే షెషయూ, నెతన్యా, జెబద్యా, అశాహేలు, షెమిరామోతు, యెహోనాతాను, అదోనీయా, మరియు బోబీయా. యెహోషాఫాతు యాజకులైన ఎలీషామా, యెహోరాములను కూడా పంపాడు. <sup>9</sup>ఆ పెద్దలు, లేవీయులు, యాజకులు యూదాలో ప్రజలకు బోధించారు. వారి వద్ద యెహోవా ధర్మ శాస్త్రగ్రంథం వుంది. వారు యూదా పట్టణాలన్నిటికీ వెళ్లి ప్రజలకు ధర్మశాస్త్రాన్ని బోధించారు.

<sup>10</sup>యూదా పొరుగు రాజ్యాల వారు యెహోషాఫాతుకు భయపడ్డారు. అందువల్ల వారు యెహోషాఫాతుపై యుద్ధం ప్రకటించలేదు.

<sup>11</sup>కొంతమంది ఫిలిష్తీయులు యెహోషాఫాతుకు కానుకలు తెచ్చారు. వారు యెహోషాఫాతుకు వెండిని కూడా తెచ్చారు. కారణమేమంటే యెహోషాఫాతు చాలా శక్తివంతుడైన రాజుని వారికి తెలియటమే. అరబీ యులు కొందరు గొర్రెల మందలను యెహోషాఫాతుకు కానుకలుగా తెచ్చారు. వారు ఏడువేల ఏడు వందల గొర్రె పొట్టేళ్లను, ఏడువేల ఏడు వందల మేకలను తెచ్చారు.

<sup>12</sup>యెహోషాఫాతు రాను రాను చాలా బలమైన రాజుగా రూపొందాడు. అతడు యూదా రాజ్యంలో కోటలను, గిడ్డంగుల పట్టణాలను కట్టించాడు. <sup>13</sup>సరుకు నిల్వచేసే ఆ పట్టణాలకు నిత్యావసర, తదితర సామగ్రిని అతడు బాగా రవాణా చేశాడు. బాగా శిక్షణ పొందిన సైనికులను యెరూషలేములో యెహోషాఫాతు వుంచాడు. <sup>14</sup>ఈ సైనికులువారి పితరుల వంశాలలో చేర్చబడినవారు. యెరూషలేములో వున్న సైనికుల వివరాలు ఏవనగా:

— యూదా వంశం నుండి నియమింపబడిన వారిలో సేనాధిపతులున్నారు. అద్నా క్రీంద మూడులక్షల మంది సైనికులున్నారు. <sup>15</sup>యెహోషాఫానాను రెండు లక్షల వనబె వేలమంది వున్న సేనకు అధిపతి. <sup>16</sup>అమన్యా రెండు లక్షల మంది సైనికులకు అధిపతి. అమన్యా జిజ్ఞీ కుమారుడు. అతడు యెహోవా సేనకు సంతోషంతో అంకితమయ్యాడు. <sup>17</sup>బెన్యామీను వంశం నుండి ఎంపిక చేయబడిన సేనాధిపతుల వివరాలు. ఎల్యాదా కింద విల్లంబులు, డాళ్లు పట్టగల రెండు

యెహోషాఫాతు ... మూడవయేట సుమారు క్రీ.పూ 871వ సంవత్సరం.

లక్షల మంది సైనికులున్నారు. ఎల్వదా మిక్కిలి ధైర్యశాలియైన సేనాని. <sup>18</sup>యెహోజా బాదు కింద యుద్ధ సన్నద్ధులైన లక్షా వలబైవేల మంది సైనికులున్నారు. <sup>19</sup>ఈ సైనికులంతా రాజైన యెహోషాపాతుకు సేవ చేశారు. రాజుకు యూదాలో వున్న అన్ని కోటలలో ఇతర సైనికులున్నారు.

**మీకాయా రాజైన అహోబును హెచ్చరించటం**

**18** యెహోషాపాతుకు ఎక్కువగా ధనం, గౌరవం లభించాయి. రాజైన అహోబుతో అతడు వివాహం\* ద్వారా ఒక ఒడంబడిక ఏర్పరచుకొన్నాడు. <sup>2</sup>కొద్ది సంవత్సరాల తరువాత యెహోషాపాతు సమరయ (షోవ్రాను)లో అహోబును చూడటానికి వెళ్లాడు. యెహోషాపాతు, అతని పరివారం యొక్క గౌరవార్థం అహోబు అనేక గొర్రెలను, ఆవులను కోయించాడు. ఆ సమయాన రామోత్తిలాదు పట్టణంపై దాడి చేయటానికి అహోబు యెహోషాపాతును ప్రోత్సహించాడు. <sup>3</sup>“రామోత్తి లాదుపై దండెత్తటానికి నీవు నాతో వస్తావా?” అని అహోబు యెహోషాపాతును అడిగాడు. అహోబు ఇశ్రాయేలు రాజు. యెహోషాపాతు యూదా రాజు. అహోబుకు యెహోషాపాతు యిలా సమాధాన మిచ్చాడు: “నేను నీవంటి వాడను. నా మనుష్యులు నీ మనుష్యుల వంటి వారు. మేము యుద్ధానికి నీతో వస్తాము. <sup>4</sup>కాని ముందుగా మనం యెహోవా వర్తమానం ఏమై నా వుంటుందేమో చూద్దాం,” అని కూడ యెహోషాపాతు అన్నాడు.

<sup>5</sup>అందువల్ల అహోబు నాలుగు వందల మంది ప్రవక్తలను పిలిపించాడు. అహోబు వారితో, “మేము రామోత్తిలాదు పట్టణం మీదికి యుద్ధానికి వెళ్లవచ్చా? లేదా?” అని అన్నాడు. అప్పుడు ప్రవక్తలు, “వెళ్లండి; ఎందువల్లనంటే దేవుడు రామోత్తిలాదును మీరు ఓడించేలా చేస్తాడు” అని అహోబుకు సమాధాన మిచ్చారు.

<sup>6</sup>కాని యెహోషాపాతు యిలా అన్నాడు: “ఇక్కడ యెహోవా యొక్క ప్రవక్త ఏవ్వరనా వున్నారా? యెహోవా ప్రవక్తలలో ఒకని ద్వారా ఆయన ఏమి చెప్పాడో తెలుసుకోవటానికే అవసరం వుంది.”

<sup>7</sup>అప్పుడు రాజైన అహోబు యెహోషాపాతుతో యిలా అన్నాడు: “ఇక్కడ ఇంకా ఒక మనిషి వున్నాడు. మనం అతని ద్వారా యెహోవాను అడుగుదాం. కాని ఈ మనిషిని నేను అనభ్యోంచుకుంటాను. ఎందువల్లనంటే అతడు యెహోవా నుండి నాకు ఒక్క మంచి వర్తమానం కూడ అందచేయడు. నాకు ఎప్పుడూ చెడువార్తలే తెస్తాడు. ఆ వ్యక్తి పేరు మీకాయా. అతడు

ఇవ్వు కుమారుడు.” కాని యెహోషాపాతు, “అహోబు, నీవు అలా అనరాదు” అని అన్నాడు.

<sup>8</sup>అప్పుడు రాజైన అహోబు తన అధికారులలో ఒకనిని పిలిచి, “ఇవ్వు కుమారుడైన మీకాయాను త్వరగా తీసుకొని రమ్మని పంపాడు.”

<sup>9</sup>ఇశ్రాయేలు రాజైన అహోబు, యూదా రాజైన యెహోషాపాతు తమతమ రాజదుస్తులు ధరించారు. వారిద్దరు సమరయ (షోవ్రాను) నగర ముఖద్వారం దగ్గర వున్న సూర్యిడి కళ్లం వద్ద తమతమ సింహాసనాలపై కూర్చున్నారు. అక్కడకు వచ్చియున్న నాలుగువందల మంది ప్రవక్తలు రాగల సంగతుల వర్తమానాలను రాజుల ముంగిట చెప్పన్నారు. <sup>10</sup>కెనయానా కుమారుని పేరు సిద్కీయా. సిద్కీయా కొన్ని ఇసుప కొమ్ములు చేయించుకు వచ్చాడు. సిద్కీయాయిలా అన్నాడు: “యెహోవా ఈ రకంగా చెప్పుచున్నాడు: ‘నీవు ఈ ఇసుప కొమ్ములు వినియోగించి, అరామీయులు (సిరియనులు) నశించిపోయే వరకు వారిని పొడుస్తావు.’”

<sup>11</sup>ప్రవక్తలంతా అదే విషయం చెప్పారు. వారిలా అన్నారు: “రామోత్తిలాదు పట్టణానికి వెళ్ళు. నీకు విజయం చేకూరుతుంది. రాజు అరాము ప్రజలను ఓడించేలా యెహోవా తోడ్పడుతాడు.”

<sup>12</sup>మీకాయాను పిలవటానికి వెళ్లిన దూత అతనితో యిలా చెప్పాడు: “మీకాయా, వినండి; ప్రవక్తలంతా ఒకే రీతిగా ప్రవచిస్తున్నారు. రాజుకు విజయం చేకూరుతుందని వారు చెప్పన్నారు. వారు చెప్పినట్లుగానే నీవు కూడా తెలియజేయి. నీవు కూడ మంచి విషయాల్లో చెప్పు.”

<sup>13</sup>“యెహోవా జీవముతోడు నేను నా దేవుడు తెలియజేసిన రీతినే చెప్తాను” అని మీకాయా అన్నాడు.

<sup>14</sup>పిమ్మల మీకాయా రాజైన అహోబు వద్దకు వచ్చాడు. రాజు అతనితో, “మీకాయా, మేము రామోత్తిలాదు పట్టణంపై దండెత్తటానికి వెళ్లవచ్చునో, లేదో తెలియజేయి” అని అన్నాడు. అందుకు మీకాయా, “వెళ్లి దాడి చేయి, దేవుడు నీవప్రజలను ఓడించేలా చేస్తాడు” అని చెప్పాడు.

<sup>15</sup>అహోబు రాజు మీకాయాతో, “గతంలో చాలా సార్లు నిజమే ప్రవచించేలా యెహోవా పేర నీచేత ప్రమాణం చేయించాను,” అని అన్నాడు. <sup>16</sup>అప్పుడు మీకాయా యిలా అన్నాడు: “ఇశ్రాయేలు ప్రజలంతా పర్వతాలపై చిందరవందర పోయినట్లు నేను చూశాను. వారు కావరిలేని గొర్రెల్లా వున్నారు. యెహోవా చెప్పినదేమంటే, ‘వారికి నాయకుడు లేడు. కావున ప్రతి ఒక్కడినీ క్షేమంగా ఇంటికి పోనిమ్ము.’”

<sup>17</sup>అది విని ఇశ్రాయేలు రాజు అహోబు యెహోషాపాతుతో యిలా అన్నాడు: “మీకాయా నాకు ఎప్పుడూ

యెహోషాపాతు ... వివాహం యెహోషాపాతు కుమారుడు యెహోరాము అహోబు కుమార్తె అతల్వారు వివాహమాడినాడు. చూడండి 2 దిన. 21:6.

యెహోవా నుండి మంచి వార్త తేడని నేను నీకు ముందే చెప్పాను! నా గురించి అతడు తెచ్చేసన్నీ చెడు వర్తమానాలే!”

<sup>18</sup>మీకాయా ఇంకా యిలా అన్నాడు: “యెహోవా వర్తమానాన్ని వినండి! యెహోవా తన సింహాసనంపై కూర్చుని పున్నట్లు నేను చూశాను. పరమండల సైన్య మంతా ఆయన చుట్టూ చేరివుంది. <sup>19</sup>యెహోవా, ‘ఇశ్రాయేలు రాజైన అహాబు అక్కడ చంపబడే విధంగా, యుక్కిగ రామోశ్శిలాదుపై అతనిని యుద్ధానికి ఎవరు పంపగలరు?’ అని అడిగినాడు. ఆయన చుట్టూ చేరిన పలువురు పలరకాలుగా చెప్పారు. <sup>20</sup>పిమ్మట ఒక ఆత్మవచ్చి యెహోవా ముందు నిలబడి, ‘అహాబును నేను మోసపుచ్చుతాను’ అని అన్నది. ‘ఎలా?’ అని యెహోవా ఆత్మని అడిగాడు.

<sup>21</sup>నేను ఆనత్యలాడే ఆత్మగా మారి అహాబు ప్రవక్తలలో ‘ప్రవేశించి వారి వోలు అబద్ధాలు పలికిస్తాను’ అని ఆత్మ చెప్పింది. అది విని ‘అహాబును మోసగించ బంలో నీకు జయమగు గాక! నీవు బయలుకు వెళ్లి కార్షము సాధించు’ అని యెహోవా అన్నాడు.

<sup>22</sup>“అహాబూ, ఇప్పుడు చూడు; యెహోవా ఒక అనత్య ఆత్మను నీ ప్రవక్తలలో ప్రవేశపెట్టాడు. నీకు కీడు మూడుతుందని యెహోవా చెప్పియున్నాడు.”

<sup>23</sup>పిమ్మట సిద్కీయా తిన్నగా మీకాయా వద్దకు వెళ్లి చెంపమీద చాచికొట్టాడు. సిద్కీయా తండ్రిపేరు కెనయానా. సిద్కీయా యిలా అన్నాడు: “మీకాయా, యెహోవా వద్దనుండి వచ్చిన ఆత్మ నన్ను వదిలి నొన్నపరించలానికి ఎలునుండి వచ్చింది?” <sup>24</sup>దానికి మీకాయా “సిద్కీయా, నీవు లోపలి గదిలోకి పోయి దాగుకొనే రోజున నీవది తెలుసుకొంటావు!” అని సమాధానమిచ్చాడు.

<sup>25</sup>పిమ్మట రాజైన అహాబు యిలా అన్నాడు: “మీకాయాను తీసుకొని వెళ్లి నగరపాలకుడైన ఆమోనుకు, రాజకుమారుడైన యోవాషుకు అప్పజెప్పండి. <sup>26</sup>రాజాజ్ఞగా ఆమోనుకు, యోవాషుకు యిలా చెప్పండి: ‘మీకాయాను చెరసాలలో పెట్టండి. నేను యుద్ధం నుండి తిరిగి వచ్చేవరకు అతనికి రొట్టె నీరు తప్ప ఇతర ఆహారమేదీ యివ్వనద్దు.’”

<sup>27</sup>మీకాయా యిలా సమాధానమిచ్చాడు: “అహాబూ, నీవు యుద్ధాన్నిండి క్షేమంగా తిరిగి వస్తే, యెహోవా నా ద్వారా మాట్లాడి యుండలేదని అర్థం. ఓ ప్రజలారా, నా మాటలు విని జ్ఞాపకం పెట్టుకోండి!”

**రామోశ్శిలాదులో అహాబు చంపబడటం**

<sup>28</sup>పిమ్మట ఇశ్రాయేలు రాజైన అహాబు, యూదా రాజైన యెహోషాఫాతు రామోశ్శిలాదు పట్టణాన్ని ముట్టడించారు. <sup>29</sup>అహాబు రాజు యెహోషాఫాతుతో, “యుద్ధంలోకి వెళ్లే ముందు నేను నా వేషం మార్చి

వేస్తాను. కాని నీవు మాత్రం నీ రాజదుస్తులే ధరించు” అని అన్నాడు. ఇశ్రాయేలు రాజు మారువేషం వేసిన పిమ్మట రాజులిద్దరూ యుద్ధానికి వెళ్లారు.

<sup>30</sup>అరము (సిరియా) రాజు తన రథాల అధిపతులకు ఒక ఆజ్ఞ ఇచ్చాడు. అతడు వారిలో యిలా అన్నాడు: “ఎంత గొప్ప వాడేగాని, ఎంత సామాన్యుడే గాని, మీరు ఎవ్వరితోనూ పోరాడవద్దు. కాని మీరు ఇశ్రాయేలు రాజైన అహాబుతోనే యుద్ధం చేయండి.” <sup>31</sup>రథాధిపతులు యెహోషాఫాతును చూచినప్పుడు అతడే ఇశ్రాయేలు రాజైన అహాబు అనుకున్నారు! అతన్ని ఎదిరించలానికి వారు యెహోషాఫాతు మీదికి తిరిగారు. కాని యెహోషాఫాతు కేకులు పెట్టబంతో యెహోవా అతనికి సహాయపడ్డాడు. రథాధిపతులు యెహోషాఫాతును వదిలిపోయేలాగు దేవుడు వారి మనస్సు మార్చాడు. <sup>32</sup>వారు యెహోషాఫాతు ఇశ్రాయేలు రాజు కాదని తెలిసికొన్నప్పుడు వారతనిని తరమటం మానివేశారు.

<sup>33</sup>కాని ఒక సైనికుడు దేనికి గురిపెట్టకుండా ఒక బాణాన్ని మామూలుగా వదిలాడు. కాని ఆ బాణం ఇశ్రాయేలు రాజైన అహాబుకు తగిలింది. కవచం కప్పకుండా వున్న అతని శరీర భాగంలో ఆ బాణం తగిలింది. అప్పుడు అహాబు తన రథపారధితో, “రథాన్ని వెనుకకు తిప్పి నన్ను యుద్ధరంగం నుండి బయలుకు తీసుకొని వెళ్లు. నేను గాయపడ్డాను.” అని చెప్పాడు. <sup>34</sup>ఆ రోజు యుద్ధం తీవ్రంగా జరిగింది. అహాబు తన రథంలో ఆనుకొని సాయంత్రమయ్యే వరకు అరామీయులను (సిరియనులు) చూస్తూ నిలబడేవున్నాడు. సూర్యుడు అస్తమించే సమయంలో అహాబు చనిపోయాడు.

**19** యూదా రాజైన యెహోషాఫాతు యెరూషలేములోని తన యింటికి క్షేమంగా తిరిగి వచ్చాడు. <sup>2</sup>దీర్ఘదర్శియగు యెహూ ఎదురేగి యెహోషాఫాతును కలిశాడు. యెహూ తండ్రిపేరు హనానీ. యెహోషాఫాతుతో యెహూ ఈ విధంగా చెప్పాడు: “నీవు దుష్టులకు ఎందుకు సహాయపడ్డావు? యెహూ వాను అసహ్యించుకోనే వారిని నీ వెండుకు సైమిస్సు న్నావు? అందువల్లనే యెహూవా నీవట్ల కోపంగా వున్నాడు. <sup>3</sup>కాని నీ జీవితంలో నీవు కొన్ని మంచి పనులు చేశావు. నీవు ఆషేరా దేవతా స్తంభాలను ఈ దేశం నుండి తొలగించావు. దేవుని అనుసరించాలని నీ హృదయంలో నిశ్చయించుకున్నావు.”

**యెహోషాఫాతు న్యాయాధిపతులను నియమించటం**

<sup>4</sup>యెహోషాఫాతు యెరూషలేములో నివసించాడు. మళ్లీ అతడు ప్రజలను కలియబానికి బెయేర్షెబా పట్టణం నుండి కొండల ప్రాంతమైన ఎఫ్రాయిము వరకు సంచారం చేశాడు.

యెహోషాఫాతు ప్రజలమధ్య తిరిగి మళ్ళీ వారిని తమ పూర్వీకులు ఆరాధించిన యెహోవా వైపుకు తిప్పాడు. <sup>5</sup>యెహోషాఫాతు యూదాలో న్యాయాధిపతులను నియమించాడు. యూదాలో కోటలుగల పట్టణాలన్నిటిలో అతడు న్యాయాధిపతులను నియమించాడు. <sup>6</sup>యెహోషాఫాతు ఆ న్యాయాధిపతులతో యిలా చెప్పాడు: “మీరు చేసే పనిలో మీరు మిక్కిలి మెళకువతో మెలగండి. ఎందువల్లనంటే మీరు తీర్పు తీర్చేది ప్రజల తరుపున కాదు. యెహోవా తరుపున మీరొక నిర్ణయం తీసుకోవలసిప్పుడు యెహోవా మీతో వుంటాడు.

<sup>7</sup>కావున మీలో ప్రతి ఒక్కడూ యెహోవాకు భయపడాలి. మీ పనిలో మీరు జాగ్రత్త వహించండి. ఎందువల్లనంటే మన దేవుడైన యెహోవా పక్షపాతం లేనివాడు. న్యాయశీలి. యెహోవా ఎన్నడూ కొందరిని మరొకొందరికంటే ముఖ్యులుగా చూడక సమంగా చూస్తాడు. తన తీర్పును మార్చటానికి యెహోవా ధనం ఆశించడు.”

<sup>8</sup>యెరూషలేములో కొంతమంది లేవీయులను, యాజకులను, మరొకొందరు ఇశ్రాయేలు పెద్దలను న్యాయాధిపతులుగా యెహోషాఫాతు ఎంపిక చేశాడు. యెరూషలేములో వున్న ప్రజల సమస్యలను పరిష్కరించటానికి వారు యెహోవా ధర్మశాస్త్రాన్ని ఉపయోగిస్తారు. <sup>9</sup>యెహోషాఫాతు యిలా కొన్ని ఆజ్ఞలను యిచ్చాడు. యెహోషాఫాతు యిలా చెప్పాడు: “మీ నిండు హృదయంతో మీరు విశ్వాసపాత్రంగా సేవ చేయాలి. మీరు యెహోవాకు భయపడాలి.

<sup>10</sup>పాత్యావిషయాలు, చట్టపరమైన, ఆజ్ఞాపరమైన నియమ నిబంధనలకు సంబంధించిన నేరాలు అనేకం మీ దృష్టికి తేబడతాయి. నగరాలలో నివసించే మీ సోదరుల వద్ద నుండి ఈ విషయాలు మీ తీర్పుకు వస్తాయి. మీ వద్దకు వచ్చిన నేరస్తులను, వాదలాడే వారిని అందరినీ యెహోవాపట్ల పాపం చేయవద్దని మీరు హెచ్చరించాలి. మీరు నమ్మకంగా పని చేయని ఎడల మీ మీదికి, మీ సోదరుల మీదికి యెహోవా కోపాన్ని రప్పించిన వారవుతారు. వేస చెప్పినట్లు చేయండి. అప్పుడు తప్పు చేశామనే భావన మీకు వుండదు.

<sup>11</sup>అమర్యా ప్రముఖ యాజకుడు. యెహోవాకు సంబంధించిన అన్ని విషయాలలో అతడు మీమీద ఆధిపత్యం వహిస్తాడు. రాజుకు సంబంధించిన విషయాలలో మీకు మార్గదర్శకుడుగా జెబద్యావున్నాడు. జెబద్యా తండ్రి పేరు ఇష్టాయేలు. యూదా వంశంలో జెబద్యా ఒక పెద్ద ఇంకను లేవీయులు మీకు లేఖకులుగా పని చేస్తారు. మీరు ప్రతి పని ధైర్యంగా చేయండి. న్యాయమారాన నడిచే ప్రజలకు యెహోవా అండగా వుండుగాక!<sup>11</sup>

యెహోషాఫాతు యుద్ధం ఎదిరించటం  
**20** తరువాత మోయాబీయులు, అమ్మోనీయులు, మెయోసీయులలో కొందరు కలిసి

యెహోషాఫాతుతో యుద్ధం ప్రారంభించటానికి వచ్చారు. <sup>2</sup>కొందరు మనుష్యులు యెహోషాఫాతు వద్దకు వచ్చి యిలా అన్నారు: “ఎదోము నుంచి ఒక పెద్ద సైన్యం నీమీదికి వస్తూ వుంది. ఆ సైన్యం మృత సముద్రానికి అవతలి పక్క నుండి వస్తూ వుంది. వారు ఇప్పటికే హనసోను తామారు అనబడే ఏన్నెడిలో ఉన్నారు.” <sup>3</sup>యెహోషాఫాతు భయపడ్డాడు. తాను ఏమి చేయాలి యెహోవాను అడిగి తెలిసికోవాలని యెహోషాఫాతు నిశ్చయించాడు. యూదాలో ప్రతి ఒక్కడూ ఉపాసనం చేయాలని ఒక నిర్ణయ సమయాన్ని ప్రకటించాడు. <sup>4</sup>యూదా ప్రజలు యెహోవా సహాయం కోరటానికి ఒక చోట సమావేశమయ్యారు. వారు యూదా పట్టణాలన్నిటి నుండి యెహోవా సహాయం కోరటానికి వచ్చారు.

<sup>5</sup>యెహోషాఫాతు ఆలయ సూతన ప్రాంగణం ముందు వున్నాడు. యూదా, యెరూషలేము ప్రజల సమావేశంలో అతడు నిలబడ్డాడు. <sup>6</sup>అతడు ఈ విధంగా ప్రార్థించాడు:

“మా పూర్వీకుల దేవుడవైన ఓ ప్రభూ, నీవే పరలోక ఆధిపతివి. ప్రపంచ రాజ్యాలన్నిటినీ ఏలేవాడవు నీవే! నీకు అధికారం, బలం వున్నాయి ! నిన్నెదిరించి ఎవ్వడూ నిలువలేడు! <sup>7</sup>నీవు మా దేవుడివి! ఈ దేశంలో నివసించే ప్రజలను బయటకు పొమ్మని ఒత్తిడి చేశావు. ఈ పని నీ ప్రజలైన ఇశ్రాయేలీయుల ముంగిల చేశావు. ఈ రాజ్యాన్ని అబ్రాహాము సంతతివారికి శాశ్వతంగా యిచ్చావు. అబ్రాహాము నీ స్నేహితుడు. <sup>8</sup>అబ్రాహాము సంతతివారు ఈ రాజ్యంలో నివసించి, నీ పేరు మీద ఒక ఆలయాన్ని కట్టించారు. <sup>9</sup>వారు, యుద్ధాలు, శిక్ష, వ్యాధులు, కరువు కాలకాల మొదలైన ఈతి బాధలు మాకు సంభవించినప్పుడు, ఈ మందిరం ముందు, నీ సన్నిధిని నిలబడతాము. ఈ మందిరం నీ పేరు మీద వుంది. మాకు ఆపద వచ్చినప్పుడు నీకు మొర పెట్టుకొంటాము. అప్పుడు నీవు మా మొరాలకించి మమ్ము రక్షిస్తావు” అని అన్నాడు.

<sup>10</sup>కాని ఇప్పుడు అమ్మోను, మోయాబు, మరియు శేయారు పర్యత ప్రాంత మనుష్యులు ఇక్కడ వున్నారు. ఇశ్రాయేలు ప్రజలు ఈజిప్టు నుండి బయటికి వచ్చి నప్పుడు ఇశ్రాయేలీయులను వారి రాజ్యంలోనికి నీవు వెళ్ళనీయలేదు\* అందువల్ల ఇశ్రాయేలు ప్రజలు వారి జోలికి పోకుండా తిరిగి వచ్చి, వారిని నాశనం చేయలేదు. <sup>11</sup>కాని మేము వారిని నాశనం చేయకుండా

వెళ్ళనీయలేదు వూర్తీ వివరాలకు చూడండి ద్వితీయోపదేశకాండము 2:4-7,19.

వదిలిపెట్టినందుకు వారు మాకు ఏ రకమైన ప్రతిఫలం ఇస్తున్నారో చూడు. నీ దేశం నుండి మమ్మల్ని తరిమి వేయటానికి వారు వచ్చారు. ఈ దేశాన్ని నీవు మాకు యిచ్చి యున్నావు.

<sup>12</sup>మా దేవా, ఆ మనుష్యులను శిక్షించుము ! మామీదికి దండెత్తి వస్తున్న ఈ మహా సైన్యాన్ని ఎదిరించే శక్తి మాకు లేదు! మేము ఏమి చేయాలో మాకు తోచటంలేదు! అందువల్ల నీ సహాయం కొరకు ఎదురు చూస్తున్నాం.”\* <sup>13</sup>యూదా ప్రజలంతా తమ పసిబిడ్డలు, భార్యలు, పిల్లలతో యెహోవా ముందు నిలబడ్డారు. <sup>14</sup>అప్పుడు యెహోవా ఆత్మ యహాజీయేలు మీదికి వచ్చింది. యహాజీయేలు తండ్రి పేరు జెకర్యా. జెకర్యా తండ్రి పేరు బెనాయా. బెనాయా తండ్రి పేరు యోహీయేలు. యోహీయేలు తండ్రి పేరు మత్తన్యా. యహాజీయేలు ఒక లేవీయుడు. ఆనావు సంతతిలోనివాడు. సమావేశం మధ్యలో <sup>15</sup>యహాజీయేలు నిలబడి యిలా అన్నాడు: “రాజైన యెహోషాపాతూ, యూదా, యెరూషలేములలో నివసిస్తున్న ప్రజలారా వినండి ! యెహోవా మీకు ఈ విధంగా తెలియజెప్పుతున్నాడు: ‘ఈ మహా సైన్యాన్ని చూచి మీరు భయపడవద్దు. చింతించవద్దు. ఎందువల్లననగా ఇప్పుడు యుద్ధం మీది కాదు. ఇది దేవుని యుద్ధం. <sup>16</sup>రేపు మీరు అక్కడికి వెళ్లి ఆ సైన్యంతో యుద్ధం చేయండి. వారు జీజు కనుమ ద్వారా వస్తారు. యెరూషేలు ఎడారికి అవతలి పక్కనున్న లోయ చివర మీరు వారిని చూస్తారు. <sup>17</sup>ఈ యుద్ధంలో మీరు పోరాడవలసిన అవసరం లేదు. మీరీ స్థానాలలో దృఢంగా నిలబడండి. యెహోవా మిమ్మల్ని రక్షించటం మీరు చూస్తారు. యూదా, యెరూషలేము ప్రజలారా భయపడకండి! చింతించవద్దు! యెహోవా మీ వక్షన వున్నాడు. కావున రేపు వారి మీదికి వెళ్లండి.”

<sup>18</sup>యెహోషాపాతూ తన శిరస్సు నేల తాకేలా సాష్టాంగపడ్డాడు. యూదా ప్రజలు, యెరూషలేములో వుంటున్న వారు యెహోవా ముందు సాష్టాంగపడ్డారు. వారంతా యెహోవాను ఆరాధించారు. <sup>19</sup>లేవీయులలో కహాతీయుల కుటుంబాలవారు, కోరబీయులు నిలబడి ఇశ్రాయేలీయుల దేవుడగు యెహోవాకు స్తోత్రం చేశారు. వారు గొంతెత్తి స్తోత్రం చేశారు.

<sup>20</sup>తెల్లవారురూమునే యెహోషాపాతూ సైన్యం తెకోవ ఎడారికి వెళ్లింది. వారు బయలుదేరి వెళ్లేటప్పుడు యెహోషాపాతూ నిలబడి యిలా అన్నాడు: “యూదా ప్రజలారా, యెరూషలేము వాసులారా, నేను చెప్పేది వినండి. మీ దేవుడైన యెహోవాలో విశ్వాసముంచండి. అప్పుడు మీరు దృఢంగా నిలవ

గలుగుతారు. యెహోవా ప్రవక్తలలో విశ్వాసముంచండి. మీరు విజయం సాధిస్తారు!” <sup>21</sup>యెహోషాపాతూ ప్రజల సలహాను ఆలకించాడు. అతడు గొయకులను నియమించాడు. యెహోవా పరిశుద్ధుడు, అద్భుతమైన వాడు గనుక ఆయనను స్తుతించటానికి ఆ గొయకులు ఎంపిక చేయబడ్డారు. వారు సైన్యానికి ముందు నడుస్తూ యెహోవాకు స్తుతి గీతాలు పాడారు. “యెహోవాకు భజన చేయండి; ఆయన ప్రేమ తరగనిది!” అంటూ వారు సంగీర్తన చేశారు. <sup>22</sup>ఆ మనుష్యులు పాడుతూ, దేవుని స్తుతిస్తూ వెళ్ళండగా, అమ్మోను, మోయాబు ప్రజల మీదికి, శేయారు పర్వత ప్రాంతం వారిమీదికి మాటు వేసిన మనుష్యులను యెహోవా చంపాడు. వారంతా యూదా రాజ్యం మీదికి దండెత్తి వస్తున్నవారు. వాళ్లు బాగా దెబ్బలు తిన్నారు. <sup>23</sup>అమ్మోనీయులు, మోయాబీయులు కలిసి శేయారు పర్వత ప్రాంతం వారితో యుద్ధానికి దిగారు. అమ్మోనీయులు, మోయాబీయులు కలిసి శేయారు పర్వత ప్రాంతం వారిని చంపి నాశనం చేశారు. శేయారు మనుష్యులను చంపిన తరువాత, వారు మళ్ళీ ఒకరి నొకరు చంపుకున్నారు.

<sup>24</sup>యూదా సైనికులు ఎడారిలోని కాపలా బురుజు వద్దకు వచ్చారు. వారు శత్రు సైన్యం వెళ్ళు పరిశీలించి చూశారు. కాని వారు భూమిమీద పడివున్న శవాలను మాత్రమే చూడగలిగారు, ఒక్కడు కూడా బ్రతికిలేడు. <sup>25</sup>శవాలపైగల విల్లువైన వస్తువులను తీసుకోవటానికి యెహోషాపాతూ, అతని సైన్యం వచ్చారు. వారు జంతువులను, డబ్బును, బట్టలను, ఇతర విల్లువైన వస్తువులను చూశారు. యెహోషాపాతూ, అతని సైనికులు ఆ వస్తువులన్నిటినీ తీసుకున్నారు. ఆ వస్తువులన్నీ యెహోషాపాతూ, అతని మనుష్యులు మోసుకుపోలేనన్ని వున్నాయి. శవాలనుండి తీసుకొన్న వస్తువులను మోసుకుపోవటానికి వారికి మూడు రోజులు పట్టింది. అక్కడ వస్తువులు అంత ఎక్కువగా పడివున్నాయి. <sup>26</sup>నాల్గవ రోజున యెహోషాపాతూ, అతని సైన్యం బెరాకా\* లోయలో సమావేశమైనారు. ఆ స్థలంలో వారు యెహోవాకి ప్రార్థనలు చేశారు. అందువల్ల ఆ నలినీకి ఈనాటికి “బెరాకాలోయ” అని పేరు. <sup>27</sup>తరువాత యూదా నుండి, యెరూషలేము నుండి వచ్చిన సైనికులను యెహోషాపాతూ యెరూషలేముకు తీసుకొనిపోయాడు. వారి శత్రువులను ఓడించి, యెహోవా వారిని చలా సంతోషపర్చాడు. <sup>28</sup>వారు మేళతాళాలతో యెరూషలేముకు తిరిగి వచ్చి ఆలయానికి వెళ్లారు. <sup>29</sup>ఇశ్రాయేలు శత్రువులతో యెహోవా యుద్ధం చేశాడని విని వివిధ దేశాల రాజులందరూ యెహోవా అంటే భయపడ్డారు. <sup>30</sup>అందువల్ల

చూపున్నాం హెబ్రీ, భాషలో “మా కళ్లు నీమీదనే వున్నాయి” అని వుంది.

బెరాకా హెబ్రీలో దీవెన లేక పాగడ్డ అని అర్థం.

యెహోషాపాతు రాజ్యంలో శాంతి నెలకొన్నది. యెహోషాపాతు యొక్క దేవుడు అతనికి శాంతియుత వాతావరణాన్ని కల్పించాడు.

**యెహోషాపాతు పాలన పరిసమాప్తి**

<sup>31</sup>యెహోషాపాతు యూదా రాజ్యాన్ని పాలించాడు. యెహోషాపాతు పాలన మొదలయ్యే సరికి ముప్పై ఐదేండ్లవాడు. అతడు యెరూషలేములో ఇరవై యేడు సంవత్సరాలు పాలించాడు. అతని తల్లి పేరు అజూబా. అజూబా తల్లిపేరు షీల్తీ. <sup>32</sup>తన తండ్రి ఆసా నడిచిన రీతిగా యెహోషాపాతు ఉత్తమ జీవితాన్ని గడిపాడు. యెహోషాపాతు ఆసా మార్గాన్ని అనుసరించటానికి వెనుకాడలేదు. యెహోషా దృష్టికి మంచి పనులన్నీ యెహోషాపాతు చేశాడు. <sup>33</sup>కాని బూటకపు దేవతల పూజలకు వినియోగించిన గుట్టలను (ఉన్నత స్థలాలను) అతడు తీసివేయలేదు. ప్రజలు కూడా తమ పూర్వీకులు ఆరాధించిన దేవుని అనుసరించటానికి తమ హృదయాలను తిప్పలేదు.

<sup>34</sup>యెహోషాపాతు ఆదినండి అంతసవరకు చేసిన పనులన్నీ యెహో వ్రాసిన గ్రంథాలలో పొందుపర్చబడ్డాయి. యెహో తండ్రిపేరు హానానీ. ఈ విషయాలు ఇశ్రాయేలు రాజుల చరిత్ర గ్రంథంలో వ్రాయబడ్డాయి.

<sup>35</sup>చివరి రోజుల్లో యూదా రాజైన యెహోషాపాతు ఇశ్రాయేలు రాజైన అహజ్యాతో ఒక ఒడంబడిక కుదుర్చుకున్నాడు. అహజ్యా మిక్కిలి వెదుకార్యాలు చేశాడు. <sup>36</sup>తర్షిషు\* పట్టణానికి వయసించే ఓడలను చేయించటానికి యెహోషాపాతు అహజ్యాతో కలిశాడు. వారు ఓడలను ఎసోన్బెరులో నిర్మించారు.

<sup>37</sup>అప్పుడు ఎలీయెజెరు అనే వ్రవక్ష యెహోషాపాతుకు వ్యతిరేకంగా వ్రవచించాడు. ఎలీయెజెరు తండ్రి పేరు దోదావూ. ఎలీయెజెరు మారేషా పట్టణానికి చెందినవాడు. అతడు ఈ రకంగా చెప్పాడు: “యెహోషాపాతూ, నీవు అహజ్యాతో కలిశావు. అందువల్ల యెహోషా నీ పనులను సర్వనాశనం చేస్తాడు.” అలానే అతని ఓడల పగిలిపోయాయి. అందువల్ల యెహోషాపాతు, అహజ్యాలు తర్షిషుకు ఓడలను పంపలేకపోయారు.

**21** యెహోషాపాతు చనిపోగా, అతనిని అతని పూర్వీకుల సరసన సమాధిచేశారు. అతడు దావీదు నగరంలో సమాధి చేయబడ్డాడు. యెహోషాపాతు స్థానంలో అతని కుమారుడు యెహోరాము కొత్త రాజయ్యాడు. <sup>2</sup>యెహోరాము సోదరులు

అజర్యా, యెహీయేలు, జెకర్యా, అజర్యా, మిఖాయేలు, మరియు షెబట్ట అనువారు. వీరంతా యెహోషాపాతు కుమారులు. యెహోషాపాతు యూదా రాజ్యానికి రాజు. <sup>3</sup>యెహోషాపాతు తన కుమారులకు వెండి బంగారు వస్తువులు, తదితర విలువైన కానుకలు యిచ్చాడు. అతడు యూదాలో బలమైన కోటలు నిర్మించి యిచ్చాడు. కాని యెహోషాపాతు రాజ్యాన్ని యెహోరాముకు యిచ్చాడు. ఎందువల్లనంటే అతడు పెద్ద కుమారుడు.

**యూదా రాజుగా యెహోరాము**

<sup>4</sup>యెహోరాము తన తండ్రి రాజ్యాన్ని చేపట్టి తనను తాను పటిష్ఠ పర్చుకొని స్థిరపడ్డాడు. తరువాత కత్తినీ వినియోగించి తన సోదరులనందరినీ చంపివేశాడు. అతడు మరికొందరు ఇశ్రాయేలు పెద్దలను కూడ సరికివేశాడు. <sup>5</sup>యెహోరాము ఏల నారంభించే నాటికి ముప్పై రెండు సంవత్సరాలవాడు. అతడు యెరూషలేములో ఎనిమిది సంవత్సరాలు పాలించాడు. <sup>6</sup>అతడు ఇశ్రాయేలు రాజులు నివసించిన రీతిలో జీవితం కొనసాగించాడు. అహోబు కుటుంబం మాదిరిగానే అతడు కూడ నివసించాడు. ఎందువల్ల నంటే అహోబు కుమార్తెనే యెహోరాము వివాహమాడాడు. యెహోరాము యెహోషా దృష్టికి చెడ్డవైన పనులన్నీ చేశాడు. <sup>7</sup>కాని యెహోషా దావీదుతో చేసుకొన్న ఒడంబడిక ప్రకారం ఆయన దావీదు కుటుంబాన్ని నాశనం చేయలేదు. దావీదు కొరకు, ఆయన సంతతివారి కొరకు యెహోషా శాశ్వతంగా ఒక జ్యోతిని వెలిగించు తానని మాట యిచ్చివున్నాడు.\*

<sup>8</sup>యెహోరాము కాలంలోనే యూదా ఆధిపత్యం నుండి ఎదోము విడిపోయి, స్వతంత్ర రాజ్యమయ్యింది. ఎదోమీయులు వారి స్వంత రాజును ప్రకటించుకున్నారు. <sup>9</sup>అందువల్ల యెహోరాము తన సైన్యాధిపతులతోను, రథాలతోను ఎదోము మీదికి వెళ్లాడు. ఎదోమీయుల సైన్యం యెహోరామును, అతని రథాధిపతులను చుట్టుముట్టింది. కాని యెహోరాము తీవ్రంగా యుద్ధం చేసి చీకటి వర్షాక బయలుపడ్డాడు. <sup>10</sup>అప్పుటి నుండి ఈనాటి వరకు ఎదోము రాజ్యం యూదాపై తిరుగుబడుతూనే వుంది. లిబ్నా పట్టణవాసులు కూడా యెహోరాముకు వ్యతిరేకులైనారు. యెహోరాము యెహోషాను విడనాడినందుకు ఫలితంగా ఇదంతా జరిగింది. యెహోషా యెహోరాము పూర్వీకులు ఆరాధించిన దేవుడు. <sup>11</sup>యెహోరాము యూదా కొండలమీద, గుట్టలమీద క్షుద్ర దేవతల పూజలకై స్థలాలను నిర్మించాడు. దేవుడు

**తర్షిషు** ఇది ఇశ్రాయేలుకు చాలా దూరంలో వున్న ఒక పట్టణం. బహుశః సైయిను దేశంలో కావచ్చు. మధ్యధరా సముద్రంలో ప్రయాణం చేసి పెద్ద పెద్ద ఓడలకు తర్షిషు పట్టణం ప్రసిద్ధిగాంచింది.

**యెహోషా...యిచ్చివున్నాడు** ఇక్కడ గ్రంథకర్త ఉద్దేశ్యం దావీదు సంతతివారు శాశ్వతంగా పరిపాలిస్తారని.

ఆశించిన దానిని చేయకుండా యెరూషలేము ప్రజలకు యెహోరాము అడ్డుపడ్డాడు. అతడు యూదా ప్రజలను యెహోవాకు దూరం చేశాడు.

12 ప్రవక్తయైన ఏలీయా ద్వారా యెహోరాముకు ఒక వర్షమానం వచ్చింది. ఆ వర్షమానం యిలా వుంది: “దేవుడైన యెహోవా తెలియజేయునదేమనగా: ఆయన మీ పూర్వీకుడైన దావీదు ఆరాధించిన దెవం. యెహోవా చెప్పుచున్నాడు: ‘యెహోరాము, నీ తండ్రి యెహోషాఫాతు నడిచిన మార్గాన్ని నీవు విడనాడినావు. యూదా రాజైన ఆసా నడిచిన మార్గాన్ని కూడ నీవు విడనాడినావు.’” 13 అంతేకాదు నీవు ఇశ్రాయేలు రాజులు నడచిన పెడమార్గాన్ని ఆనుసరించావు. దేవుడు ఆశించిన రీతిగా నడవకుండా నీవు యూదా, యెరూషలేము ప్రజలను ఆపావు. అదే నేరాన్ని అహాబు, అతని కుటుంబంవారు చేశారు. వారు దేవుని పట్ల విశ్వాస ఫూతకులవారు. నీవు నీ సోదరులను హత్యచేశావు. నీకుంటె నీ సోదరులు మంచివారు. 14 కావున త్వరలో యెహోవా నీ ప్రజలను కఠినంగా శిక్షిస్తాడు. యెహోవా నీ పట్టణను భార్యలను శిక్షించి, నీ ఆస్తిని పాడుచేస్తాడు. 15 నీకు పేగుల్లో భయంకరమైన బజబ్బి చేస్తుంది. రోజు రోజుకూ నీ బజబ్బి ముదురు తుంది. ఆ భయంకరమైన వ్యాధిపల్ల నీ ప్రేగులు బయటికి వచ్చేస్తాయి.’”

16 యెహోవా ఫిలిస్టీయనులను, ఇథియోపియనులకు (కూషియులు) దగ్గరలో నివసిస్తున్న అరబీయులను యెహోరాము మీదికి సోయేలా ప్రేరేపించాడు.

17 ఆ ప్రజలు యూదా రాజ్యం మీదికి దండెత్తారు. వారు రాజగృహంలోని ధనాన్నంతా కొల్లగొట్టారు. వారు యెహోరాము కుమారులను, భార్యలను, తీసుకొనిపోయారు. యెహోరాము చిన్న కుమారుడు మాత్రం వదిలిపెట్టబడ్డాడు. యెహోరాము చిన్న కుమారుని పేరు యెహోయాహాజు.\*

18 ఈ సంఘటనలు జరిగిన తరువాత యెహోవా యెహోరాముకు పేగుల్లో నయంకాని వ్యాధిని కలుగజేశాడు. 19 బజబ్బి ముదిరి రెండు సంవత్సరాల తరువాత యెహోరాము పేగులు బయటికి వచ్చాయి. భరించలేని బాధతో అతడు చనిపోయాడు. తన తండ్రికి చేసినట్లు ప్రజలు యెహోరాముకు గౌరవనూచకంగా పెద్దమంట వేయలేదు. 20 యెహోరాము రాజయ్యే నాటికి ముప్పై రెండు సంవత్సరాలవాడు. అతడు యెరూషలేములో ఎనిమిది సంవత్సరాలు పాలించాడు. యెహోరాము చనిపోయినప్పుడు ఒక్కడు కూడ విచారించలేదు. యెహోరామును ప్రజలు దావీదు

నగరంలో సమాధి చేశారుగాని, రాజులను వుంచే చోట అతనిని సమాధి చేయలేదు.

అహజ్యా యూదా రాజవంశం

22 యెహోరాము స్థానంలో యెరూషలేము ప్రజలు అహజ్యాను\* కొత్త రాజునుగా చేసారు. అహజ్యా యెహోరాము యొక్క చిన్న కుమారుడు. అరబీయులతో యెహోరాము మీదికి వచ్చిన ప్రజలు యెహోరాము కుమారులందరినీ చంపివేశారుగాని, చిన్నవానిని మాత్రం వదిలారు. అందువల్ల అహజ్యా యూదాలో పరిపాలించగలిగాడు. \* అహజ్యా పరిపాలన ఆరంభించే నాటికి ఇరువది రెండేండ్లవాడు. \* యెరూషలేములో అహజ్యా ఒక్క సంవత్సరం పాలించాడు. అతని తల్లి పేరు అతల్యా. అతల్యా తండ్రి పేరు ఒప్రీ. 3 అహాబు కుటుంబం నివసించిన తీరునే అహజ్యా నివసించాడు. అతడలా నివసించటానికి కారణం అతని తల్లి అతనిని దుష్టకార్యాలకు ప్రేరేపించటమే. 4 యెహోవా దృష్టిలో అహజ్యా పాపకార్యలు చేశాడు. అహాబు కుటుంబం కూడా అదే చేసింది. అహజ్యా తండ్రి చనిపోయినప్పటికీ అతనికి అహాబు కుటుంబం వారు నలహాదారులయ్యారు. వారు అహజ్యాకు తప్పుడు సలహాలిచ్చారు. ఆ తప్పుడు సలహాలే అతని చావుకు దారితీశాయి. 5 అహాబు కుటుంబం అతని కిచ్చిన సలహానే అహజ్యా పాటించాడు. ఇశ్రాయేలు రాజైన యోరాముతో కలిసి అహజ్యా అరాము (సిరియా) రాజైన హజాయేలుపై యుద్ధానికి రామోత్గిలాదు పట్టణానికి వెళ్ళాడు. యెహోరాము తండ్రి ఇశ్రాయేలు రాజైన అహాబు. కాని అరామీయులు (సిరియనులు) యుద్ధంలో యెహోరామును గాయపర్చారు. 6 యెహోరాము తన గాయాలను నయం చేసుకోటానికి యెజ్రెయేలుకు తిరిగి వెళ్ళాడు. అరాము రాజైన హజాయేలుతో రామోతు వద్ద పోరాడుతూండగా అతడు గాయపడ్డాడు.

పిమ్మట యెహోరామును చూడటానికి అహజ్యా (యెహోయాహాజు) యెజ్రెయేలు పట్టణానికి వెళ్ళాడు. అహజ్యా తండ్రి పేరు యూదా రాజైన యెహోరాము. యెహోరాము తండ్రి పేరు అహాబు. యెహోరాము గాయపడటంతో అతడు యెజ్రెయేలు పట్టణానికి వెళ్ళాడు.

7 యెహోరామును చూడటానికి అహజ్యా వెళ్ళినప్పుడు దేవుడు అతనికి మరణం కలుగజేశాడు.

అహజ్యా యెహోయాహాజు అని పాఠాంతరము.

అహజ్యా ... రెండేండ్లవాడు కొన్ని వ్రాత ప్రతులలో నలభై రెండేండ్ల వాడనివుంది. రాజులు రెండవ గ్రంథం 8:26వ వచనంలో అహజ్యా పరిపాలించే నాటికి ఇరవై రెండేండ్లవాడని వుంది.

యెహోయాహాజు ఈ పేరు 2 దినవృత్తాంతముల 22:1-12 వచనాలలో అహజ్యా అని వాడబడింది.



అహజ్యా వెళ్లి యెహోరాముతో కలిసి యెహూను చూడటానికి వెళ్లాడు. యెహూ తండ్రి పేరు నింషీ. అహాబు వంశాన్ని నాశనం చేయటానికి దేవుడు యెహూను నియమించాడు. <sup>8</sup>అహాబు వంశాన్ని యెహూ నాశనం చేస్తావున్నాడు. అప్పుడతడు యూదా పెద్దలను, అహజ్యా సేవలో వున్న అతని బంధువులను చూశాడు. యూదా పెద్దలను, అహజ్యా బంధువులను యెహూ చంపివేశాడు. <sup>9</sup>పిమ్మట అహజ్యా కొరకు యెహూ వెదికాడు. అతడు సమరయ (షావ్రోను) పట్టణంలో దాగుకొనే ప్రయత్నం చేస్తూండగా యెహూ మనుష్యులు అతనిని పట్టుకున్నారు. వారు అహజ్యాను యెహూ వద్దకు తీసుకొని వచ్చారు. వారు అహజ్యాను చంపి, సమాధి చేశారు. “అహజ్యా యెహూపాపాతు వారసుడు. యెహూపాపాతు యెహూవాను నిండు హృదయంతో అనుసరించాడు” అని వారు అన్నారు. యూదా రాజ్యాన్ని సమైక్యంగా వుంచే శక్తి అహజ్యా కుటుంబానికి లేదు.

**రాజ్ అతల్యా**

<sup>10</sup>అహజ్యా తల్లి పేరు అతల్యా. తన కుమారుడు చంపబడ్డాడని తెలుసుకోగానే ఆమె యూదాలో రాజవంశస్థుల నందరినీ చంపివేసింది. <sup>11</sup>కాని యెహూషెబతు\* అనే స్త్రీ అహజ్యా కుమారుడైన యోవాషును దాచివేసింది. యోవాషును, అతని దాదిని యెహూషెబతు లోపలి పడకగదిలో దాచింది. యెహూషెబతు రాజైన యెహోరాము కుమార్తె. ఆమె యెహూ యూదా భార్య. యెహూయాదా ఒక యాజకుడు. పెగా యెహూషెబతు అహజ్యాకు సోదరి. యెహూషెబతు దాచిన కారణంగా, యోవాషును అతల్యా చంపలేకపోయింది.

<sup>12</sup>ఆలయంలో ఆరు సంవత్సరాల పాటు యోవాషు యాజకుల వద్ద దాచబడ్డాడు. ఆ సమయంలో అతల్యా పరిపాలన కొనసాగింది.

**యాజకుడైన యెహూయాదా, రాజైన యోవాషు**

**23** ఆరు సంవత్సరాల అనంతరం యెహూ యూదా తన శక్తిని, ధైర్యాన్ని చూపించాడు. అతడు సెనికాధిపతులతో ఒక ఒడంబడిక చేసుకున్నాడు. ఆ ఆధిపతులు ఎవరంటే యెరోహోము కుమారుడు అజర్యా; యెహూహోనాను కుమారుడైన ఇష్యాయేలు; ఓబేదు కుమారుడైన అజర్యా; అదయా కుమారుడైన మయశేయా; మరయు జిఖ్శీ కుమారుడైన విలిషాపాతు. <sup>2</sup>వారు యూదా రాజ్యమంతా తిరిగి, యూదా పట్టణాలలో వున్న లేవీయులను కూడ గట్టారు. వారు ఇశ్రాయేలులో కుటుంబ పెద్దలనుకూడ

కలపుకున్నారు. పిమ్మట వారు యెరూషలేముకు వెళ్లారు. <sup>3</sup>వీరంతా ఆలయంలో సమావేశమై రాజుతో ఒక ఒడంబడిక కుదుర్చుకున్నారు.

ఆ ప్రజలనుద్దేశించి యెహూయాదా యిలా అన్నాడు: “రాజకుమారుడు పరిపాలిస్తాడు. దావీదు సంతతి వారి విషయంలో యెహూవా ఇదే వాగ్దానం చేశాడు. <sup>4</sup>ఇప్పుడు మీరు చేయవలసినదేమనగా: విశ్రాంతి దినాన విధులకు వెళ్ళే యాజకులు, లేవీయులలో మూడవ వంతు వారు ద్వారాల వద్ద కాపలా వుండాలి. <sup>5</sup>వీరో ఒక వంతు రాజు ఇంటి వద్ద వుండాలి. ఇంకొక వంతు ప్రధాన ద్వారం (పునాది ద్వారం) వద్ద నిఘావేయాలి. మిగిలిన వారంతా ఆలయం ఆవరణలో వుండాలి. <sup>6</sup>యెహూవా ఆలయంలో ఎవ్వరినీ ప్రవేశించనియకండి. యాజకుడు, లేవీయులు పరిశుద్ధులు గనుక వారు మాత్రమే సేవ చేయటానికి లోనికి అనుమతించబడాలి. వీరు మినహా, మిగిలిన వారంతా యెహూవా నిర్దేశించిన తమ తమ పనులను యధావిధిగా ఆచరించాలి.

<sup>7</sup>లేవీయులు రాజు వద్ద నిలవాలి. ప్రతి ఒక్కడూ తన కత్తిని తప్పక ధరించి వుండాలి. ఎన్నడేగాని ఆలయంలో ప్రవేశించటానికి ప్రయత్నిస్తే వానిని చంపివేయండి. రాజు ఎక్కడికి వెళితే అక్కడికి మీరు కూడ అతనితో వెళ్లాలి.”

<sup>8</sup>యాజకుడైన యెహూయాదా ఆజ్ఞాపించిన దంతా లేవీయులు, యూదా ప్రజలు అంగీకరించారు. యాజకుల వర్గాలలో ఎవ్వరినీ యాజకుడైన యెహూ యూదా ఉపేక్షించి ఊరు కోలేదు. విశ్రాంతి దినాన బయటకు వెళ్ళిన వారితో కలిసి ప్రతి సెన్యాధిపతి, అతని మనుష్యులు లోనికి వచ్చారు. <sup>9</sup>యాజకుడైన యెహూయాదా రాజైన దావీదుకు చెందిన ఈటెలను, చిన్న పెద్ద డాళ్లను అధికారులకు ఇచ్చాడు. ఆ ఆయుధాలన్నీ ఆలయంలో వుంచబడ్డాయి.

<sup>10</sup>పిమ్మట యెహూయాదా ఎవరెక్కడ నిలబడాలి ఆ మనుష్యులకు చెప్పాడు. ప్రతి ఒక్కడూ తన ఆయుధాన్ని ధరించివున్నాడు. వారంతా ఆలయానికి కుడినుండి ఎడమ ప్రక్కకు బారులుదీరి నిలబడ్డారు. వారు బలిపానానికి, ఆలయానికి రాజుకు దగ్గరగా నిలబడ్డారు. <sup>11</sup>వారు రాజకుమారుణ్ణి బయటకు తీసికొని వచ్చి, వాని తలపై కిరీటు పెట్టారు. ఒక ధర్మశాస్త్ర గ్రంథ ప్రతిని అతని కిచ్చారు.\* తరువాత వారు యోవాషును రాజుగా ప్రకటించారు. యెహూయాదా, అతని కుమారులు కలిసి యోవాషును అభిషిక్తుని చేశారు. వారు “రాజు చిరంజీవీయగు గాక!” అని అన్నారు.

యెహూషెబతు యెహూషెబ అని పాఠాంతరం.

ఒక ధర్మశాస్త్ర ... అతనికిచ్చారు పేర్లలో వారతనికి సాక్ష్యము యిచ్చారు ద్వితీయాపదేశకాండం 17:18 చూడండి.

<sup>12</sup>ప్రజలు ఆలయానికి పరుగెత్తే శబ్దం, రాజును ప్రశంసించే ధ్వనులు అతల్యా విన్నది. ఆమె ఆలయంలో వున్న ప్రజలవద్దకు వచ్చింది. <sup>13</sup>ఆమె రాజును పరికించి చూసింది. ముందు ద్వారం వద్ద రాజస్థంభం దగ్గర రాజు నిలబడి ఉన్నాడు. అధికారులు, బూరలు వూడే వారు రాజుదగ్గర వున్నారు. దేశప్రజలు చాలా సంతోషంగా వున్నారు. వారు బూరలు వూడు తూవున్నారు. సంగీత వాద్య విశేషాలపై గాయకులు పాడుతున్నారు. ప్రజలందరి చేత దేవునికి స్తుతి గీతాలు గాయకులు తమతోపాటు పాడించారు. ఇదంతా చూచి కలత చెందిన అతల్యా తన బట్టలు చింపుకొని “రాజ ద్రోహం! రాజద్రోహం!” అని అరిచింది.

<sup>14</sup>యాజకుడైన యెహూయాదా సైన్యాధిపతులను బయటకు రప్పించాడు. “అతల్యాను బయట వున్న సైన్యం వద్దకు తీసుకొని వెళ్ళండి. ఆమెను ఎవరైనా అనుసరిస్తే వారిని మీ కత్తులతో నరికి వేయండి” అని వారికి చెప్పాడు. “కాని, అతల్యాను ఆలయంలో మాత్రం చంపవద్దు” అని యాజకుడు సైనికులను హెచ్చరించాడు. <sup>15</sup>తర్వాత అతల్యా రాజ భవనపు అశ్వద్వారం వద్దకు వచ్చినప్పుడు వారామెను పట్టుకున్నారు. ఆమెను ఆ భవనం వద్దనే వారు చంపివేశారు.

<sup>16</sup>అప్పుడు యెహూయాదా ప్రజలతోను, రాజు తోను ఒక ఒడంబడిక చేసుకున్నాడు. వారంతా యెహూవా భక్తులై ఆయనను అనుసరించటానికి ఒప్పుకున్నారు. <sup>17</sup>ఆ జనమంతా బయలు విగ్రహం ఆలయంలోకి వెళ్లి దానిని నిలుపునా పగులగొట్టారు. బయలు ఆలయంలో వున్న బలిపీఠాలను, ఇతర విగ్రహాలను కూడ వారు నాశనం చేశారు. బయలు పీఠాల ముంగిటనే బయలు దేవత యాజకుడైన మత్తానును చంపివేశారు.

<sup>18</sup>పిమ్మట యెహూయాదా యెహూవా ఆలయ బాధ్యతలు స్వీకరించే యాజకులను ఎంపిక చేశాడు. ఆ యాజకులు రోవీయులు. ఆలయ యాజమాన్యం పనిని దానిని వారికి అప్పజెప్పాడు. మోషే ధర్మశాస్త్రానుసారం ఆ యాజకులు యెహూవాకు దహనబయలు సమర్పిస్తారు. దావీదు ఆజ్ఞాపించిన రీతిగా వారు ఆనందోత్సాహాలతో బయలు అర్పించారు. <sup>19</sup>నిరకంగానైనా సరే అపరిశుభ్రంగా ఎవ్వరూ ఆలయంలో ప్రవేశించకుండా యెహూయాదా ఆలయ ద్వారాల వద్ద కాపలా దారులను నియమించాడు.

<sup>20</sup>యెహూయాదా సైన్యాధిపతులను, ప్రజానాయకులను, ప్రాంతీయ పాలకులను, ఇతర ప్రజలందరినీ తనతో తీసుకొని వెళ్ళాడు. ఆలయం నుండి రాజును కూడ తనతో తీసుకొని పై ద్వారం గుండా రాజభవనానికి వెళ్ళాడు. అక్కడ వారు రాజును సింహాసనంపై కూర్చుండబెట్టారు.

<sup>21</sup>యూదా ప్రజలంతా చాలా సంతోషపడ్డారు. అతల్యా కత్తివేలుకు గురియై చనిపోవటంతో యెరూషలేము నగరంలో శాంతి లెక్కొన్నది.

**యోవాషు ఆలయాన్ని పునరుద్ధరించుట**

**24** యోవాషు రాజయ్యేనాటికి ఏడేండ్లవాడు. అతడు యెరూషలేములో నలభై సంవత్సరాలు పరిపాలించాడు. అతని తల్లిపేరు జిబ్యా. జిబ్యా బెయేరైజా పట్టణ కాపురస్థురాలు. <sup>2</sup>యాజకుడైన యెహూయాదా జీవించియున్నంత కాలం యోవాషు యెహూవా సన్నిధిని అన్ని మంచి పనులు చేశాడు. <sup>3</sup>యోవాషుకు ఇద్దరు భార్యలను యెహూయాదా ఎంపిక చేశాడు. యోవాషుకు కుమారులు, కుమార్తెలు కలిగారు. <sup>4</sup>కొంతకాలం తరువాత ఆలయాన్ని పునరుద్ధరించాలని యోవాషు నిర్ణయించాడు. <sup>5</sup>యాజకులను, లేవీయులను, యోవాషు సమావేశపర్చి, “మీరు యూదా పట్టణాలకు వెళ్లి ప్రతి సంవత్సరం ఇశ్రాయేలు ప్రజలిచ్చే సొమ్మును జమచేయండి. ఆ ధనంతో మీ దేవుని ఆలయాన్ని పునరుద్ధరించండి. ఈ పని త్వరగా చేయండి” అని చెప్పాడు. కాని, లేవీయులు త్వర పడలేదు.

<sup>6</sup>ప్రముఖ యాజకుడైన యెహూయాదాను రాజైన యోవాషు పిలిపించి, “యెహూయాదా, యూదా నుండి, యెరూషలేము నుండి లేవీయులు పన్ను వసూలు చేసి తీసుకొని వచ్చేలా నీవు ఎందుకు ఏర్పాటు చేయలేదు? యెహూవా సేవకుడైన మోషే ఇశ్రాయేలు ప్రజలు ఆ పన్ను వసూళ్లను పవిత్ర గుడారానికే వెచ్చించే వారుగదా!” అని అన్నాడు.

<sup>7</sup>గతంలో అతల్యా కుమారులు ఆలయంలో జొరబడ్డారు. యెహూవా ఆలయంలో పవిత్ర వస్తువులన్నిటినీ వారు బయలు దేవుళ్ళ ఆరాధనకు వినియోగించారు. అతల్యా ఒక దుష్ట స్త్రీ.

<sup>8</sup>రాజైన యోవాషు ఒక పెట్టె చేయించి దానిని యెహూవా ఆలయ ద్వారం బయట పెట్టించాడు. <sup>9</sup>పిమ్మట లేవీయులు యూదాలోను, యెరూషలేములోను ఒక ప్రకటన చేశారు. ప్రజలందరినీ పన్ను డబ్బు యెహూవా కొరకు తెమ్మని చెప్పారు. వారు ఎడారిలో వున్నప్పుడు యెహూవా సేవకుడైన మోషే ఇశ్రాయేలు ప్రజలను చెల్లించమని చెప్పినదే ఈ పన్ను ధనం. <sup>10</sup>పెద్దలు, ప్రజలు అంతా చాలా సంతోషపడ్డారు. వారు తమ వంతు ధనాన్ని తెచ్చి ఆ పెట్టెలో వుంచారు. ఆ పెట్టె నిండేవరకు ప్రజలు డబ్బు వేస్తూ వచ్చారు. <sup>11</sup>తరువాత లేవీయులు ఆ పెట్టెను రాజాధికారుల యొద్దకు తీసుకొని వెళ్ళారు. పెట్టె డబ్బుతో నిండివున్నట్లు వారు చూశారు. రాజు యొక్క కార్యదర్శి, ప్రధాన యాజకుని అధికారి వచ్చి పెట్టెలోని డబ్బును బయటికి తీశారు. మళ్ళీ ఆ పెట్టెను యదా

స్థానంలో వుంచారు. వారలా అనేక పర్యాయాలు చేసి ధనాన్ని విశేషంగా సేకరించారు. <sup>12</sup>తరువాత రాజైన యోవాషు, యెహోయాదా ఆ ధనాన్ని ఆలయ పునరుద్ధరణకు పనిచేస్తున్న పనివారికి చెల్లించారు. ఆలయపు పనిలో నిమగ్నమైన వారు నిపుణులైన కొయ్యచేక్కడవు (నగిషీ) పనివారిని, వడంగులను ఆలయ పునరుద్ధరణకై కిరాయికి నియమించారు. ఆలయ పునరుద్ధరణ పనికి ఇసుము, కంఠ పనులలో మంచి అనుభవం వున్నవారిని కూడా వారు కిరాయికి నియమించారు.

<sup>13</sup>పనిమీద తనిఖీకై నియమించబడిన వారు చాలా సమ్మతకస్తులు. ఆలయ పునరుద్ధరణ కార్యక్రమం విజయవంతంగా ముగిసింది. దాని పూర్వరూపం ఏమాత్రం మార్చరణండా దానిని పునరుద్ధరించి, ఇంకా బలంగా తీర్చిదిద్దారు.

<sup>14</sup>పని పూర్తయ్యాక, మిగిలిన డబ్బును రాజైన యోవాషుకు, యెహోయాదాకు వారు తిరిగి యిచ్చి వేశారు. వారాధనాన్ని ఇంకా ఆలయానికి కావలసిన వస్తుసామగ్రికి, పరికరాలకు వినియోగించారు. ఈ వస్తు సామగ్రిని ఆలయ ఆరాధనలోను, దహన బలులు సమర్పించటంలో వినియోగించారు. వెండి బంగారాలతో వారికా గిన్నెలను, ఇతర పరికరాలను చేయించారు. యాజకులు యెహోవా ఆలయంలో యెహోయాదా బతికివున్నంత కాలం దహనబలులు అర్పించారు.

<sup>15</sup>యెహోయాదా వృద్ధుడయ్యాడు. అతడు దీర్ఘ కాలం జీవించి పిమ్మట చనిపోయాడు. చనిపోయే నాటికి యెహోయాదా నూటముప్పై యేండ్ల వయస్సువాడు.

<sup>16</sup>దావీదు నగరంలో రాజులను వుంచేచోట ప్రజలు యెహోయాదాను సమాధిచేశారు. ఇశ్రాయేలులో యెహోవాకు, ఆయన ఆలయానికి తన జీవిత కాలంలో ఎనలేని సేవ చేసినందువలన ప్రజల తనివి అక్కడ సమాధి చేశారు.

### యోవాషు దుర్మార్గత

<sup>17</sup>యెహోయాదా చనిపోయిన పిమ్మట, యూదా పెద్దలు వచ్చి రాజైన యోవాషుకు తలవంచి సమస్కరించారు. ఆ పెద్దల విన్నపాన్ని రాజు విన్నాడు. <sup>18</sup>రాజు, పెద్దలు కూడా యెహోవా ఆలయాన్ని తిరస్కరించారు. వారి పూర్వీకులు యెహోవా దేవుని ఆరాధించారు. ఇప్పుడు వీరు అషేరా దేవతా స్తంభాలను, ఇతర విగ్రహాలను పూజించటం మొదలు పెట్టారు. రాజు, ప్రజానాయకులు దుష్ట నడక నడచిన కారణంగా దేవుడు యూదా, యెరూషలేము ప్రజలపట్ల కోప గించాడు. <sup>19</sup>వారిని మట్టి సన్మార్గాన్ని అనుసరింప జేయటానికి యెహోవా వారివద్దకు ప్రవక్తలను పంపించాడు.

ప్రవక్తలు ప్రజలను హెచ్చరించారు. అయినా ప్రజలు వారి హెచ్చరికను పెడచెవిని పెట్టారు.

<sup>20</sup>దేవుని ఆత్మ జెకర్యా మీదికి వచ్చింది. జెకర్యా తండ్రి యాజకుడైన యెహోయాదా. జెకర్యా ప్రజల ముందు నిలబడి యిలా అన్నాడు: “దేవుడు యిలా చెప్పన్నాడు. ‘ప్రజలారా, యెహోవా ఆజ్ఞలను మీరు ఎందుకు మీరుతున్నారు.? మీరు విజయవంతులు కాలేరు. మీరు యెహోవాని వదిలిపెట్టారు. అందువల్ల దేవుడు కూడ మిమ్మల్ని వదిలి వేస్తున్నాడు!’”

<sup>21</sup>కాని ప్రజలు జెకర్యాకు వ్యతిరేకంగా కుట్ర పన్నారు. జెకర్యాను చంపమని రాజు ప్రజలకు ఆజ్ఞ ఇవ్వటంతో, వారతనిని రాళ్లతో కొట్టి చంపారు. ప్రజలీ పని ఆలయ ఆవరణలో చేశారు. <sup>22</sup>రాజైన యోవాషు యెహోయాదా తన పట్ల చూపిన కనకరాన్ని గుర్తు పెట్టుకోలేదు. యెహోయాదా జెకర్యా తండ్రి. కాని యెహోయాదా కుమారుడైన జెకర్యాను యోవాషు చంపివేశారు. తన చనిపోయేముందు జెకర్యా, “నీ వేమి చేస్తున్నావో యెహోవా చూచి, నిన్ను శిక్షించ గాక!” అని అన్నాడు.

<sup>23</sup>సంవత్సరాంతంలో అరాము (సిరియా) సైన్యం యోవాషు మీదికి వచ్చింది. వారు యూదా, యెరూషలేములపై దండెత్తి ప్రజానాయకులందరినీ చంపివేశారు. వారు విలువైన వస్తువులన్నీ దోచుకుని వాటిని దమస్కు (డెమాస్కస్) రాజుకు పంపించారు. <sup>24</sup>అరాము సైన్యం ఒక చిన్న దండుగా వచ్చినప్పటికీ, యూదాకు చెందిన ఒక మహా సైన్యాన్ని ఓడించగలిగేలా యెహోవా వారికి తోడ్పడ్డాడు. వారి పూర్వీకులు ఆరాధించిన దేవాన్ని యూదా ప్రజలు వదిలిపెట్టిన కారణంగా యెహోవా ఈ పని చేశాడు. అందువల్లనే యోవాషు శిక్షింపబడ్డాడు.

<sup>25</sup>అరామీయులు (సిరియనులు) యోవాషును వదిలి వెళ్ళేటప్పటికే అతడు తీవ్రంగా గాయపడ్డాడు. యోవాషు స్వంత సేవకులతో అతనిపై కుట్రపన్నారు. యాజకుడైన యెహోయాదా కుమారుడు జెకర్యాను యోవాషు చంపిన కారణంగా వారు అలా ప్రవర్తించారు. యోవాషును అతని పక్క మీదనే సేవకులు హత్య చేశారు. చనిపోయిన యోవాషును ప్రజలు దావీదు నగరంలో సమాధి చేశారు. కాని రాజులను వుంచే చోట మాత్రం అతనిని వారు సమాధి చేయలేదు.

<sup>26</sup>జాబాదు మరియు యెహోజాబాదు అనే వారు. యోవాషు మీద కుట్ర వచ్చిన సేవకులు. జాబాదు తల్లి పేరు షిమాతు. షిమాతు అమ్మోనీయురాలు. యెహోజాబాదు తల్లిపేరు షిమీతు. షిమీతు మోయాబు ప్రీ.

<sup>27</sup>యోవాషు కుమారుల గురించిన వృత్తాంతాలు, అతనిని గురించిన గొప్ప వ్రవచనాలు అతడు

అలయాన్ని పునరుద్ధ రించిన విధము మొదలై న విషయాలన్నీ రాజుల చరిత్ర గ్రంథంలో వ్రాయ బడ్డాయి. అతని తరువాత అమజ్యా కోత్త రాజయ్యాడు. అమజ్యా యోషుషు కుమారుడు.

**యాదా రాజుగా అమజ్యా**

**25** రాజు అయ్యోసాటికి అమజ్యా ఇరువదియై దు సంవత్సరాలవాడు. అతడు యెరూషలేము నుండి ఇరువై తొమ్మిది సంవత్సరాలు పరిపాలించాడు. అతని తల్లి పేరు యెహోయద్దాను. యెహోయద్దాను యెరూషలేముకు చెందిన స్త్రీ. <sup>2</sup>యెహోవా అతని నుండి ఆశించిన పనులన్నీ అమజ్యా నిర్వర్తించాడు. కాని అతడు ఆ పనులను తన పూర్ణ పృథయంతో చేయలేదు. <sup>3</sup>అమజ్యా రాజుగా బలపడ్డాడు. తరువాత రాజైన తన తండ్రిని చంపిన అధికారులను అతడు చంపేసేశాడు. <sup>4</sup>కాని అమజ్యా ఆ అధికారుల పిల్లలను మాత్రం చంపలేదు. ఎందువల్లనంటే, మోషే ధర్మ శాస్త్రంలో వ్రాయబడిన నియమ నిబంధనలను అతడు పాటించాడు. యెహోవా యిలా ఆజ్ఞాపించాడు: “తమ పిల్లలు చేసిన నేరానికి వారి తండ్రులు చనిపోరాదు. తమ తండ్రులు చేసిన పాపాలకు వారి పిల్లలు చని పోరాదు. ప్రతి వ్యక్తి తన పాపాలకు ఫలితంగా తానే చనిపోవాలి.”\*

<sup>5</sup>యాదా ప్రజలందరినీ అమజ్యా సమావేశ పర్చాడు. వారందరినీ వారి వారి కుటుంబాల వారిగా విడగొట్టి, సహస్రాదిపతులను, శతాదిపతులను వారిపై నియమించాడు. ఈ అధికారులు యూదా, బెన్యామీ నుకు చెందిన సెనికులపై నియమింపబడ్డారు. సెనికు లుగా ఎన్నుకోబడిన వారంతా ఇరువది నిండ్ల యువ కులు, అంతకు పైబడినవారు. ఈటెలు, డాళ్లు పట్టి యుద్ధానికి సిద్ధంగా పున్న మూడు లక్షల మంది నిపుణు లైన సెనికులున్నారు. <sup>6</sup>ఇశ్రాయేలు నుండి అమజ్యా ఒక లక్ష మంది సెనికులను కిరాయికి నియమించాడు. కిరాయి కింద వారికి రెండు వందల మణుగురు వెండిని అతడు చెల్లించాడు. <sup>7</sup>కాని ఒక దైవజ్ఞుడు (ప్రవక్త) అమజ్యా వద్దకు వచ్చాడు. ఆ ప్రవక్త యిలా అన్నాడు: “రాజా, ఇశ్రాయేలు సెన్యాన్ని నితో తీసుకొని వెళ్లవద్దు. యెహోవా ఇశ్రాయేలు వక్షసలేడు. యెహోవా ఎఫ్రాయిము\* ప్రజలతో లేడు.

<sup>8</sup>బహుశా నీవు యుద్ధానికి మంచి కట్టుదిట్టం చేసుకొని సిద్ధంగా వుండవచ్చు. కాని దేవుడు నీవు గెలిచేలా చేయవచ్చు, లేదా ఓడిపోయేలా చేయవచ్చు.”

వారి తండ్రులు ... చనిపోవాలి ఈ న్యాయ సూత్రం ద్వితీ యోపదేశకాండం 24:16 కానవస్తుంది.

ఎఫ్రాయిము ఎఫ్రాయిము వంశం వారు ఇశ్రాయేలుతో కలిశారు. ఇశ్రాయేలుకే ఎఫ్రాయిము అని మరో పేరు.

<sup>9</sup>అమజ్యా దైవజ్ఞునితో, “అయితే నేను ఇశ్రాయేలు సెన్యానికి ఇప్పటి వరకు చెల్లించిన డబ్బు సంగతి ఏమిటి?” అని అన్నాడు. దానికి దైవజ్ఞుడు, “ప్రభువైన యెహోవా వద్ద చాలా వుంది. ఆయన నీకు దానికంటే చాలా ఎక్కువ యివ్వగలడు!” అని చెప్పాడు. <sup>10</sup>అందు వల్ల అమజ్యా ఇశ్రాయేలు సెన్యాన్ని ఎఫ్రాయిముకు తిప్పి పంపిసేశాడు. ఈ సెనికులకు రాజు మీద, యూదా ప్రజలమీద చాలా కోపం వచ్చింది. మిక్కిలి కోపంతో వారు ఇండ్లకు తిరిగి వెళ్లారు.

<sup>11</sup>పిమ్మట అమజ్యా మంచి ధైర్యం తెచ్చుకొని తన సెన్యాన్ని ఎదోము దేశంలో ఉన్న ఉప్పు లోయకు నడిపించాడు. ఆ ప్రదేశంలో శేయారు (ఎదోము)కు చెందిన పదివేల మందిని అమజ్యా సైన్యం చంపివేసింది. <sup>12</sup>యాదా సైన్యం శేయారుకు చెందిన పదివేల మందిని బందీలుగా పట్టుకున్నది. ఆ బందీలను శేయారు నుండి ఒక కోండ శిఖరం మీదికి వారు తీసు కొని వెళ్లారు. అప్పటికి బందీలంతా బతికే వున్నారు. వారందరినీ యూదా సైన్యం కోండ శిఖరం నుండి తోసేవేయగా వారి శరీరాలు కింది రాళ్ల పైబడి ముక్కలు ముక్కలై పోయాయి.

<sup>13</sup>కాని అదే సమయంలో ఇశ్రాయేలు సైన్యం యూదాలో కొన్ని పట్టణాలపై దాడి చేస్తూ వుంది. బేత్ హారోను నుండి సమరయ (షోవ్రూసు) వరకు పున్న పట్టణాలపై వారు దాడి జరిపారు. వారు కూడ మూడు వేల మందిని చంపి, చాలా విలువైన వస్తువులను కొల్లగొట్టారు. అమజ్యా వారిని తన సైన్యంలో కలిపి యుద్ధానికి రానివ్వక పోవటంతో ఆ సైనికులు చాలా కోపగించి వున్నారు.

<sup>14</sup>ఎదోమియులను (శేయారు వారిని) ఓడించిన పిమ్మట అమజ్యా ఇంటికి తిరిగి వచ్చాడు. శేయారు ప్రజలు పూజించే విగ్రహాలన్నిటిని అతడు తీసుకొని వచ్చాడు. అమజ్యా ఆ విగ్రహాలనే పూజించటం మొదలు పెట్టాడు. అతడూ విగ్రహాలకు సాష్టాంగపడి, వాటికి ధూపం వేయసాగాడు. <sup>15</sup>అమజ్యా పట్ల యెహో వాకు చాలా కోపం వచ్చింది. యెహోవా అమజ్యా వద్దకు ఒక ప్రవక్తను పంపాడు. ఆ ప్రవక్త యిలా అన్నాడు: “అమజ్యా, ఆ ప్రజలు పూజించిన దేవుళ్లను నీవెందుకు కొలుస్తున్నావు? ఆ దేవుళ్లు వారి ప్రజలనే నీనుండి కాపాడలేక పోయారు!”

<sup>16</sup>ప్రవక్త చెప్పటం ముగించాక, అమజ్యా ప్రవక్తతో యిలా అన్నాడు: “మేము నిన్ను రాజుకు సలహాదారుగా ఎన్నడూ నియమించలేదే! నీవు మాట్లాడవద్దు! నీవు నోరు మూయకపోతే నీవు చంపబడతావు!” ప్రవక్త మౌనం వహించాడు. తరువాత ప్రవక్త మళ్లీ యిలా అన్నాడు: “దేవుడు నిన్ను నాశనం చేయటానికే నిశ్చ యించాడు. నీవు అటువంటి నీచకార్యాలు చేయ బంతో పాటు, నా సలహా కూడ వెడచెవిని పెట్టావు.”

17 యూదా రాజైన అమజ్య తన సలహాదారులతో సంప్రదించాడు. తరువాత యెహోయాషుకు ఒక వర్తమానం పంపాడు. యెహోయాషు “మనం ఒక రిలే ఒకరు ముఖాముఖి పోరాడదాము” అని అమజ్య కబురు వంపాడు. యెహోయాషు తండ్రి పేరు యెహోయాహాజా. యెహోయాహాజా తండ్రి పేరు యెహూ. యెహూ ఇశ్రాయేలు రాజు.

18 పిమ్మట యెహోయాషు తన సమాధానాన్ని అమజ్యకు పంపాడు. యెహోయాషు ఇశ్రాయేలు రాజు. అమజ్య యూదా రాజు. యెహోయాషు ఈ కథ చెప్పి పంపాడు: “లెబానోనుకు చెందిన ఒక చిన్న ముండ్ల పొద లెబానోనులోని ఒక పెద్ద దేవదారు వృక్షానికి ఒక వర్తమానం పంపింది. ఆ చిన్న ముండ్ల పొద, ‘నా కుమారుణ్ణి నీ కుమార్తెను వివాహం చేసుకోనియ్యి’, అని అన్నది. కాని ఈలోపల ఒక అడవి జంతువు వచ్చి ఆ చిన్న ముండ్ల పొదను తొక్కి నాశనం చేసింది. 19 ‘నేను ఎదోమును ఓడించాను’ అని నీవు గర్వపడుతున్నావు. గొప్పలు చెప్పుకొంటున్నావు. ఇక నీవు ఇంటి వద్దనే వుండు. కోరి కష్టాలు తెచ్చుకోకు. నీవు నాతో యుద్ధం చేస్తే నీవు, యూదా నాశనమవ్వలం ఖాయం.

20 కాని అమజ్య ఈ సలహా వినటానికి నిరాకరించాడు. ఇదంతా దేవుని సంకల్పంతోనే జరుగుతూ వుంది. ఎదోమీయులు కొలిచిన దేవుళ్లను యూదా ప్రజలు ఆరాధించిన నేరానికి, ఇశ్రాయేలు చేతిలో యూదా ఓడిపోయేలా యెహోవా వధకం సీద్దం చేశాడు. 21 కావున ఇశ్రాయేలు రాజైన యెహోయాషు యూదా రాజైన అమజ్యను బెత్తెమెషు పట్టణం వద్ద ముఖాముఖి ఎదుర్కొన్నాడు. బెత్తెమెషు పట్టణం యూదాలో వుంది. 22 ఇశ్రాయేలు యూదాను ఓడించింది. యూదా సెన్యంలో ప్రతివాడూ తన ఇంటికి పారిపోయాడు. 23 అమజ్యను బెత్తెమెషు పట్టణం వద్ద యెహోయాషు పట్టుకుని, యెరూషలేముకు తీసుకొని పోయాడు. అమజ్య తండ్రి పేరు యోవాషు. యోవాషు తండ్రి పేరు యెహోయాహాజా. యెహోయాషు ఆరువందల యెదుగుల (నాలుగువందల మూరలు) మేరకు యెరూషలేము గోడను ఎప్రాయిము ద్వారం నుండి మూల ద్వారం వరకు పడగొట్టాడు. 24 పిమ్మట యెహోయాషు వెండిని, బంగారాన్ని, ఇతర పరికరాలన్నిటినీ ఆలయం నుండి పట్టుకుపోయాడు. ఆలయంలో వస్తువుల సంరక్షణ బాధ్యత ఓబెదే దోముది. యెహోయాషు రాజగృహం నుండి విలువైన వస్తువులను కూడ తీసుకొని పోయాడు. కొంతమంది మనుష్యులను బందీలుగా పట్టుకున్నాడు. పిమ్మట అతడు సమరయకు వెళ్లిపోయాడు.

25 యెహోయాషు చనిపోయిన తరువాత అమజ్య పదిహేను సంవత్సరాలు బతికాడు. అమజ్య తండ్రిపేరు

యూదా రాజైన యోవాషు. 26 మొదటి నుండి చివరి వరకు అమజ్య చేసిన ఇతర కార్యాలన్నీ యూదా, ఇశ్రాయేలు రాజుల గ్రంథంలో వ్రాయబడ్డాయి. 27 అమజ్య యెహోవాకు విధేయుడుగా వుండటం మానివేసినప్పటి నుండి, యెరూషలేము ప్రజలు అమజ్యకు వ్యతిరేకంగా కులచేశారు. అతడు లాకీషు పట్టణానికి పారిపోయాడు. కాని ప్రజలు కొందరు మనుష్యులను లాకీషు పట్టణానికి పంపగా వారు అమజ్యను అక్కడ చంపేశారు. 28 వారతని శవాన్ని గుర్రాల మీద వేసుకొని తెచ్చి యూదా నగరంలో అతని పితరుల దగ్గర సమాధి చేశారు.

యూదా రాజుగా ఉజ్జియూ

26 తరువాత అమజ్య స్థానంలో కొత్త రాజుగా ప్రజలు ఉజ్జియూను ఎంచుకున్నారు. ఉజ్జియూ తండ్రి పేరు అమజ్య. ఇది జరిగే నాటికి ఉజ్జియూ పదహారు సంవత్సరాలవాడు. 2 ఎలతు పట్టణాన్ని ఉజ్జియూ తిరిగి నిర్మించి యూదాకు యిచ్చాడు. అమజ్య చనిపోయి, తన పూర్వీకులతో సమాధి చేయబడిన తరువాత ఉజ్జియూ ఇది చేశాడు.

3 తాను రాజయ్యేనాటికి ఉజ్జియూ పదహారు సంవత్సరాలవాడు. యెరూషలేములో అతడు ఏబై రెండు సంవత్సరాలు పాలించాడు. అతని తల్లి పేరు యెకోల్యా. యెకోల్యా యెరూషలేముకు చెందిన స్త్రీ. 4 యెహోవా అతని నుండి ఆశించిన విధంగా ఉజ్జియూ తన కార్యకలాపాలు కొనసాగించాడు. తన తండ్రి అమజ్యవలెనే ఉజ్జియూ కూడ దేవుని పట్ల భక్తి శ్రద్ధలు కలిగి ఉన్నాడు. 5 జెకర్యా జీవించి ఉన్న కాలంలోనే ఉజ్జియూ దేవుని సేవకుడయ్యాడు. ప్రభువైన యెహోవా పట్ల ఎలా భక్తి విశ్వాసాలు కలిగి వుండాలో జెకర్యా ఉజ్జియూకు నేర్పాడు. ఉజ్జియూ యెహోవాకు విధేయుడై వున్నంతకాలం, ఆయన అతనికి విజయం చేకూర్చి పెట్టాడు.

6 ఫిలిష్తీయులతో ఉజ్జియూ యుద్ధం చేశాడు. గాతు, యబ్బె, అస్సోడు పట్టణాల చుట్టూ వున్న ప్రాకారాలను అతడు పడగొట్టాడు. అస్సోడు పట్టణానికి దగ్గరగాను, మరియు ఫిలిష్తీయులు నివసించే ప్రాంతాలలోను ఉజ్జియూ కొన్ని పట్టణాలను నిర్మించాడు. 7 ఫిలిష్తీయులతోను, గూర్జుయలులో నివసిస్తున్న అరబీయులతోను, మెహోనీయులతోను ఉజ్జియూ జరిపిన యుద్ధాలలో యెహోవా అతనికి విజయం చేకూర్చాడు. 8 అమ్మోనీయులు ఉజ్జియూకు కప్పం చెల్లించారు. ఈజిప్టు సరిహద్దులవరకు ఉజ్జియూ పేరు ప్రతిష్ఠలు వ్యాపించాయి. మిక్కిలి బలపరాక్రమాలు కలవాడగుచే ఉజ్జియూ ప్రసిద్ధిగల వ్యక్తి అయ్యాడు.

9 యెరూషలేములో మూలద్వారం వద్ద, లోయ ద్వారం వద్ద, మరియు గోడమలుపు వద్ద ఉజ్జియూ

బురుజులు కట్టించి బాగా బలపర్చాడు. <sup>10</sup> ఏడారిలో సహితం ఉజ్జయి బురుజులు కట్టించాడు. అతడు చాలా బావులు కూడా తవ్వించాడు. కొండల (మన్యం) ప్రాంతంలోను, మైదాన ప్రాంతాలలోను అతనికి పశుసంపద విస్తారంగా వుంది. పంట సాగుకు అనువైన కొండలయందు, మైదానములందు ఉజ్జయియాకు వ్యవసాయదారులున్నారు. ద్రాక్షతోటల పెంపకంలో శ్రద్ధవహించే రెతులు కూడా అతనికి వున్నారు. అతడు వ్యవసాయ రంగాన్ని అభిమానించాడు.

<sup>11</sup> ఉజ్జయియాకు మంచి శిక్షణ పొందిన సైన్యం ఉంది. కార్యదర్శి యోహానాను, మరో అధికారి మయశేయా అనేవారు సైన్యాన్ని వివిధ భాగాలుగా విభజించారు. వారి సైనికాధికారి హన్యా. యోహానాను, మయశేయా సైనికులందరినీ లెక్కించి వారిని పలాలాలుగా విభజించారు. హన్యా రాజధానికొరలలో ఒకడు. <sup>12</sup> సైనికులపై అధికారాలే రెండువేల ఆరువందల మంది ఉన్నారు.

<sup>13</sup> పంశాలవారి ఏంపికెన సైన్యాధికారుల కింద మొత్తం మూడు లక్షల ఏడువేల ఐదువందల మంది యుద్ధంలో కాకలు తీరిన సైనికులున్నారు. ఆ సైనికులు శత్రువుల నుండి రక్షణ పొందటానికి రాజుకు సహాయపడతారు.

<sup>14</sup> ఉజ్జయి సైన్యానికి డాక్టర్లు, ఈటెలు, శిరస్రాణాలు కవచాలు విల్లంబులు, ఒడిసెల రాళ్లు సరఫరా చేశాడు.

<sup>15</sup> మేధావులు తమ కల్పనా శక్తితో రూపొందించిన యంత్రాలను ఉజ్జయి యెరూషలేములో తయారు చేయించాడు. ఆ యంత్రాలను బురుజుల మీద, గోడలు కలిసిన మూలల మీద ఉంచాడు. ఈ యంత్రాలు బాణాలు వదలటం, బండరాళ్లు విసరి వేయటం మొదలైన పనులు చేసేవి. ఉజ్జయి చాలా ప్రఖ్యాతి గాంచాడు. దూర ప్రదేశాలలో కూడా ప్రజలు అతని పేరు విన్నారు. అతనికి ఎడతెగని సహాయం అందటంతో అతను చాలా శక్తివంతమైన రాజు అయ్యాడు.

<sup>16</sup> ఉజ్జయి గొప్పవాడు కావటంతో పాటు, గర్విష్టి కూడా అయ్యాడు. అతని గర్వమే అతని వివాహానికి కారణమయ్యింది. అతని దేవుడైన యెహోవాకు అతడు విశ్వాసపాత్రుడు కాలేదు. బలిపీఠం మీద ధూపం వేయటానికి అతడు ఆలయంలోకి వెళ్ళాడు. <sup>17</sup> యాజకుడైన అజర్యా, మరియు ధైర్యంగల యెహోవా సేవకులు ఎనుబది మంది ఉజ్జయిను వెంబడించి ఆలయంలోకి వెళ్ళారు. <sup>18</sup> ఉజ్జయి తప్పు చేస్తున్నట్లు వారతనిని మందలించారు. వారు యిలా అన్నారు: “ఉజ్జయి, యెహోవాకు ధూపం వేయటం నీ పని కాదు. ఈ పని చేయటం నీకు మంచిది కాదు. యాజకులైన అహాబ్ ను సంతానంవారు మాత్రమే యెహోవాకు ధూపం వేయాలి. ధూపం వేసే పవిత్ర కార్యానికి ఈ యాజకులు శిక్షణ పొందారు. ఈ అతిపవిత్ర స్థలం నుండి నీవు బయటకు పొమ్ము. నీవు విశ్వాసంగా

లేవు. ప్రభువైన యెహోవా నీ ఈ ప్రవర్తనకు నిన్ను గౌరవించడు!”

<sup>19</sup> కాని ఉజ్జయియాకు కోపం వచ్చింది. అతని చేతిలో ధూపకళశం ఉంది. యాజకులపట్ల ఉజ్జయియా కోప గించుకుంటూ ఉండగానే అతని నుదుటిపై కుమ్మ రోగం\* పుట్టింది. ఆలయంలో ధూపపీఠం పక్కనే వున్న యాజకుల ముందే ఇది జరిగింది. <sup>20</sup> ప్రధాన యాజకుడైన అజర్యా, మరియు ఇతర యాజకులు ఉజ్జయి వైపు చూశారు. అతని నుదుటి మీద కుమ్మ రోగాన్ని వారు చూడగలిగారు. యాజకులు వెంటనే ఉజ్జయిను ఆలయం నుండి బయటికి తరిమేశారు. యెహోవా అతనిని శిక్షకు గురిచేసిన కారణంగా ఉజ్జయి తనకుతానే బయటకు వచ్చాడు. <sup>21</sup> రాజైన ఉజ్జయి కుమ్మరోగి అయ్యాడు. అతడు యెహోవా ఆలయంలో మళ్ళీ ప్రవేశించలేక పోయాడు. ఉజ్జయి కుమారుడు యోతాము రాజగుస్తూ కార్యక్రమాలు నిర్వహిస్తూ, రాజు తరపున ప్రజాపాలకుడయ్యాడు.

<sup>22</sup> మొదటి నుండి చివరి వరకు ఉజ్జయి చేసిన ఇతర కార్యాలన్నీ ప్రవక్తయైన యెషయా వ్రాశాడు. యెషయా తండ్రిపేరు ఆమోజా. <sup>23</sup> ఉజ్జయి చని పోయినప్పుడు అతనిని అతని పూర్వీకుల దగ్గరగా సమాధిచేశారు. ఉజ్జయి కుమ్మరోగి కావటంవల్ల రాజుల శృశాన వాటికకు దగ్గరలోవున్న పొలంలో అతడు సమాధి చేయబడ్డాడు. పిమ్మట ఉజ్జయి స్థానంలో అతని కుమారుడు యోతాము కొత్త రాజు అయ్యాడు.

యూదా రాజుగా యోతాము

**27** యోతాము రాజయ్యేనాటికి ఇరువదియైదు సంవత్సరాలాడు. యెరూషలేములో అతడు పదహారు సంవత్సరాలు పాలించాడు. అతని తల్లి పేరు యెరూషా. యెరూషా సోదోకు కుమార్తె. <sup>2</sup> యెహోవా కోరిన విధంగా యోతాము కార్యకలాపాలు నిర్వర్తించాడు. తన తండ్రి ఉజ్జయియా మాదిరిగానే అతడు దేవునికి విధేయుడై వున్నాడు. కాని తన తండ్రి చేసిన విధంగా ధూపం వేయటానికి యోతాము ఆలయం ప్రవేశించలేదు. అయినా ప్రజలు మాత్రం తమ దుష్ట నీతితన మానలేదు. <sup>3</sup> ఆలయపు వైద్యులన్నీ యోతాము తిరిగి నిర్మించాడు. ఓపెలు అనే స్థలంలో గోడమీద ఎక్కువ నిర్మాణాన్ని చేపట్టాడు. <sup>4</sup> యూదాలో కొండల ప్రాంతంలో యోతాము పట్టణాలను నిర్మించాడు. యోతాము అరణ్యాలలో కోటలను, బురుజులను కట్టించాడు. <sup>5</sup> యోతాము అమ్మానీయుల రాజుతోను, అతని సైన్యంతోను పోరాడి వారిని ఓడించాడు. కావున మూడేళ్లపాటు ప్రతి సంవత్సరం అమ్మానీయులు

కుమ్మరోగం హెబ్రీ భాషలో ఒక విధమైన భయంకర వర్షవ్యాధి అని అర్థము.

రెండు వందల మణుగుల\* వెండి, పదివేల ఏడు ముల\* గోధుములు, పదివేల ఏడుముల యవలు కప్పగా చెల్లించారు.

<sup>6</sup>తన దేవుడైన యెహోవా పట్ల సత్యవర్తనను దేవేయుడైనందున యోతాము చాలా కష్టవంతమైన రాజు అయ్యాడు.

<sup>7</sup>యోతాము చేసిన ఇతర కార్యాలు, అతడు నిర్వహించిన యుద్ధాలగురించి ఇశ్రాయేలు, యూదా రాజుల చరిత్ర గ్రంథంలో వ్రాయబడ్డాయి. <sup>8</sup>యోతాము రాజయ్యేనాటికి ఇరువదియైదు సంవత్సరాలవాడు. అతడు యెరూషలేములో పదహారు సంవత్సరాలు పరిపాలించాడు. <sup>9</sup>తరువాత యోతాము చనిపోగా, అతనిని తన పూర్వీకులతో సమాధి చేశారు. ప్రజల తనిని దావీదు నగరంలో\* సమాధి చేశారు. యోతాము స్థానంలో ఆహాజు రాజయ్యాడు. యోతాము కుమారుడే ఆహాజు.

**యూదా రాజుగా ఆహాజు**

**28** ఆహాజు రాజయ్యేనాటికి ఇరవై యేండ్లవాడు. అతడు యెరూషలేములో పదహారు సంవత్సరాలు పాలించాడు. తన పూర్వీకుడైన దావీదువలె ఆహాజు మంచి మార్గంలో నడవలేదు. యెహోవా ఆశించిన విధంగా సత్కార్యాలు చేయలేదు. <sup>2</sup>ఇశ్రాయేలు రాజులు అనుసరించిన చెడుమార్గాన్నే ఆహాజు కూడా అనుసరించాడు. బయలు దేవతలను ఆరాధించటానికి అతడు విగ్రహాలను సోతపోయించాడు. <sup>3</sup>బెనోహన్నోము లోయలో\* ఆహాజు ధూపం చేశాడు. అతడు తన స్వంత కుమారులనే అగ్నిలో కాల్చి దేవతలకు బలియిచ్చాడు. ఆ ప్రాంతంలో నివసించే ప్రజలు ఒడిగట్టే భయంకర పాపాలనే అతడు కూడా పాల్పడ్డాడు. ఇశ్రాయేలు ప్రజలు ఆ రాజ్యంలో ప్రవేశించినప్పుడు యెహోవా బయటకు తరిమివేసిన నీచ వ్యక్తులే ఈ ప్రజలు. <sup>4</sup>గుట్టలమీద, కొండలమీద, ప్రతి పచ్చని చెట్టు కిందా ఆహాజు బలులు అర్పించి, ధూపం చేశాడు. <sup>5-6</sup>ఆహాజు పాపం చేయటంతో అతని దేవుడైన యెహోవా అతనిని అరాము (సిరియా) రాజు చేతిలో ఒడిపోయేలా చేశాడు. అరాము రాజు, అతని సైన్యం ఆహాజును ఓడించి, అనేకమంది యూదా వారిని బందీ

లుగా పట్టుకున్నారు. అరాము రాజు ఆ బందీలను దముస్కు (డెమాస్కుస్) నగరానికి పట్టుకుపోయాడు. ఇశ్రాయేలు రాజైన పెకహు కూడా ఆహాజును ఓడించేలా యెహోవా చేశాడు. పెకహు తండ్రి పేరు రెమల్యా. పెకహు, అతని సైన్యం కలిసి ఒక్కోజాలో యూదాకు చెందిన ఒక లక్షా ఇరవై వేలమంది ధైర్యంగల సైనికులను చంపివేశారు. వారి పూర్వీకులు విధేయులైవున్న వారి దేవుడైన యెహోవాకు వారు అవిధేయులై నందువల్ల పెకహు యూదా ప్రజలను ఓడించ గలిగాడు. <sup>7</sup>ఏప్రాయి ముకు చెందిన జిఫ్తి ధైర్యంగల సైనికుడు. రాజైన ఆహాజు కుమారుడు మయశేయాను, రాజగృహ నిర్వహణాధికారి అబ్రికామును, మరియు ఎల్కానాను జిఫ్తి చంపివేశాడు. రాజు తరపున అధికారం చెలాయించే వారిలో రాజు తరువాతివాడు ఎల్కానా.

<sup>8</sup>ఇశ్రాయేలు సైన్యం యూదాలో నివసిస్తున్న తమ బంధువులైన రెండు లక్షల మందిని బందీచేశారు. వారు యూదా నుంచి స్త్రీలను, పిల్లలను, అనేక విల్లవైన వస్తువులను పట్టుకుపోయారు. ఇశ్రాయేలీయులు ఆ బందీలను, వస్తువులను సమరయకు (షోవ్రెను) తీసుకొనిపోయారు. <sup>9</sup>కాని యెహోవా ప్రవక్తలలో ఒకడు అక్కడ వున్నాడు. ఈ ప్రవక్త పేరు ఓదేదు. సమరయకు తిరిగి వచ్చిన ఇశ్రాయేలు సైన్యాన్ని ఓదేదు కలిశాడు. ఇశ్రాయేలు సైన్యంతో ఓదేదు యిలా అన్నాడు: “మీ పూర్వీకులు ఆరాధించిన దేవుడైన యెహోవా యూదా ప్రజలపట్ల కోపంగా వున్న కారణంగా వారిని మీరు ఓడించగలిగేలా చేశాడు. మీరు యూదా ప్రజలను నీచమైన విధంగా చంపి, శిక్షించారు. ఇప్పుడు యెహోవా మీపట్ల కోపంగా వున్నాడు. <sup>10</sup>మీరు యూదా, యెరూషలేము ప్రజలను బానిసలుగా చేయాలని తలస్తూన్నారు. మీరు మీ దేవుడైన యెహోవాపట్ల కూడా పాపం చేశారు. <sup>11</sup>ఇప్పుడు నేను చెప్పిది వినండి. మీరు చెరపట్టిన మీ సోదరులను వెనుకకు పంపివేయండి. యెహోవా యొక్క భయం కరమైన కోపం మీమీద వుంది గనుక మీరీవని చేయండి.”

<sup>12</sup>ఏప్రాయిములో కొంతమంది పెద్దలు ఇశ్రాయేలు సైనికులు యుద్ధం నుండి తిరిగి రావటం చూశారు. ఆ పెద్దలు ఇశ్రాయేలు సైనికులను కలిసి వారిని హెచ్చరించారు. ఆ పెద్దలు యోహానాను కుమారుడు అజర్యా, మెషిల్మోతు కుమారుడు బెరెక్యా, షల్లాము కుమారుడు యోహిజ్కియా, మరియు హద్దాయి కుమారుడు అమాశా. <sup>13</sup>వారు ఇశ్రాయేలు సైనికులతో యిలా చెప్పారు: “యూదా నుండి బందీలను ఇక్కడికి తీసుకొని రావద్దు. మీరాపని చేస్తే అది యెహోవా పట్ల మన పాపాన్ని, దోషాన్ని మరింత ఎక్కువ చేస్తుంది. దానితో ఇశ్రాయేలుపట్ల యెహోవా కోపం పట్టరానిదవుతుంది.”

**మణుగు** మూడు ముప్పాతిక టన్నులు.  
**ఏడుము** 62,000 బుషెలులు.  
**దావీదు నగరం** యెరూషలేముకు మరో పేరు.  
**బెనోహన్నోము లోయ** బెనోహన్నోము లోయ యెరూషలేముకు దక్షిణంగా వుంది. అనేక మంది పసిపిల్లలను, చిన్న పిల్లలను బూటకపు దేవతలకు ఈ లోయలో బలి ఇచ్చేవారు.

<sup>14</sup>అందువల్ల బందీలను, విలువైన వస్తువులను సెనికులు ఆ పెద్దలకు, ఇశ్రాయేలు ప్రజలకు అప్పజేప్పారు. <sup>15</sup>ఇంతకుముందు పేర్కొన్న పెద్దలు (అజర్యా, బెరెక్యా, యెహీష్యాయా, మరియు అమాశా) నిలబడి బందీలకు సహాయపడ్డారు. ఇశ్రాయేలు సెనికులు తీసుకొన్న వారి దుస్తులను పెద్దలు తిరిగి తీసుకొని, దిగంబరంగా ఉన్న బందీలకు యిచ్చారు. పెద్దలు వారికి పాదరక్షలు కూడా యిచ్చారు. యూదా నుండి వచ్చిన బందీలకు అన్నపానాదులు కూడా పెద్దలు యిచ్చారు. సేద తీరటానికి వారికి నూనెతో కూడ వారు మర్దనా చేశారు. పిమ్మల ఆ ఎఫ్రాయిము పెద్దలు నీరసంగా వున్న బందీలను గాడిదలపై ఎక్కించి యెరికో పట్టణంలో తమ ఇండ్లకు తీసుకొని వెళ్లారు. యెరికోకు ఖర్చూర తల్లె పట్టణమని పేరు. పిమ్మల ఆ నలుగురు పెద్దలు సమరయకు తిరిగి వెళ్లారు.

<sup>16</sup>అదే సమయంలో ఎదోపీయులు మళ్లీ వచ్చి యూదా ప్రజలను ఓడించారు. ఎదోపీయులు ప్రజలను బందీలుగా పట్టుకుపోయారు. అందువల్ల రాజైన ఆహాజా అమ్మారు రాజు సహాయాన్ని అర్థించాడు.

<sup>18</sup>కాండ్రాప్రాంతంలోను, దక్షిణ యూదా ప్రాంతంలోనుగల పట్టణాలపై ఫిలిస్టీయులు దాడులు జరిపారు. బేత్లెవేషు, అయ్యాలలోను, గెదెరోతు, శోకో, తిమ్నా మరియు గెమ్బా పట్టణాలను ఫిలిస్టీయులు పట్టుకున్నారు. వారా పట్టణాలకు సమీపంలో వున్న గ్రామాలను కూడా ఆక్రమించుకున్నారు. పిమ్మల ఫిలిస్టీయులు వాటిలో నివసించసాగారు. <sup>19</sup>యూదా రాజైన ఆహాజా యూదా ప్రజలను పాపకార్యాలకు ప్రోత్సహించిన కారణంగా యెహూవా వారికి కష్టాలు కల్పించాడు. యెహూవా పట్ల అతడు అసలు విశ్వాసం లేకుండా ప్రవర్తించాడు. <sup>20</sup>అమ్మారు రాజైన తిగ్లిత్సీలే సెరు వచ్చి ఆహాజాకు సహాయం చేయటానికి బదులు అతనికి కష్టనష్టాలు కల్పించాడు. <sup>21</sup>ఆహాజా ఆలయం నుండి, రాజగృహం నుండి, యువరాజు ఆలయం నుండి విలువైన వస్తువులు కొన్ని తీశాడు. ఆహాజా వాటిని అమ్మారు రాజుకు యిచ్చాడు. అయినా ఆ పని అతనికి సహాయపడలేదు.

<sup>22</sup>ఆహాజా తన కష్టాలతో సతమతమవుతూ మరియు పాపాలు చేసి యెహూవా పట్ల మరి విశ్వాసంలేని వాడయ్యాడు. <sup>23</sup>దమస్కు ప్రజలు ఆరాధించే దేవతలకు అతడు బలులు అర్పించాడు. దమస్కు ప్రజలు ఆహాజాను ఓడించారు. అందువల్ల అతడిలా అనుకున్నాడు: “అరాము (సిరియా) ప్రజలు వూజించే దేవుళ్లు వారికి సహాయపడి వుండవచ్చు. కావున నేను కూడా ఆ దేవుళ్లకు బలులు అర్పిస్తే బహుశా వారు నాకు కూడా సహాయం చేయవచ్చు.” అందువల్ల ఆహాజా ఆ దేవుళ్లను ఆరాధించాడు. ఈ రకంగా అతడు పాపం చేసి, ఇశ్రాయేలు ప్రజలు కూడ పాపం చేయ

టానికి కారకుడయ్యాడు. <sup>24</sup>ఆహాజా ఆలయంలో వున్న వస్తువులను సేకరించి వాటిని ముక్కలు ముక్కలు చేశాడు. పిమ్మల అతడు ఆలయాన్ని మూసేశాడు. అతడు బలీపీఠాలు తయారు చేయించి, వాటిని యెరూషలేములో ప్రతిపేదీ చివర నెలకొల్పాడు. <sup>25</sup>యూదాలో ప్రతి పట్టణంలోనూ ఆహాజా ధూపాలు వేసి అన్నదేవతలను ఆరాధించటానికి ఉన్నత స్థలాలను ఏర్పాటు చేశాడు. ఇవన్నీ చేసి ఆహాజా తన పూర్వీకులు ఆరాధించిన ప్రభువైన యెహూవాకు ఎక్కడలేని కోపాన్ని కల్పించాడు. <sup>26</sup>మొదటి నుండి చివరి వరకు ఆహాజా చేసిన పనులన్నీ యూదా, ఇశ్రాయేలు రాజుల గ్రంథంలో యొబద్దాయి. <sup>27</sup>ఆహాజా చనిపోగా, అతడు అతని పూర్వీకులతోపాటు సమాధి చేయబడ్డాడు. ప్రజలు ఆహాజాను యెరూషలేము నగరంలో సమాధి చేశారు. కాని ఆహాజాను ఇశ్రాయేలు రాజులను సమాధిచేసే చోట మాత్రం వారు సమాధి చేయలేదు. ఆహాజా స్థానంలో అతని కుమారుడు హిష్యాయా కొత్త రాజయ్యాడు.

యూదా రాజుగా హిష్యాయా

**29** హిష్యాయా రాజయ్యేనాటికి ఇరువై యెదు సంవత్సరాలవాడు. అతడు యెరూషలేములో ఇరవై తొమ్మిది సంవత్సరాలు పరిపాలించాడు. అతని తల్లి పేరు అబీయా. అబీయా జెకర్యా కుమార్తె. <sup>2</sup>ప్రభువైన యెహూవా ఆశించిన మంచి కార్యాలన్నీ హిష్యాయా చేశాడు. తన పూర్వీకుడైన దావీదులా అతడు ప్రతి మంచి పనిని చేశాడు.

<sup>3</sup>హిష్యాయా ఆలయానికి తలుపులు పెట్టించి, ద్వారాలను పటిష్ఠంచేశాడు. హిష్యాయా ఆలయాన్ని మరల తెరిచాడు. అతడు రాజైన మొదటి సంవత్సరం మొదటి నెలలో ఈ పని చేశాడు. <sup>4</sup>యూజకులను, లేవీయులను హిష్యాయా సమావేశపర్చాడు. ఆలయానికి తూర్పు భాగానగల ఖాఫీ ప్రదేశంలో అతడు వారిని కలిశాడు. వారితో హిష్యాయా యిలా అన్నాడు: “లేవీయులారా, ఇది వినండి! మీరంతా పవిత్ర స్థానా కార్యక్రమానికి సిద్ధంకండి. యెహూవా యొక్క ఆలయాన్ని పవిత్రం చేసే కార్యక్రమానికి అంతా సిద్ధం చేయండి. యెహూవా మీ పితరులు అనుసరించిన దేవుడు. ఆలయానికి చెందని వస్తువులన్నీ అక్కడ నుంచి తీసిపారవేయండి. ఆ వస్తువులు ఆలయాన్ని పవిత్రం చేయజాలవు. <sup>6</sup>మన పూర్వీకులు యెహూవాను వదిలి పెట్టారు. యెహూవా యొక్క ఆలయాన్ని చూడకుండా వారి ముఖాలు తిప్పికున్నారు. <sup>7</sup>వారు మండప ద్వారాలు మూసివేసి, ఆలయ దీపాలను ఆర్పివేశారు. వారు ఇశ్రాయేలు దేవుని ఆలయపు పవిత్ర స్థానంలో ధూపం వేయటం, దహనబలులు అర్పించటం మానివేశారు. <sup>8</sup>కావున యెహూవా యూదా,



యెరూషలేము ప్రజలపట్ల మిక్కిలి కోపంగా వున్నాడు. యెహూవా వారిని శిక్షించాడు. అన్యదేశాలవారు యెహూవా పేరు విని భయపడ్డారు. యూదా, యెరూషలేము ప్రజలను యెహూవా శిక్షించిన తీరు చూసి వారు మిక్కిలి విస్మయం చెందారు. అన్యలు యూదా ప్రజలను చూసి అనస్వీయంచుకుని, సిగ్గుతో తలలు ఆడించారు. ఇవన్నీ నిజమైన విషయాలని మీకు తెలుసు. స్వయంగా మీ కళ్లతో మేరే చూడవచ్చు. <sup>9</sup>అందువల్లనే మీ పూర్వీకులు యుద్ధంలో చంపబడ్డారు. మన కుమారులు, కుమార్తెలు, భార్యలు బందీలుగా చేయబడ్డారు. <sup>10</sup>కావున హిజ్కియానైన నేను ఇశ్రాయేలు దేవుడైన యెహూవాతో ఒక ఒడంబడిక చేసుకోదలిచాను. అప్పట్లోయన మీరు పట్ల ఎంత మాత్రం కోపగించడు. <sup>11</sup>కావున మన సోమరితనం మానండి. ఏమాత్రం కాలయాచన చేయవద్దు. యెహూవాకు సేవ చేయటానికి యెహూవాయే మిమ్మల్ని ఎన్నుకున్నాడు. మీరాయనను సేవించి, ఆయనకు ధూపం వేయాలి.”

<sup>12-14</sup>ఆలయాన్ని శుద్ధి చేయటానికి ఉద్యమించిన లేవీయులు ఎవరనగా: కహాతీయుల వంశం నుండి అమాశే కుమారుడై మహాతు, మరియు అజర్యా కుమారుడైన యోవేలు. మెరారి వంశం నుండి అబ్దీ కుమారుడైన కీషు, మరియు యెహోలైలు కుమారుడైన అజర్యా, గెర్షోనీయులలో జిమ్మా కుమారుడైన యోవాహు; యోవాహు కుమారుడైన ఏదీను. ఎలీషా పాను సంతతిలో షీషీ, యెహీయేలు, ఆసాపు సంతతిలో జెకర్యా, మత్స్యా. హేమాను సంతతిలో యెహీయేలు, షీషీ. యెదూతూను సంతతిలో షెమయా, ఉజ్జీయేలు. <sup>15</sup>ఈ లేవీయులు తమ సోదరులనందరినీ పిలిపించి ఆలయాన్ని సంప్రోక్షించటానికి\* సంసిద్ధులయ్యారు. యెహూవా సంకల్పంతో వచ్చిన రాజాజ్ఞను వారు శిరసావహించారు. వారు ఆలయాన్ని శుద్ధి చేయటానికి లోనికి వెళ్లారు. <sup>16</sup>యాజకులు ఆలయాన్ని పవిత్ర పర్చటానికి అతి పవిత్ర స్థలంలోనికి వెళ్లారు. ఆలయంలో వారు చూసిన అపవిత్రమై వస్తువులన్నిటినీ తీసివేశారు. నిషేధించబడిన వస్తువులన్నిటినీ ఆలయపు ఆవరణలోనికి తీసుకొని వచ్చారు. అక్కడ నుంచి ఆ నిషేధ వస్తువులన్నిటినీ లేవీయులు కీద్రోను లోయకు తీసికొని వెళ్లి పారవేశారు. <sup>17</sup>మొదటి నెల మొదటి రోజున లేవీయులు పరిశుద్ధ కార్యక్రమానికి సంసిద్ధులయ్యారు. నెలలో ఎనిమిదవ రోజున లేవీయులు ఆలయ ఆవరణలోకి వచ్చారు. అప్పటి నుంచి మరో ఎనిమిది రోజులపాటు పవిత్రారాధనకు పనికి వచ్చేలా ఆలయాన్ని శుద్ధిచేశారు. మొదటి నెలలో పదహారవ రోజున పని ముగించారు.

<sup>18</sup>పిమ్మట వారు రాజైన హిజ్కియా వద్దకు వెళ్లారు. వారు ఆయనతో, “హిజ్కియా రాజా, మేము పూర్తి ఆలయాన్ని, దహనబలల బలిపీఠాలను ఆలయంలో ఇతర పరికరాలను శుభ్రపర్చాము. నైవేద్యపు రొట్టెను వుంచే బల్లను, ఆ బల్ల మీద వుపయోగించే పరికరాలను శుద్ధి చేశాము.

<sup>19</sup>రాజైన అహాబు విశ్వాసంలేనివాడై, తాను రాజుగా వున్నప్పుడు కొన్ని వస్తువులను పారవేశాడు. కాని మేము ఆ వస్తువులన్నిటినీ సేకరించి తిరిగి అక్కడ వుంచి పవిత్ర సేవాకార్యక్రమానికి సిద్ధం చేశాము. అవన్నీ ఇప్పుడు యెహూవా బలిపీఠం ముందు వున్నాయి” అని చెప్పారు.

<sup>20</sup>రాజైన హిజ్కియా నగర అధికారులను సమావేశం పర్చి, మరునాటి తెల్లవారుఝామునే యెహూవా ఆలయానికి వెళ్లారు. <sup>21</sup>వారు ఏడు గిత్తలను, ఏడు గొర్రె పొట్టేళ్లను, ఏడు గొర్రె పిల్లలను మరియు ఏడు చిన్న మేకపోతులను తెచ్చారు. ఇవి యూదా రాజ్యం తరపున పాపపరిహారార్థం బలల నిమిత్తం, పవిత్ర స్థలాన్ని శుద్ధి పర్చటానికి, మరియు యూదా ప్రజల పాపపరిహారం కొరకు తేబడ్డాయి. యెహూవా బలిపీఠం మీద ఆ పశువులను బలియిమ్మని రాజైన హిజ్కియా అహారోను సంతతి వారైన యాజకులను ఆజ్ఞాపించాడు. <sup>22</sup>కావున యాజకులు గిత్త దూడలను చంపి రక్తాన్ని భద్ర పర్చారు. పిమ్మట వారు గిత్త దూడల రక్తాన్ని బలిపీఠం మీద చల్లారు. తరువాత యాజకులు పొట్టేళ్లను చంపి, వాటి రక్తాన్ని బలిపీఠం మీద చల్లారు. ఆ తరువాత యాజకులు గొర్రె పిల్లలను చంపి, వాటి రక్తాన్ని బలిపీఠంమీద చల్లారు. <sup>23-24</sup>పిమ్మట యాజకులు మేక పోతులను రాజా ముందుకు, అక్కడ చేరిన ప్రజల ముందుకు తెచ్చారు. ఈ మేకలు పాపపరిహారార్థం బలి కొరకు తేబడ్డాయి. యాజకులు తమ చేతులను మేకల మీద వుంచి వాటిని చంపారు. యాజకులు మేకల రక్తాన్ని బలిపీఠం మీద పాపపరిహారం కొరకు చిలికించారు. ఇశ్రాయేలు ప్రజల పాపాలను దేవుడు క్షమించుగాకతయని వారాపని చేశారు. ఇశ్రాయేలు ప్రజలందరి తరపున ఈ దహనబలలు, పాపపరిహార బలలు అర్పించాలని రాజా చెప్పాడు.

<sup>25</sup>దావీదు, రాజుకు దైవజ్ఞుడైన గాదు, మరియు ప్రవక్తయైన నాతాను వీరంతా నిర్దేశించిన రీతిగా రాజైన హిజ్కియా యెహూవా ఆలయంలో తాళములు స్వర మండలములు, సితారలు వాయిదలటానికి లేవీయులను నియమించాడు. ఇలాగు జరుగవలెనని యెహూవా ప్రవక్తల మూలకంగా ఆజ్ఞాపించియున్నాడు.

<sup>26</sup>కావున దావీదు చేయించిన వాద్య పరికరాలు చేతబుచ్చుకొని లేవీయులు, బూరలు పుచ్చుకొని యాజకులు సిద్ధంగా నిలబడ్డారు. <sup>27</sup>ఆ తరువాత హిజ్కియా బలిపీఠం మీద దహనబలి అర్పించమని

ఆజ్ఞాపించాడు. దహనబలి మొదలైనప్పుడు దైవప్రార్థన కూడ మొదలయ్యింది. బూరలు ఊదబడ్డాయి. ఇశ్రాయేలు రాజైన దావీదు చేయించిన వాద్యాలు వాయించబడ్డాయి.

<sup>28</sup>దహనబలి కార్యక్రమం పూర్తయ్యే వరకు సమావేశమైన వారంతా తమ శిరస్సులు వంచారు. సంగీత విద్వాంసులు గానం చేశారు; యాజకులు బూరలు ఊదారు.

<sup>29</sup>బలులన్నీ పూర్తి అయిన పిమ్మట రాజైన హిజ్కియా, అతనితో వున్న ప్రజలంతా శిరస్సులు వంచి ఆరాధించారు.

<sup>30</sup>రాజైన హిజ్కియా, అధికారులు యెహోవాకు స్తుతిగీతాలు పాడుమని ఆజ్ఞా యిచ్చారు. దావీదు, దైవజ్ఞుడగు ఆసాపు రచించిన భక్తిగీతాలు వారు ఆలపించారు. వారు దేవుని కీర్తించి, ఆనందించారు. వారంతా శిరస్సులు వంచి దేవుని ఆరాధించారు.

<sup>31</sup>తరువాత హిజ్కియా యిలా అన్నాడు: “యూదా ప్రజలారా, ఇప్పుడు మీరు మీ ప్రభువైన యెహోవా సేవకు పునరంతేమయ్యారు. దగ్గరకు రండి. బలులు, కృతజ్ఞతార్థణలు ఆలయానికి తీసుకొని రండి.” తరువాత ప్రజలు బలులు, కృతజ్ఞతా నైవేద్యాలు తెచ్చారు. సమర్పించాలనుకున్నవారు దహనబలులు కూడ తెచ్చారు.

<sup>32</sup>సమావేశమైన, ప్రజలు మందిరానికి తెచ్చిన అనేక దహన బలులు యిలా వున్నాయి: డెబ్బై గిత్త దూడలు, వంద పొట్టేళ్లు, మరియు రెండు వందల గొర్రెపిల్లలు. ఈ జంతువులన్నీ యెహోవాకు దహనబలులుగా సమర్పించబడ్డాయి.

<sup>33</sup>యెహోవాకు పరిశుద్ధ బలులుగా ఆరు వందల గిత్తలు, మరియు మూడువేల మేకలు, గొర్రెలు వున్నాయి.<sup>34</sup>దహన బలుల జంతువుల చర్మాలు తీయటానికి, వాటిని నరకటానికి తగినంత మంది యాజకులు లేరు. కావున వారి బంధువులగు లేవీయులు కార్యక్రమం పూర్తయ్యే వరకు, ఇతర యాజకులు పవిత్ర సేవా కార్యక్రమానికి సిద్ధమై వచ్చేవరకు సహాయపడ్డారు. లేవీయులు మాత్రం గంభీరంగా తమ ప్రభువైన యెహోవా కార్యక్రమంలో నిమగ్నమయ్యారు. వారు యాజకులకంటే ఎక్కువగా పనిమీద మనస్సు లగ్నం చేశారు. <sup>35</sup>అక్కడ దహన బలులు, సమాధానబలుల కొవ్వు, పానార్థణలు విస్తారంగా జరుపబడ్డాయి. ఆ విధంగా ఆలయంలో అర్చన కార్యక్రమం మళ్లీ మొదలయింది. <sup>36</sup>హిజ్కియా, అతని ప్రజలు దేవుడు తన ప్రజలకోరకు చేసిన ఏర్పాట్ల పట్ల సంతోషం వెలిబుచ్చారు. ఈ కార్యక్రమం ఇంత త్వరగా చేయించినందుకు వారిలో ఆనందం వెల్లివిరిసింది.

హిజ్కియా పస్కా పండుగ ఆచరించుట

**30** రాజైన హిజ్కియా ఇశ్రాయేలు, యూదా ప్రజలందరికీ వర్షమానం పంపించాడు. అతడు ఏప్రాయిము, మనషేష్\* ప్రజలకు కూడా లేఖలు వ్రాశాడు. ఇశ్రాయేలు దేవుడైన యెహోవా పస్కా\* పండుగ జరిపేందుకు వారందరినీ యెరూషలేములోని ఆలయానికి రమ్మని హిజ్కియా ఆహ్వానించాడు. <sup>2</sup>పస్కా పండుగ రెండవ నెలలో జరపటానికి అధికారులతోను, యెరూషలేము సమావేశంలోను చర్చించి రాజైన హిజ్కియా నిర్ణయించాడు. <sup>3</sup>పస్కా పండుగను మామూలుగా జరిగే సమయానికి వారు జరుపుకోలేక పోయారు. ఎందువల్లనంటే పవిత్ర సేవా కార్యక్రమానికి తగినంత మంది యాజకులు సిద్ధం కాలేదు. పైగా ప్రజలందరూ యెరూషలేములో సమావేశం కాలేదు. <sup>4</sup>ఇప్పుడు పండుగ జరిపే తేదీ పట్ల రాజైన హిజ్కియా, సమావేశమైనవారూ సంతృప్తిని వెలిబుచ్చారు. <sup>5</sup>పిమ్మట బెయిర్దెబా పట్టణం మొదలు దాను పట్టణం వరకు ఇశ్రాయేలంతటా వారివిషయమై ప్రకటన చేశారు. ఇశ్రాయేలు దేవుడైన యెహోవాకు పస్కా పండుగ జరపటానికి ప్రజలంతా యెరూషలేముకు రావాలని వారు చాటించారు. మోషే దర్శనాస్త్రంలో నిర్దేశించబడిన విధంగా చాలాకాలంగా ఇశ్రాయేలు ప్రజలలో అధిక సంఖ్యాకులు పస్కా పండుగ జరపలేదు. <sup>6</sup>కావున దూతలు రాజు యొక్క లేఖలను ఇశ్రాయేలు, యూదా ప్రాంతాలన్నిటికీ తీసుకొని వెళ్లారు. ఆలేఖలలో యిలా రాయబడి వుంది:

ఇశ్రాయేలు బిడ్డలారా, అబ్రాహాము, ఇస్సాకు, ఇశ్రాయేలు (యాకోబు) విధేయులై వున్న దేవుడైన యెహోవా వైపు తిరగండి. అప్పుడు మీలో ఇంకా బతికివున్న వారి వద్దకు, అమ్మూరు రాజు బారినుండి తప్పించుకున్న వారి వద్దకు యెహోవా వస్తాడు. <sup>7</sup>మీ తండ్రులవలెను, మీ సాదరులవలెను మీరు ప్రవర్తించకండి. యెహోవా వారి దేవుడు; కాని వారు ఆయనకు వ్యతిరేకులయ్యారు. అందువల్ల ప్రజలు వారిని అసహ్యించుకునేలా, వారు నిందలపాలయ్యేలా యెహోవా చేశాడు. ఇది నిజమని మీ కళ్లతో మీరే స్వయంగా

ఏప్రాయిము, మనషేష్ ఏప్రాయిము, మనషేలిరువురూ యోసేపు కుమారులు, వారిద్దరి కుటుంబాలు తరువాత ఇశ్రాయేలు వంశంగా రూపొందాయి. రాజ్య విభజన జరిగినప్పుడు ఏప్రాయిము, మనషేలు కొంతకాలం పూర్తి ఇశ్రాయేలు రాజ్యంగా, యూదా రాజ్యానికి విడిగా పరిగణించబడ్డారు.

పస్కా పస్కా యూదులకు ఒక ముఖ్యమైన పండుగ. మోషే కాలంలో వారిని బానిసత్వంనుండి యెహోవా విముక్తి చేసినందుకు జ్ఞాపకార్థంగా ప్రతి సంవత్సరం ఈ రోజున వారు ప్రత్యేక విందు జరుపుకుంటారు. దీనిని ఫులియని రొట్టెల పండుగ అని కూడ అంటారు.

చూడవచ్చు. <sup>8</sup>మీ ముందు తరంవారివలె మీరు మొండిగా ప్రవర్తించకండి. ఇష్ట పూర్వకమైన మీ పృథ్వీయాలతో యెహోవాకు విధేయులు కండి. అతి పరిశుద్ధ స్థలానికి తరలిరండి. అతి పరిశుద్ధ స్థలాన్ని యెహోవా శాశ్వతంగా పవిత్రం చేశాడు. మీ దేవుడైన యెహోవాను కొలవండి. అప్పుడు యెహోవా యొక్క భయంకరమైన కోపం మీనుండి తొలగి పోతుంది. <sup>9</sup>మీరు తిరిగివచ్చి యెహోవాకు విధేయులైతే, బందీలైన మీ బంధువులు, పిల్లలు వారిని చెరబట్టిన శత్రువుల నుండి కనికరం పొందుతారు. మీ బంధువులు, మీ పిల్లలు మళ్ళీ ఈ రాజ్యానికి తిరిగి వస్తారు. మీ దేవుడైన యెహోవా దయగలవాడు; కరుణా మూర్తి. మీరాయనను ఆశ్రయిస్తే ఆయన మిమ్మల్ని ఎన్నడూ వదిలిపెట్టడు.

<sup>10</sup>వార్తాహరులు ఎప్రాయిము, మనషే ప్రాంతాలలో ప్రతి పట్టణానికి వెళ్లారు. వారు సుదూర ప్రాంతమైన జెబూలూనుకు కూడా వెళ్లారు. కాని అక్కడ ప్రజలు వార్త తెచ్చిన వారిని చూసి నవ్వి, హేళనచేశారు. <sup>11</sup>కాని అషేరు, మనషే మరియు జెబూలూను ప్రాంతాలలో కొంతమంది మాత్రం తమను తాము తగ్గించుకొని, అణకువతో యెరూషలేముకు వెళ్లారు. <sup>12</sup>యెహోవా తన వాక్కు ద్వారా రాజైన హిజ్కియా మరియు అతని అధికారులు ఇచ్చిన ఆజ్ఞలకు యూదా ప్రజలంతా విధేయులై వుండేలా వారి మనస్సులు మార్చాడు.

<sup>13</sup>చాలామంది ప్రజలు జబ్బు జబ్బుగా పులియని రొట్టెల పండుగ\* జరుపుకోవాలికి రెండవ నెలలో యెరూషలేముకు వచ్చారు. ప్రజాసమాహం పెద్దగా వుంది. <sup>14</sup>యెరూషలేములో బూటకపు దేవుళ్ల ఆరాధనకు నిర్బంధబడ్డ బలిపీఠాలన్నిటినీ అక్కడ చేరిన ప్రజలు తొలగించారు. బూటకపు దేవుళ్లకు నిర్మించిన ధూప పీఠాలను కూడా వారు తీసివేశారు. ఆ బలిపీఠాలన్నిటినీ వారు కీద్రోను లోయలో పారవేశారు. <sup>15</sup>పిమ్మట వారు రెండవ నెల పదునాల్గవ తేదీన పస్కా గొర్రెపిల్లను చంపారు. యాజకులు, లేవీయులు సిగ్గుపడి పవిత్ర సేవా కార్యక్రమానికి పరిశుద్ధులై సిద్ధమయ్యారు. యాజకులు, లేవీయులు దహనబలులు ఆలయానికి తీసుకొనివచ్చారు. <sup>16</sup>యెహోవా సేవకు డైన మోషే దర్మశాస్త్ర ప్రకారం వారంతా ఆలయంలో తమ తమ స్థానాలను ఆక్రమించారు. లేవీయులు బలుల రక్తాన్ని యాజకులకిచ్చారు. ఆ రక్తాన్ని యాజ

కులు బలిపీఠం మీద చిలికించారు. <sup>17</sup>సమావేశమైన వారిలో శుచియై సేవా కార్యక్రమానికి సిద్ధం కానివారు అనేకమంది వున్నారు. కావున వారు పస్కా గొర్రె పిల్లలను చంపటానికి ఆనుమతిపడలేదు. ఆ కారణంగా లేవీయులు పరిశుద్ధులు కాని వారందరి తరువునా పస్కా బలులు అర్పించవలసి వచ్చింది. లేవీయులు ప్రతి గొర్రెపిల్లను పవిత్రపర్చి బలికి సిద్ధం చేశారు.

<sup>18-19</sup>ఎప్రాయిము, మనషే, ఇశ్శాఖారు మరియు జెబూలూను ప్రజలలో చాలామంది పస్కా పండుగకు శాస్త్రీయంగా తమను తాము పవిత్రపర్చుకోలేదు. మోషే దర్మశాస్త్రంలో చెప్పబడిన రీతిలో వారు పస్కా పండుగను సక్రమంగా జరుపుకోలేదు. కాని హిజ్కియా వారికొరకు ప్రార్థన చేశాడు. హిజ్కియా యిలా ప్రార్థన చేశాడు: “ప్రభువైన యెహోవా, నీవు మంచివాడవు. ఈ ప్రజలు నిజానికి నిన్ను ఆచారంగా ఆరాధించాలనున్నారు. కాని దర్మశాస్త్రం చెప్పిన రీతిగా వారు తమను తాము పవిత్ర పర్చుకోలేదు. దయచేసి వారిని క్షమించు. నీవు మా పూర్వీకులు విధేయులైయున్న దేవుడివి. అతిపవిత్ర స్థానానికి అర్థమైన రీతిలో ప్రజలెవరైనా తమను తాము పవిత్ర పర్చుకొనకపోయినా నీవు వారిని క్షమించ కోరుతున్నాను.” <sup>20</sup>రాజైన హిజ్కియా ప్రార్థన యెహోవా ఆలకించాడు. ఆయన ప్రజలను క్షమించాడు. <sup>21</sup>ఇశ్రాయేలు సంతతివారు యెరూషలేములో ఏడు రోజులపాటు పులియని రొట్టెల పండుగను జరుపుకున్నారు. వారంతా చాలా ఆనందోత్సాహంతో వున్నారు. లేవీయులు, యాజకులు ప్రతిరోజూ తమ శక్తి కోలదీ యెహోవాకు స్తోత్రం చేశారు.

<sup>22</sup>యెహోవా సేవా కార్యక్రమంలో పరిపూర్ణ జ్ఞానంగాల లేవీయులందరినీ రాజైన హిజ్కియా ప్రోత్సహించాడు. ప్రజలు పండుగను ఏడు రోజులపాటు జరిపి సమాధాన బలులు అర్పించారు. వారు తమ పూర్వీకులు ఆరాధించిన ప్రభువైన యెహోవాకు కృతజ్ఞతాస్తుతులు చెల్లించారు.

<sup>23</sup>ప్రజలంతా అక్కడ మరి ఏడు రోజులు వుండటానికి ఇష్టపడ్డారు. పస్కా పండుగను మరి ఏడు రోజులు జరుపుకున్నందుకు వారు సంతోషించారు. <sup>24</sup>యూదా రాజైన హిజ్కియా ఒక వెయ్యి గిత్తలను, ఏడువేల గొర్రెలను సమావేశమైన ప్రజల ఆహారం నిమిత్తం ఇచ్చాడు. పెద్దలు కూడా వెయ్యిగిత్తలను, పదివేల గొర్రెలను ప్రజలకు ఆహారంగా ఇచ్చారు. చాలామంది యాజకులు పవిత్ర కార్యక్రమానికి సంసిద్ధులయ్యారు.

<sup>25</sup>యూదా నుండి వచ్చిన ప్రజా సమాహం, యాజకులు, లేవీయులు, ఇశ్రాయేలు నుండి వచ్చిన జనం, మరియు ఇశ్రాయేలు నుండి యూదాకు వచ్చిన

**పులియని... పండుగ** దీనినే పస్కా పండుగా అంటారు. ఈ పండుగలో చేసే రొట్టెల పిండిలో ఈస్టు వదార్లం కలిపి పులియ బెట్టారు. ఈస్టు కలిపిన రొట్టెలు కాల్చేటప్పుడు బాగాపొంగుతాయి. ఇశ్రాయేలీయులు ఈజిప్టు వదిలి వెళ్లినప్పుడు (దాటి పావు సమయం) స్త్రీలు పిండిని పులియ బెట్టటానికి సమయమే దొరకలేదు. అందువల్ల పులియని రొట్టెల పండుగయని పిలుస్తారు.

ఇతర యాత్రీకులు - అందరూ చాలా సంతోషపడ్డారు. <sup>26</sup>అందువల్ల యెరూషలేములో ఆనందం వెల్లివిరిసింది. దావీదు కుమారుడు, ఇశ్రాయేలు రాజు అయిన సోలోమోను కాలం తరువాత ఇప్పటివరకు ఇంత వైభవంగా ఏ ఉత్సవం నిర్వహించబడలేదు. <sup>27</sup>యాజకులు, లేవీయులు లేచి నిలబడి ప్రజలను దీవించుచుని యెహోవాను ప్రార్థించారు. దేవుడు వారి ప్రార్థన విన్నాడు. వారి ప్రార్థన యెహోవా పరిశుద్ధ నివాసం చేరింది.

**రాజైన హిజ్కియా అభివృద్ధి కార్యక్రమం చేపట్టటం**  
**31** వస్కా పండుగ పూర్తి అయ్యింది. యెరూషలేముకు పండుగ నిమిత్తం వచ్చిన ఇశ్రాయేలీయులు యూదాలో వున్న పట్టణాలకు వెళ్ళి, అక్కడ వున్న రాతి విగ్రహాలన్నిటినీ ముక్కలు చేశారు. బూటకపు దేవతల ఆరాధనలో వారు ఈ రాతి విగ్రహాలను ఉపయోగించేవారు. ప్రజలు అషేరా స్తంభాలను కూడా సరికివేశారు. యూదా, బెన్యామీను రాజ్యాలలో వున్న ఉన్నత స్థలాలను, బలిపీఠాలను కూలదేశారు. ఏప్రాయిము, మనషే ప్రాంతాలలో కూడా ఈ ప్రజలు అదే పని చేశారు. బూటకపు దేవతల ఆరాధనలో వినియోగించే వస్తువులన్నీ నాశనమయ్యే వరకు ప్రజలీ పని చేస్తూనే వున్నారు. తరువాత ఇశ్రాయేలీయులంతా తమ తమ పట్టణాలకు వెళ్ళిపోయారు. ప్రతి వ్యక్తి తన ఇంటికి వెళ్ళిపోయాడు.

<sup>2</sup>రాజైన హిజ్కియా మళ్ళీ యాజకుల, లేవీయుల వంశాలను వారివారి విధులు నిర్వర్తించటానికి ఎంపిక చేశాడు. ప్రతి గుంపుకీ ప్రత్యేకమైన పని నిర్దేశించబడింది. దహనబలులు, సమాధానబలులు యివ్వటానికి కూడ హిజ్కియా మళ్ళీ యాజకులను, లేవీయులను ఎంపిక చేశాడు. ఆ యాజకులు ఆలయంలో సేవ చేసి, దేవునికి కృతజ్ఞతా స్తోత్రాలు చేశారు. <sup>3</sup>దహనబలులుగా అర్పించటానికి హిజ్కియా తన స్వంత జంతువులను కొన్నిటిని ఇచ్చాడు. ఈ దహనబలులు ఉదయం, సాయంకాల సమయాలలోను, వారం చివర సబ్బాతు దినాలలోను (శనివారం), అమావాస్యలందు, మరి ఇతర పండుగ దినాలలోను అర్పించేవారు. ఈ కార్యక్రమమంతా దేవుని దర్మశాస్త్ర ప్రకారం జరిగింది. <sup>4</sup>యాజకులకు, లేవీయులకు చెందిన భాగాన్ని వారికి ఇవ్వమని యెరూషలేములో నివసేస్తున్న ప్రజలకు హిజ్కియా ఆజ్ఞాపించాడు. తద్వారా యాజకులు, లేవీయులు తమ పూర్తి కాలాన్ని యెహోవా సేవలో, దర్మశాస్త్రం బోధించేందుకు వినియోగించగలరు. <sup>5</sup>రాజుజ్ఞా దేశమంతా ప్రచారం చేయబడిన వెంటనే, ఇశ్రాయేలు ప్రజలు స్వచ్ఛందంగా విరాళాలు ఇచ్చారు. తమ పంటలైన ధాన్యం, ద్రాక్ష, నూనె, తేనె, ఇంకను వారి పాతాల్లో పండిన తదితర పంటల నుండి మొదటి

భాగాన్ని విరాళంగా ఇచ్చారు. వారి పంటలో పదవ భాగాన్ని స్వచ్ఛందంగా తీసుకొని వచ్చారు. ఈ సేకరణే చాలా పెద్ద మొత్తమయ్యింది. <sup>6</sup>యూదా పట్టణాలలో నివసేస్తున్న ఇశ్రాయేలు, యూదా ప్రజలు కూడా తమ పశుసంపదలో పదవవంతు తెచ్చారు. వారికా యెహోవా కొరకు విడిగా ఒక చోట నిల్వచేసిన వస్తువులలో పదవవంతు తెచ్చారు. వారి వస్తువులన్నీ తాము ఆరాధించే దేవుడైన యెహోవా నిమిత్తం తెచ్చారు. వారు తెచ్చిన పదార్థాలు, వస్తువులు అన్నీ రాశులుగా పోశారు.

<sup>7</sup>మూడవ నెలలో (మే/జూన్) ప్రజలు నిల్వచేసిన వస్తువులన్నీ తేవలం మొదలుపెట్టి ఏడవ నెలలో (సెప్టెంబర్/అక్టోబర్) పూర్తి చేశారు. <sup>8</sup>హిజ్కియా, మరియు ఇతర పెద్దలు వచ్చి ప్రజలు తెచ్చిన వస్తు సంపద రాశులుగా పడివుండటం చూశారు. వారు దేవునికి స్తోత్రం చేసి, ఆయన ప్రజలైన ఇశ్రాయేలీయులను శ్లాఘించారు.

<sup>9</sup>అప్పుడు హిజ్కియా రాసులుగా పడివున్న వస్తు సంపద గురించి యాజకులను, లేవీయులను అడిగి తెలుసుకున్నాడు. <sup>10</sup>సాదోకు కుటుంబానికి చెందిన ప్రముఖ యాజకుడు అజర్యా రాజైన హిజ్కియాతో యిలా చెప్పాడు: “ప్రజలు ఆలయానికి కానుకలు తేవలం మొదలు పెట్టినప్పటి నుండి తినుటానికి మాకు సమృద్ధిగా ఆహార పదార్థాలు లభిస్తున్నాయి. అంతే గాదు, మావద్ద ఇంకా అనేక పదార్థాలు మిగిలివున్నాయి. యెహోవా తన ప్రజలను ఆశీర్వదించాడు. అందుచే మావద్ద ఇదంతా మిగిలివుంది.”

<sup>11</sup>పిమ్మల ఆలయంలో సరుకు నిల్వచేసే గదులు కట్టించమని హిజ్కియా యాజకులకు ఆజ్ఞాపించగా, వారు వాటిని కట్టించారు. <sup>12</sup>తరువాత యాజకులు కానుకలను, దశమ భాగాలను, తదితర వస్తువుల్లో యెహోవాకై ప్రత్యేకించబడిన వాటిని తెచ్చారు. అలా సేకరించిన ఆ వస్తుసంపదను ఆలయ గిడ్డంగులలో భద్రపర్చారు. లేవీయుడైన కొన్నా వీటిపై పర్యవేక్షకుడుగా నియమింపబడ్డాడు. అతని తరువాత అధికారిగా షిమి నియమింపబడ్డాడు. కొన్నా సోదరుడే షిమి. <sup>13</sup>కొన్నానూ, అతని సోదరుడు షిమిలిద్దరూ యెహోవేలు, అజజ్యానూ, నహతు, అశాపేలు, యెరిమోతు, యోజాబాదు, ఎలియేలు, ఇస్మక్యానూ, మహతు మరియు బెనాయాలపై పర్యవేక్షణ అధికారులుగా నియమింపబడ్డారు. రాజైన హిజ్కియా, ఆలయపు నిర్వహణాధికారి అజర్యాలిద్దరూ ఈ మనుష్యులను ఎంపికచేశారు. <sup>14</sup>ప్రజలు దేవునికి ఇచ్చే ఉచిత కానుకల విషయమై శ్రద్ధ తీసుకొనే అధికారి పేరు కోరే. దేవునికి ఇవ్వబడిన కానుకల పంపిణీ విషయంలో ఇతడు శ్రద్ధ తీసుకొంటాడు. దేవునికి ఇవ్వగా పవిత్ర పరబడిన ధానాల పంపిణీ విషయంలో కూడా బాధ్యత ఇతనిదే. కోరే

తూర్పు ద్వారపాలకుడు. ఇతని తండ్రి లేవీయుడైన ఇమ్నా.<sup>15</sup> ఏదెను, మిన్యామీను, యేషూచ, షెమయా, అమర్యా మరియు షెకన్యా అనేవారు కోరేకు సహాయ కులుగా పనిచేశారు. వారంతా యాజకులు నివసించే పట్టణాలలో విశ్వాసపాత్రంగా పనిచేశారు. యాజకులలో ప్రతి వర్గం వారి బంధువులకు సేకరించిన వస్తువులను వారు ఇచ్చేవారు. అవే వస్తువులను మిక్కిలి గొప్పవారికి, అతి పేదవారికి కూడ వారివారి భాగాలను వారు ఇచ్చేవారు. <sup>16</sup> లేవీయుల వంశ చరిత్రలో చేర్చబడిన మూడేండ్లు అంతకు పైబడిన వయస్సుగల మగ పిల్లలకు కూడ సేకరించిన రాఖలనుండి వారు భాగాలను పంచిపెట్టేవారు. ఈ మగవారంతా నిత్యం ఆలయానికి వెళ్లి అనుదిన సేవా కార్యక్రమాలలో తమతమ విధులు నిర్వర్తించవలసినవారు. లేవీయులలో ప్రతి వంశంవారికి ఒక బాధ్యత అప్పగించబడింది. <sup>17</sup> సేకరించిన వస్తునంపద నుంచి యాజకులకు తమ భాగం యివ్వబడింది. ఇది వారి కుటుంబాల వారిగా వంశ చరిత్రలో రాయబడిన క్రమంలో ఈ పని జరుపబడింది. సేకరించిన సంపదలో ఇరవై యేండ్లు, అంతకు పైబడిన వయస్సుగల లేవీయులకు వారి వంతు భాగాలు ఇప్పబడ్డాయి. ఇది వారి వారి బాధ్యతలను బట్టి, వారి వారి కుటుంబాలను బట్టి జరిగింది. <sup>18</sup> లేవీయుల పసిపిల్లలు, భార్యలు, కుమారులు, కుమార్తెలు సేకరించిన సంపదలో భాగస్వాములయ్యారు. వంశచరిత్రలో వ్రాయబడిన లేవీయులందరికీ యిలా భాగాలు ఇప్పబడ్డాయి. లేవీయులు విశ్వాసపాత్రంగా సదా పవిత్రులైవుండే, ప్రభుసేవా చరాయణులెందువల్ల ఆ విధంగా ఏర్పాటు చేయబడింది. <sup>19</sup> అహోను వంశస్తులైన కొంతమంది యాజకులు లేవీయులు నివసిస్తున్న పట్టణాలకు దగ్గరలో కొన్ని పంట భూములు కలిగియున్నారు. ఆ పట్టణాలలో అహోను సంతతివారు కూడ కొందరు నివసిస్తున్నారు. అట్టి అహోను సంతతి వారికి భాగాలు యివ్వటానికి ప్రతి పట్టణంలోను నివసిస్తున్న పురుషులు పేర్ల వారీగా ఎంపిక చేయబడ్డారు. పురుషులు, లేవీయుల వంశ చరిత్రలో వ్రాయబడినవారు సేకరించిన పదార్థాలలో భాగం పొందారు.

<sup>20</sup> రాజైన హిజ్కియా అలాంటి మంచి పనులు యూదా రాజ్యమంతటా చేశాడు. యెహూవా దృష్టికి మంచిదైన న్యాయమే న విశ్వసనీయమే న ప్రతి పనిని అతడు చేశాడు. <sup>21</sup> తలపెట్టిన ప్రతి పనిలోను, ఆలయంలో సేవాకార్యక్రమం పునః ప్రారంభించటంలోను; దేవుని ధర్మశాస్త్రాన్ని, ఆజ్ఞలను పాటించటంలోను మరియు అతడు దేవుని అనుసరించటంలోను అతడు విజయం సాధించాడు. హిజ్కియా ఈ పనులన్నీ తన హృదయపూర్వకంగా చేశాడు.

అమ్నూరు రాజు హిజ్కియాను దుఃఖ పెట్టుట

**32** హిజ్కియా ఈ పనులన్నీ విశ్వసనీయంగా చేసిన పిమ్మట, అమ్నూరు రాజైన సన్నెరీబు యూదా రాజ్యం మీదికి దండెత్తి వచ్చాడు. సన్నెరీబు అతని సైన్యంతో వచ్చి కోటలను ముట్టడించి సైనిక స్థావరాలు ఏర్పాటు చేశాడు. అలా చేసి ఆ పట్టణాలను తాను జయించాలని అతడు పన్నాగం పన్నాడు. సన్నెరీబు ఆ పట్టణాలను తాను స్వయంగా గెలవాలని అనుకున్నాడు. <sup>2</sup> యెరూషలేముపై దాడిచేయటానికే సన్నెరీబు వచ్చాడని హిజ్కియాకు తెలుసు. <sup>3</sup> అప్పుడు హిజ్కియా తన పరిపాలనాధికారులతోను, సైనికాధికారులతోను సంప్రదించాడు. వారు నగరం వెలుపల జలవనరుల నుండి నీటి ప్రవాహాన్ని నిలిపివేయాలని నిర్ణయించారు. పాలనాధికారులు, సైనికాధికారులు హిజ్కియాకు తోడ్పడ్డారు. <sup>4</sup> అనేకమంది ప్రజలు కలిసి జలవనరులన్నీ ఆపివేశారు. దేశం మధ్యగా ప్రవహించే కాలువకు కూడ అడ్డకట్టలు వేశారు. "అమ్నూరు రాజు ఇక్కడికి వచ్చినప్పుడు అతనికి కావలసినంత నీరు ఇక్కడ దొరకదు" అని వారనుకున్నారు. <sup>5</sup> హిజ్కియా యెరూషలేమును బలమైన నగరంగా తీర్చిదిద్దాడు. అతడు చేసిన పని ఏమనగా; గోడలు పడిపోయిన చోటల్లా అతడు తిరిగి కట్టించాడు. అతడు గోడలమీద బురుజులు నిర్మించజేసాడు. మొదటి గోడకు బయటగా మరో గోడను కూడ అతడు నిర్మించాడు. పాత యెరూషలేములో తూర్పు భాగం అతడు మళ్ళీ కోటలు నిర్మించాడు. అతడు అనేక ఆయుధాలను, డాళ్లను తయారు చేయించాడు. <sup>6-7</sup> ప్రజలను నడిపించటానికి వారిపై సైనికాధికారులను నియమించాడు. నగర ద్వారం వద్ద బహిరంగ ప్రదేశంలో అతడి అధికారులను కలుసుకోన్నాడు. హిజ్కియా ఆ అధికారులతో మాట్లాడి, వారిని ప్రోత్సహించాడు. వారితో అతడిలా అన్నాడు. "మీరు బలంగా, ధైర్యంగా వుండండి. భయపడకండి. అమ్నూరు రాజు విషయంలోగాని, అతని మహా సైన్యం విషయంలోగాని మీరు కలత చెందవద్దు. అమ్నూరు వారి బలం కంటే మనవద్ద మహాశక్తి నంపద వుంది. <sup>8</sup> అమ్నూరు రాజు వద్ద కేవలం మహావ్య బలమే వుంది. కాని మనవద్ద యెహూవా దేవబలం వుంది. మన దేవుడు మనకు సహాయపడతాడు. మన యుద్ధాలు ఆయనే నిర్వహిస్తాడు!" ఆ విధంగా యూదా రాజైన హిజ్కియా ప్రజలను ఉత్సాహపర్చి వారి ధైర్యాన్ని తట్టి లేపాడు.

<sup>9</sup> అమ్నూరు రాజైన సన్నెరీబు, అతని సైన్యం లాకీషు నగరం దగ్గరగా స్థావరం ఏర్పాటు చేసి దానిని ఓడించాలని వున్నారు. పిమ్మట యూదా రాజైన హిజ్కియా వద్దకు, యెరూషలేములో వున్న యూదా ప్రజల వద్దకు సన్నెరీబు తన సేవకులను పంపాడు. సన్నెరీబు సేవకులు హిజ్కియాకు, యెరూషలేము ప్రజలకు వర్త

మానాన్ని పట్టుకు వెళ్లారు. <sup>10</sup>ఆ సేవకులు ఈ విధంగా ప్రకటించారు: “అష్షూరు రాజైన సన్నెరీబు యిలా చెప్పుచున్నాడు: యెరూషలేము ముట్టడిలో వుండగా మీరు దేనిని నమ్ముకొని ఇంకా ఆక్కడ వుంటున్నారు? <sup>11</sup>హిజ్కియా మిమ్ముల్ని మూర్ఖులనుగా చేస్తున్నాడు. యెరూషలేములోనే వుండి ఆకలి దప్పలతో మాడి చనిపోయే విధంగా మీరు మోసగించబడుతున్నారు. ‘అష్షూరు రాజు నుండి మనల్ని మన ప్రభువైన యెహోవా రక్షిస్తాడు,’ అని హిజ్కియా మీకు చెప్పుచున్నాడు. <sup>12</sup>హిజ్కియా తనకే తాను యెహోవా ఉన్నత స్థలాలను, బలిపీఠాలను తొలగించి వెళ్ళాడు. కాని యూదా, యెరూషలేము ప్రజలైన మీకు ఒకే బలిపీఠం మీద పూజచేసి, ధూపం వేయడని చెప్పుచున్నాడు. <sup>13</sup>నిజానికి నేను, నా పూర్వీకులు ఇతర దేశాల ప్రజలకు ఏమి చేసినదీ మీయందరికీ తెలిసినదే. అన్యదేశాల దేవుళ్లు వారి ప్రజలను కాపాడలేక పోయారు. నేను వారి ప్రజలను నాశనం చేయకుండా ఆ దేవుళ్లు నన్ను ఆపలేకపోయారు. <sup>14</sup>నా పూర్వీకులు ఆ రాజ్యాలను నాశనం చేశారు. తన ప్రజలను నాశనం చేయకుండా నన్నావగల దేవుడెవ్వడూ లేడు. కావున మీ దేవుడు నానుండి మిమ్ముల్ని కాపాడగలడని మీరనుకుంటున్నారా? <sup>15</sup>హిజ్కియా మిమ్ముల్ని మూర్ఖులను చేయబంగాని, మోసపుచ్చబంగాని చేయనియవద్దు. మీరతనిని నమ్మవద్దు. ఎందువల్లననగా ఏ దేశపు దేవుడే గాని, ఏ రాజ్యపు దేవుడేగాని అతని ప్రజలను నానుండి నా పూర్వీకుల నుండి సురక్షితంగా వుండేలా ఎన్నడూ కాపాడలేడు. కావున మీ దేవుడు మిమ్ముల్ని నాశనం చేయకుండా నన్ను ఆపుతాడని మీరు అనుకోవద్దు.”

<sup>16</sup>ప్రభువగు యెహోవాకు, దేవుని సేవకుడగు హిజ్కియాకు వ్యతిరేకంగా అష్షూరు రాజు సేవకులు చాలా నీచంగా మాట్లాడారు. <sup>17</sup>ఇశ్రాయేలు దేవుడగు యెహోవాను అవమానపరుస్తూ అష్షూరు రాజు లేఖలు కూడ వ్రాశాడు. ఆ లేఖలలో అష్షూరు రాజు యిలా వ్రాశాడు: “నేను అన్యదేశాల ప్రజలను నాశనం చేసేలా పుట్టా వారి దేవుళ్లు నన్నాపలేకపోయారు. అలాగే హిజ్కియా దేవుడు కూడ ఆయన ప్రజలను నాశనం చేయకుండా నన్ను ఆపలేడు.” <sup>18</sup>తనవ్రాత అష్షూరు రాజు సేవకులు నగర గోడమీద వున్న యెరూషలేము ప్రజలను చూసి కేకలు పెట్టి అరిచారు. గోడమీద జనాన్ని చూసి ఆ సేవకులు వారికి తెలిసేలా హెబ్రీ భాషలో తిట్టి అరిచారు. అష్షూరు రాజు సేవకులు యెరూషలేము ప్రజలను భయపెట్టేటందుకే అలా చేసారు. యెరూషలేము నగరాన్ని కైవసం చేసుకోవాలనే వారలా చేసారు.

<sup>19</sup>ప్రపంచ దేశాల ప్రజలు పూజించే దేవుళ్లపట్ల కూడ ఆ సేవకులు చెడుగా మాట్లాడారు. కాని ఆ దేవుళ్లు కేవలం మనుష్యులు తమ చేతులతో చేసిన

బొమ్మలు. అదేరీతిలో ఆ సేవకులు యెరూషలేము దేవునిపట్ల కూడ నీచంగా మాట్లాడారు.

<sup>20</sup>రాజైన హిజ్కియా మరియు ఆమోజా కుమారుడు, ప్రవక్తయినగు యెషయా ఈ సమస్య విషయంలో దేవుని ప్రార్థించారు. వారు ఆకాశంవైపు తిరిగి దేవునికి తమ గోడు కప్పాలు చెప్పుకున్నారు. <sup>21</sup>అప్పుడు యెహోవా తన దూత నొకనిని అష్షూరు రాజు ఉండే స్థలానికి పంపించినాడు. ఆ దేవదూత అష్షూరు సైన్యంలోని అందరు సైనికులను, నాయకులను, అధికారులను చంపివేశాడు. దానితో అష్షూరు రాజు పలాయనం చిత్తగించి తన దేశంలోగల తన ఇంటికి పోయాడు. ప్రజలు అతనిని చూచి సిగ్గుపడ్డారు. అతడు తన దేవుని అలయానికి వెళ్ళగా ఆక్కడ తన స్వంత కుమారులలో కొందరు అతనిని కత్తులతో సరికి చంపివేశారు. <sup>22</sup>ఆ రకంగా యెహోవా హిజ్కియాను, యెరూషలేము ప్రజలను అష్షూరు రాజైన సన్నెరీబు బారినుండి, ఇతర శత్రువుల బారినుండి రక్షించాడు. యెహోవా హిజ్కియాపట్ల యెరూషలేము ప్రజలపట్ల తగిన శ్రద్ధ తీసికొన్నాడు. <sup>23</sup>అనేకమంది ప్రజలు యెహోవాకు కానుకలు తీసికొని యెరూషలేముకు వచ్చారు. యూదా రాజైన హిజ్కియాకు కూడా వారు అనేక విలువైన వస్తువులు తెచ్చి యిచ్చారు. అప్పటి నుండి హిజ్కియాను అన్ని దేశాల వారు గౌరవించటం మొదలు పెట్టారు.

<sup>24</sup>ఆ రోజులలోనే హిజ్కియాకు తీవ్రంగా జబ్బు చేసి చనిపోయే స్థితిలో వున్నాడు. అతడు దేవుని ప్రార్థించాడు. యెహోవా హిజ్కియాతో మాట్లాడి, అతనికి ఒక సూచన\* ఇచ్చినాడు. <sup>25</sup>కాని హిజ్కియా హృదయం గర్వపడింది. అందువల్ల అతనికి దేవుడు చేసిన మేలుకు అతడు కృతజ్ఞతలు తెలుపలేదు. ఈ కారణంవల్ల దేవుడు హిజ్కియా వట్ల మరియు యూదా, యెరూషలేము ప్రజలపట్ల కోపగించినాడు. <sup>26</sup>కాని హిజ్కియా, యెరూషలేము ప్రజలు మళ్ళీ మనస్సు మార్చుకొనినవ్వారే, తమ జీవితాలు మార్చుకున్నారు. వారు విదేయులై గర్వించటం మానుకున్నారు. అందువల్ల హిజ్కియా బ్రతికినంత కాలం దేవుని కోపం వారి మీదికి రాలేదు.

<sup>27</sup>హిజ్కియా మరణ భాగ్యంతుడయ్యాడు. గొప్ప గౌరవం లభించింది. వెండి బంగారాలు, విలువైన ఆభరణాలు, సుగంధ ద్రవ్యాలు, డాళ్లు, తదితర వస్తువులు భద్రపర్చటానికి అతడు తగిన స్థానాలు ఏర్పాటు చేశాడు. <sup>28</sup>దాన్యం, క్రొత్త ద్రాక్షారసం ప్రజలు తనకు పంపిన నూనెను నిల్వచేయటానికి హిజ్కియా గిడ్డం

సూచన హిజ్కియాకు నంబందించిన కథ న్రభువు అతనికి 15 సంవత్సరాల ఆయుష్షు పొడిగించిన విధము తెలియటానికి మాడండి యెషయా గ్రంథం 38:1-8.

గులు నిర్మించాడు. అన్ని రకాల పశువులకాలలు, గొట్టెలకు కొట్టములు కూడ నిర్మించాడు. <sup>29</sup>హిజ్కీయా చాలా కొత్త పట్టణాలు నిర్మించాడు. పశుసంపద గొట్టెల మందలు ఎక్కువగా ఆభివృద్ధి చేశాడు. యెహోవా హిజ్కీయాకు లెక్కలేనంత ఐశ్వర్యాన్ని సమకూర్చినాడు. <sup>30</sup>యెరూషలేములో గిహోను ఎగువ కాలువ ప్రవాహానికి అడ్డుకట్టలు వేసి నీటిని దావీదు నగరంలో పడమటి దిశన తిన్నగా ప్రవహించేలా మళ్ళించినవాడు హిజ్కీయాయే. హిజ్కీయా చేపట్టిన ప్రతి పనిలోను విజయం సాధించాడు. <sup>31</sup>ఒక పర్యాయం బబులోను పెద్దలు హిజ్కీయా వద్దకు దూతలను పంపారు. అప్పుడు దేశంలో సంభవించిన ఒక అద్భుత సంఘటన\* గురించి అడిగి తెలిసికొన్నారు. వారు వచ్చి సప్రభుడు హిజ్కీయా మనస్సులో\* ఏమిన్నదో పరీక్షించి పూర్తిగా తెలిసికొనటానికి అతనిని యెహోవా ఒంటరిగా వదిలినాడు.

<sup>32</sup>హిజ్కీయా పాలనలో అతడు చేసిన ఇతర కార్యములను గురించి, అతని భక్తి కార్యక్రమాల గురించి యూదా, ఇశ్రాయేలు రాజుల చరిత్ర గ్రంథం మరియు ప్రవక్త ఆమోజా కుమారుడైన యెషయా దర్శనాలలో వ్రాయబడినాయి. <sup>33</sup>హిజ్కీయా చనిపోగా అతడు తన పూర్వీకుల వద్ద సమాధి చేయబడినాడు. దావీదు పూర్వీకుల సమాధులున్న కొండమీద ప్రజలు హిజ్కీయాను సమాధి చేశారు. హిజ్కీయా చనిపోయినప్పుడు యూదా ప్రజలందరు, మరియు యెరూషలేములో నివసిస్తున్నవారు అతనికి ఘనంగా వివాళులర్పించారు. హిజ్కీయా స్థానంలో మనష్షే కొత్త రాజయ్యాడు. మనష్షే హిజ్కీయా కుమారుడు.

**యూదా రాజుగా మనష్షే**

**33** మనష్షే యూదా రాజయ్యేనాటికి పన్నెండు సంవత్సరాలవాడు. యెరూషలేములో అతడు ఏబై యేడు సంవత్సరాలు రాజుగా ఉన్నాడు. <sup>2</sup>యెహోవా దృష్టికి చెడ్డైన పనులన్నీ మనష్షే చేశాడు. అసౌదోశ వారి భయంకరమైన, పాప భూయష్టమైన ఆచారాలన్నిటినీ అతడు అనుసరించాడు. ఆ రాజ్యాలు వారిని ఇశ్రాయేలీయుల బదులునుండి యెహోవా బయటకు వెడల గొట్టినాడు. <sup>3</sup>తన తండ్రి హిజ్కీయా తోలగించిన ఉన్నత స్థలాలన్నీ మనష్షే మళ్ళీ నిర్మించాడు. బయలు దేవతలకు పూజా పీఠాలను, అపేరొ దేవతా స్తంభాలను మనష్షే నిర్మించాడు. నక్షత్ర మండలాలకు ప్రణమిల్లి, వాటిని అతడు ఆరాధించాడు. <sup>4</sup>యెహోవా ఆలయంలో బూటకపు దేవతలకు మనష్షే బలిపీఠాలు నిర్మించాడు. కాని, “నా నామము

యెరూషలేములో శాశ్వతంగా వుంటుంది” అని యెహోవా తన ఆలయ విషయంలో చెప్పి యున్నాడు.

<sup>5</sup>రెండు ఆలయ ఖాళీ స్థలాలలోను ప్రతి నక్షత్ర మండలానికి ఒక్కొక్కటి చొప్పున మనష్షే బలిపీఠాలను నిర్మించాడు. <sup>6</sup>బెన్హిసోన్నము లోయలో\* మనష్షే తన స్వంత పీఠలను కూడ దేవతలకు బలియిచ్చాడు. మనష్షే భవిష్యత్తును తెలిసికోవటానికి మంత్రతంత్ర విద్యలను ఆశ్రయించి, సోది చెప్పు వారిని, చిల్లంగి వాండ్రను సంప్రదించాడు. కట్టెపాచి విద్యలను పాటించే వారిని సోదిచెప్పు వారిని ప్రోత్సహించి వారి సలహాలు తీసికొన్నాడు. దేవుని దృష్టిలో చాలా హేయమైన పనులు చేశాడు. మనష్షే పాపాలు యెహోవాకు కోపం వచ్చేట్లు చేశాయి. అతడు ఒక దేవతా విగ్రహాన్ని కూడ చేయించి దానిని ఆలయంలో నెలకొల్పాడు.

ఈ ఆలయాన్ని గురించి యెహోవా దావీదుకు, అతని కుమారుడు సోలోమోనుకు యిలా చెప్పినాడు: “ఈ ఆలయంలోను, యెరూషలేములోను నా నామమును స్థిరంగా ప్రతిష్ఠించుతాను. ఇశ్రాయేలు కుటుంబాల వారుంటున్న స్థానములన్నిటిలోను నేను యెరూషలేమును ఎంపిక చేసికొన్నాను. <sup>8</sup>ఇశ్రాయేలీయుల పూర్వీకులకు యివ్వడానికి నిశ్చయించిన ఈ రాజ్యంనుండి మరెన్నడూ నేను వారిని బయటకు వెళ్ల గొట్టను. కాని వారికి నేను ఆజ్ఞాపించిన విషయాలన్నిటిని వారు తప్పక పాటించాలి. ఇశ్రాయేలు ప్రజలకు అందజేయమని నేను మోషేకు ఇచ్చిన దర్శనాస్త్రాన్ని, నియమ నిబంధనలను, ఆజ్ఞలను వారు తప్పక అనుసరించాలి.”

<sup>9</sup>యూదా ప్రజలను, యెరూషలేము వాసులను తప్పుడు పనులు చేయటానికి మనష్షే ప్రోత్సహించాడు. ఇశ్రాయేలీయుల ముందు నుండి యెహోవా చేత బలవంతంగా వెళ్లగొట్టబడి నాశనం గావించబడిన వారి కంటె వారు ఎక్కువ పాపాలు చేశారు.

<sup>10</sup>యెహోవా మనష్షేతోను, అతని ప్రజలతోను మాట్లాడటాడుగాని, వారు దేవుని మాట వినటానికి నిరాకరించారు.

<sup>11</sup>అందువల్ల అపూరు రాజు సెన్యాది కారులను యూదాపై దండెత్తటానికి యెహోవా రప్పించాడు. ఆ అధికారులు మనష్షేను పట్టుకుని, అతనికి సంకెళ్లు వేశారు. మనష్షే చేతులకు వారు ఇత్తడి గొలుసులు తగిలించారు. వారతనిని బందీగా బబులోనుకు పట్టుకుపోయారు.

**బెన్హిసోన్నము లోయలో** బెన్హిసోన్నము లోయకే తరువాత గేహన్న అని పేరు వచ్చింది. ఇది యెరూషలేముకు దక్షిణ భాగం వున్నది. చాల మంది పసిపిల్లలను, చిన్న పిల్లలను అన్న దేశాల బూటకపు దేవతలకు బలి నిమిత్తం ఈ లోయలో అగ్నిలో నడిపించేవారు.

సంఘటన యెషయా గ్రంథం 38:1-8 చూడండి.  
మనస్సులో చూడండి రాజులు రెండవ గ్రంథము 20:12-19.

<sup>12</sup>మనస్సే చాలా బాధ అనుభవించాడు. ఆ సమయంలో తన దేవుడగు యెహోవాను వేడుకున్నాడు. తన పితరుల దేవుని ముందర మనస్సే మిక్కిలి విధేయుడైనాడు <sup>13</sup>మనస్సే దేవునికి ప్రార్థన చేసి, తనకు సహాయపడమని వేడుకున్నాడు. యెహోవా మనస్సే మనవి ఆలకించి, అతని విషయంలో బాధపడినాడు. యెహోవా అతనిని యెరూషలేముకు తిరిగి వచ్చి తన సింహాసనాన్ని మళ్ళీ అలంకరించేలా చేసినాడు. యెహోవాయే నిజమైన దేవుడని మనస్సే అప్పుడు తెలిసికొన్నాడు.

<sup>14</sup>ఇది జరిగిన పిమ్మట మనస్సే దావీదు నగరానికి బయలు ఒక గోడ కట్టించాడు. (కిర్దోను) లోయలో మత్స్యద్వారం ముంగిట నున్న గిహోను నీటి బుగ్గకు పశ్చిమంగా ఈ గోడవుంది. మనస్సే ఈ గోడను ఓపెలు కొండ చుట్టూ కట్టించాడు. ఈ గోడ చాలా ఎత్తుగా కట్టించాడు. పిమ్మట యూదాలో వున్న కోటలన్నిటిలో అతడు సెనికాదికారులను నియమించాడు.

<sup>15</sup>ఇతర దేవుళ్ల విగ్రహాలన్నిటినీ మనస్సే తీసి పారవేశాడు. ఆలయంలో వున్న విగ్రహాన్ని అతడు తీసివేశాడు. యెరూషలేములో ఆలయ ప్రాకారం మీద అతను నెలకొల్పిన బలిపీఠాన్ని తొలగించాడు. ఆ బలిపీఠాలన్నిటినీ యెరూషలేము నగరంనుండి తీసి బయట పారవేశాడు. <sup>16</sup>పిమ్మట అతడు యెహోవా బలిపీఠాన్ని ప్రతిష్ఠించి దాని మీద సమాధానబలులు, కృతజ్ఞతార్థణలు నమర్చించాడు. ఇశ్రాయేలు దేవుడైన యెహోవాను ఘనంగా ఆరాధించుమని మనస్సే యూదా ప్రజలందరికీ ఆజ్ఞాపించాడు. <sup>17</sup>ప్రజలు ఉన్నత స్థలాలలో బలులు యివ్వటం కొనసాగించారు గాని వారు అవన్నీ వారి దేవుడగు యెహోవాకే అర్పించారు.

<sup>18</sup>మనస్సే చేసిన ఇతర విషయాలు, దేవునికి అతడు చేసిన ప్రార్థన, ఇశ్రాయేలు దేవుని తరపున దీర్ఘదర్శులు అతనిని గురించి చెప్పిన విషయాలు అన్నీ ఇశ్రాయేలు రాజుల చరిత్ర గ్రంథంలో వ్రాయబడినాయి. <sup>19</sup>మనస్సే దేవునికి చేసిన ప్రార్థన, దేవుడు దానిని విన్న విధము, అది విని దేవుడు బాధపడిన విషయములు దీర్ఘదర్శుల రచించిన గ్రంథంలో వ్రాయబడినాయి. మనస్సే తనకు తాను విధేయుడు కాక పూర్వం అతడు చేసిన పాపాలు, పారపాల్లు, అతను ఎక్కడెక్కడ ఇతర దేవుళ్లకు ఉన్నత స్థలాల, అషేరా దేవతా స్తంభాలు నిలిపిన విషయాలు దీర్ఘదర్శుల గ్రంథంలో రాయబడ్డాయి. <sup>20</sup>మనస్సే చని పోయినప్పుడు అతనిని తన పూర్వీకులతోపాటు సమాధిచేశారు. ప్రజలతనెని తన పస్వంత రాజ గృహం లోనే సమాధి చేశారు. మనస్సే స్థానంలో ఆమోను కొత్తగా రాజయ్యాడు. ఆమోను మనస్సే కుమారుడు.

**యూదా రాజుగా ఆమోను**

<sup>21</sup>యూదాకు రాజయ్యేనాటికి ఆమోను ఇరువది రెండేండ్లవాడు. యెరూషలేములో అతడు రెండేండ్ల

పాటు రాజుగా ఉన్నాడు. <sup>22</sup>దేవుని సన్నిధిలో ఆమోను అన్నీ సీచకార్యాలే చేశాడు. తన తండ్రి మనస్సే చేసిన విధంగా, దేవుడు అతని నుండి ఆశించిన పవిత్ర కార్యాలేవి ఆమోను చేయలేదు. తన తండ్రి మనస్సే చేయించి వుంచిన చెక్కడపు (నగీషీ) బొమ్మల విగ్రహాలకు ఆమోను బలులు అర్పించాడు. ఆమోను ఆ విగ్రహాలను ఆరాధించాడు. <sup>23</sup>తన తండ్రి మనస్సే పరివర్తన చెందినట్లు, ఆమోను దేవుని ముందు విధేయుడై మెలగలేదు. పైగా ఆమోను రోజు రోజుకు మరింత పాపం చేయసాగాడు. <sup>24</sup>ఆమోను సేవకులు అతనిపై కుట్రపన్నారు. వారు ఆమోనును అతని పస్వంత ఇంటిలోనే హత్యచేశారు. <sup>25</sup>కాని యూదా ప్రజలు రాజైన ఆమోనుపై కుట్ర పన్నిన సేవకులందరినీ చంపివేశారు. తరువాత ప్రజలు కొత్త రాజుగా యోషీయాను ఎంపిక చేశారు. యోషీయా ఆమోను కుమారుడు.

**యూదా రాజుగా యోషీయా**

**34** యోషీయా రాజయ్యేనాటికి ఎనిమిది సంవత్సరాలవాడు. అతడు యెరూషలేములో ముపై యొక్క సంవత్సరాలు రాజుగా వున్నాడు. <sup>2</sup>ఏది న్యాయమెనదో అది యోషీయా చేశాడు. యెహోవా చేయుమని చెప్పినవన్నీ అతడు చేశాడు. తన పూర్వీకుడైన దావీదువలె అతడు మంచి కార్యాలు చేశాడు. యోషీయా మంచినలు చేయటానికి ఎన్నడూ వెనుకాడలేదు. <sup>3</sup>యోషీయా రాజైన పిమ్మట ఎనిమిదవ సంవత్సరం నుండి తన పూర్వీకుడైన దావీదు కొలిచిన దేవుడినే ఆరాధించాడు. దేవుని ఆనుసరించే నాటికి యోషీయా ఇంకా చిన్నవాడే. రాజుగా యోషీయా పన్నెండవ సంవత్సరంలో వుండగా యూదా, యెరూషలేములలో వున్న ఉన్నత స్థలాలను, అషేరా దేవతా స్తంభాలను, చెక్కిన, పోతపాసిన విగ్రహాలను నాశనం చేయటం మొదలు పెట్టాడు. <sup>4</sup>బయలు దేవతలకు నిర్మించిన బలిపీఠాలన్నిటినీ ప్రజలు పగులగొట్టారు. వారినే యోషీయా ఎదుటనే చేశారు. ప్రజలకు అందనంత ఎత్తుగా వున్న దూప పీఠాలను పిమ్మట యోషీయా పడగొట్టాడు. చెక్కిన విగ్రహాలను, పోత విగ్రహాలను అతడు పగులగొట్టాడు. అతడా విగ్రహాలన్నిటినీ చూర్లం చేశాడు. తరువాత యోషీయా ఆ చూర్లాన్ని బయలుదేవతలను ఆరాధించి, బలులు అర్పించిన వారి సమాధులపై చల్లాడు. <sup>5</sup>బయలు దేవతలకు సేవ చేసిన యాజకుల ఎముకలను ఆ బలిపీఠాలపైనే యోషీయా కాల్చినాడు. ఈ రకంగా యోషీయా యూదాలోను, యెరూషలేములోను విగ్రహాలను, విగ్రహారాధనను తుడిచివేశాడు. <sup>6</sup>మనస్సే ఎఫ్రాయిము, షిమ్యోను దేశాలలో వున్న పట్టణాలలోను, నవ్ఫాలి వరకుగల పట్టణాలలో కూడ



యోషీయా ఇదేరకంగా చేశాడు. ఆ పట్టణాల పరిసరాల్లో వున్న పాడుబడ్డ ప్రదేశాలలో కూడ అతడి పని చేశాడు. <sup>7</sup>యోషీయా పీఠాలన్నీ పగులగొట్టి, అషేరా దేవతా స్తంభాలను పడగొట్టినాడు. విగ్రహాలన్నిటినీ పిండి పిండిగా గొట్టాడు. ఇశ్రాయేలులో బయలు దేవతలకు నిర్మించిన ధూప పీఠాలన్నిటినీ అతడు పగులగొట్టాడు. పిమ్మట యోషీయా యెరూషలేముకు తిరిగి వెళ్ళాడు.

<sup>8</sup>యోషీయా తన యూదా రాజ్యపాలనలో పదు నెనిమిదవయేట షాఫాను, మయశేయా, మరియు యోవాహను పాడుపుతున్న యెహోవా ఆలయాన్ని పునరుద్ధరించటానికి వంపాడు. షాఫాను తండ్రిపేరు అజల్యా. మయశేయా నగర పాలకుడు. యోవాహను తండ్రిపేరు యోహాహా. యోవాహను లేఖికుడు. జరిగిన వృత్తాంతములన్నిటినీ సేకరించి పుస్తకములో ఎక్కించువాడు. యోషీయా ఆలయాన్ని పునరుద్ధరించి యూదాను, యెరూషలేమును మళ్ళీ పవిత్ర పర్వలానికి వూసుకొన్నాడు. ఆమేరకు ఆజ్ఞలు ఇచ్చాడు.

<sup>9</sup>ప్రధాన యాజకుడు హిల్కీయా వద్దకు వారు వచ్చారు. ప్రజలు ఆలయనికి ఇచ్చిన కానుకల ధనాన్ని వారు హిల్కీయాకు ఇచ్చారు. ద్వారపాలకులుగా ఉన్న లేవీయులు ఈ ధనాన్ని మనషే ఎఫ్రాయిము ప్రజల నుండి మరియు దేశంలో ఇంకను మిగిలియున్న ఇశ్రాయేలీయుల వద్దనుండి సేకరించారు. ఈ ధనాన్ని వారు యూదా, బెన్యామీను ప్రజల నుండి యెరూషలేము ప్రజల నుండి కూడ సేకరించారు. <sup>10</sup>ఆలయపు పనిని పర్యవేక్షించే ఉద్యోగులకు వారు ఈ ధనాన్ని ఇచ్చారు. ఈ అధికారులు ధనాన్ని తిరిగి ఆలయాన్ని తిరిగి కడుతున్న పనివారికి చెల్లించారు.

<sup>11</sup>ఆ ధనాన్ని వారు వడ్రంగులకు, శిల్పులకు, చెక్కిన రాళ్లను, కలపను కొనటానికి ఇచ్చారు. భవనాలను తిరిగి నిర్మించటానికి, భవనాలకు కావలసిన దూలాలకు తయారు చేయటానికి, ఈ కలపను వినియోగించారు. ఆలయ భవనాల విషయంలో యూదా రాజులు గతంలో తగిన శ్రద్ధ వహించలేదు. ఆ భవనాలన్నీ పాతవై శిథిలావస్థలో వున్నాయి.<sup>12-13</sup>పని వారంతా విశ్వాసంగా పనిచేశారు. వారిపై తనిఖీ అధికారుల పేర్లు యహతు, ఓబద్యా, యహతు, ఓబద్యా లిరుపురూ లేవీయులు. వారు మెరారి వంశీయులు. మిగతా పర్యవేక్షకులు జెకర్యా మరియు మెషుల్తము. వారు కహతీయులు. సంగీత వాద్య విశేషములను వాయిచుటలో నేర్పరులైన లేవీయులు కూడా బరువులు మోసే కూలీల మీద, ఇతర పనివారిమీద తనిఖీ దారులుగా పనిచేశారు. మరికొందరు లేవీయులు కార్యదర్శులుగాను, అధికారులుగాను, ద్వారపాలకులుగాను పనిచేశారు.

**ధర్మశాస్త్ర గ్రంథాన్ని కనుగొనుట**

<sup>14</sup>ఆలయంలో వున్న ధనాన్ని లేవీయులు బయటకు తెచ్చారు. ఆ సమయంలో యాజకుడగు హిల్కీయా ప్రభువైన యెహోవా మోషేద్వారా అందజేసిన ధర్మశాస్త్ర గ్రంథాన్ని కనుగొన్నాడు. <sup>15</sup>హిల్కీయా కార్యదర్శియగు షాఫానుతో, “ఆలయంలో నేను ధర్మశాస్త్ర గ్రంథాన్ని కనుగొన్నా” నని చెప్పాడు. హిల్కీయా గ్రంథాన్ని షాఫానుకు ఇచ్చాడు. <sup>16</sup>షాఫాను ఆ గ్రంథాన్ని రాజైన యోషీయా వద్దకు తెచ్చాడు. షాఫాను రాజు వద్దకు వచ్చి ఆలయ పనిపై తన నివేదిక ఈ విధంగా సమర్పించాడు: “మీ సేవకులు మీరు చెప్పిన విధంగా పని కొనసాగిస్తున్నారు. <sup>17</sup>వారు ఆలయంలో వున్న ధనాన్ని తీసి పనిమీద తనిఖీదారులకు, పనివారికి చెల్లిస్తున్నారు.”

<sup>18</sup>తరువాత షాఫాను రాజైన యోషీయాతో, “యాజకుడగు హిల్కీయా నాకొక గ్రంథమిచ్చాడు” అని చెప్పాడు. పిమ్మట షాఫాను ఆ గ్రంథం నుండి రాజుముందు చదవటం మొదలుపెట్టాడు. <sup>19</sup>రాజైన యోషీయా ధర్మశాస్త్ర విషయాలు విన్నప్పుడు తన బట్టలు చింపుకున్నాడు.\*

<sup>20</sup>తరువాత రాజు హిల్కీయాకు, షాఫాను కుమారుడు అహీకాముకు, మీశా కుమారుడు అబ్దోనుకు, కార్యదర్శి షాఫాను మరియు సేవకుడైన ఆశాయాకును ఒక ఆజ్ఞ ఇచ్చాడు. <sup>21</sup>రాజు యిలా చెప్పాడు: “మీరు వెళ్లి నా తరుపున ఇశ్రాయేలులోను, యూదాలోను మిగిలివున్న ప్రజల తరపున యెహోవాను మనకు దొరికిన ధర్మశాస్త్రంలో వ్రాయబడిన విషయాలను గురించి అడగండి. మన పూర్వీకులు యెహోవా ఆజ్ఞలను పాటించని కారణంగా ఆయన మనపట్ల ఎక్కువ కోపంగా వున్నాడు. ఈ గ్రంథం బోధించిన విషయాలను వారు పాటించలేదు!”

<sup>22</sup>హిల్కీయా, రాజసేవకులు\* కలిసి ప్రవాదిని హుల్లా వద్దకు వెళ్ళారు. హుల్లా, షల్లాము భార్య. షల్లాము తాఖతు (తిక్వా) కుమారుడు. తాఖతు హానహా (హన్నా) యొక్క కుమారుడు. హర్షహు (హన్రా) రాజువస్త్రాల విషయంలో శ్రద్ధ తీసికొనే అధికారి. హుల్లా క్రొత్త యెరూషలేములో నివసిస్తూ వుండేది. హిల్కీయా, రాజ సేవకులు జరిగిన సంగతంతా హుల్లాకు తెలిపారు. <sup>23</sup>హుల్లా వారిలో యిలా చెప్పింది: “ఇశ్రాయేలు దేవుడగు యెహోవా

**బట్టలు చింపుకున్నాడు** యోషీయా కాలంలో ఎవరైనా తన బట్టలు చింపుకుంటే అది కలతకా, మిక్కిలి విషాదానికి సూచన. తన ప్రజలు యెహోవా ఆజ్ఞలను పాటించనందుకు యోషీయా మిక్కిలి కలత చెందాడు.

**రాజసేవకులు** “రాజసేవకులు” అనేది హెబ్రీ ప్రతిలో లేదు.

యిలా తెలియజేస్తున్నాడు రాజైన యోషీయాకు తెలియజేయును.

<sup>24</sup>యెహోవా యిలా చెప్పుచున్నాడు: 'ఈ ప్రదేశానికి, ఇక్కడ నివసిస్తున్న ప్రజలకు నేను కష్టాలు తెచ్చి పెడతాను. యూదా రాజు ముందర చదివిన పుస్తకంలో వ్రాసిన విధంగా భయంకర పరిస్థితులు తీసికొని వస్తాను.

<sup>25</sup>ఇలా ఎందుకు చేస్తానన నగా ప్రజలు నన్ను వదిలి అన్య దేవతలకు ధూపం వేయసాగారు. వారు చేసిన నీచ కార్యాలన్నిటితో వారు నాకు కోపం కలుగజేశారు. అందువల్ల ఈ ప్రదేశం మీద నా కోపాన్ని క్రుమ్మరిస్తాను. బడబాగ్నిలా\* నా కోపం చల్లారదు!<sup>26</sup> కాని ఈ విషయం యూదా రాజైన యోషీయాకు చెప్పండి. దేవుని అడుగమని అతడు మిమ్మల్ని పంపాడు. ఇంతకు ముందు మీరు విన్న విషయాలవై ఇశ్రాయేలు దేవుడైన యెహోవా యిలా చెప్పుచున్నాడు:<sup>27</sup> 'యోషీయా, నీవు పశ్చాత్తాప పడినావు. నిన్ను నీవు తగ్గించుకొని, నీ దుస్తులు చింపుకున్నావు. నాముందు నీవు విల పించావు. నీ హృదయం మారినది గనుక,

<sup>28</sup>నేను నిన్ను నీ పూర్వీకుల వద్దకు\* తీసుకొని వెళతాను. నీవు నీ సమాధికి ప్రశాంతంగా వెళతావు. ఈ ప్రాంతం మీదికి, ఇక్కడ నివసించే ప్రజల మీదికి నేను రప్పించే గొప్ప నాశనం నీవు చూడవు.''' హిల్మీయా మరియు రాజు సేవకులు ఈ సందేశాన్ని రాజైన యోషీయాకు అందజేశారు.

<sup>29</sup>రాజైన యోషీయా యూదా, యెరూషలేము పెద్దలందరినీ తనను వచ్చి కలవమని పిలిచాడు. <sup>30</sup>రాజు యెహోవా ఆలయానికి వెళ్లాడు. యూదా ప్రజలందరు, యెరూషలేము వాసులు, యాజకులు, లేవీయులు, ప్రముఖులు, సామాన్య ప్రజానీకం అంతా యోషీయావద్దకు వచ్చారు. ఒడంబడిక గ్రంథంలో వున్న విషయాలన్నీ యోషీయా ప్రజలకు చదివి వినిపించాడు. ఆ గ్రంథం ఆలయంలో దొరికింది.

<sup>31</sup>తరువాత రాజు తన స్థానంలో లేచి నిలబడినాడు. అతడు యెహోవాతో ఒక ఒడంబడిక చేసికొన్నాడు. యెహోవాను అనుసరించటానికి, ఆయన ఆజ్ఞలు, ధర్మాశాస్త్రాన్ని నియమాలను పాటించటానికి అతడు అంగీకరించాడు. హృదయపూర్వకంగా, ఆతడు పూర్వకంగా అనుసరించటానికి యోషీయా అంగీకరించాడు. ఈ గ్రంథంలో వ్రాసిన ఒడంబడికలోని అంశాలను పాటించటానికి యోషీయా అంగీకరించాడు.

<sup>32</sup>పిమ్మట యెరూషలేము, బెన్యామీను ప్రజలందరూ ఈ ఒడంబడికను అంగీకరించేలా వారిచే యోషీయా ప్రమాణం చేయించాడు. తమ పూర్వీకులు విధేయులై వున్న దేవుని ఒడంబడికకు యెరూషలేము ప్రజలు

బద్ధుల య్యారు. <sup>33</sup>పైగా ఇశ్రాయేలీయులకు సంబంధించిన స్థలాలలో వున్న విగ్రహాలన్నిటిని యోషీయా తీసివార వేశాడు. దేవుడు ఆ విగ్రహాలను అసహ్యించు కున్నాడు. యోషీయా రాజు ఇశ్రాయేలులో ప్రతి ఒక్కడిని వారి దేవుడగు యెహోవాను ఆరాధించునట్లు చేసెను. యోషీయా జీవించినంతకాలం ప్రజలు తమ పూర్వీకుల దేవుడగు యెహోవాను ఆరాధించటం మానలేదు.

**యోషీయా పస్కా-పండుగ జరుపుట**

**35** యెరూషలేములో యెహోవాకు యోషీయా రాజు పస్కా-పండుగ జరిపించాడు. మొదటి నెలలో పదునాల్గవ రోజున పస్కా గొట్టెపిల్లల చంపబడింది. <sup>2</sup>వారివారి విధులు నిర్వర్తించటానికి యోషీయా యాజకులను ఎన్నుకొన్నాడు. ఆలయంలో సేవ చేస్తున్నవృద్ధులు యాజకులను యోషీయా ఉత్సాహ పర్చాడు. <sup>3</sup>ఇశ్రాయేలు ప్రజలకు బోధకులుగా వున్న వారితోను, ఆలయంలో సేవ చేయటానికి పవిత్రులైన లేవీయులతోను, యోషీయా మాట్లాడినాడు. ఆ లేవీయులతో అతడిలా అన్నాడు: "సోలోమోను నిర్మించిన ఆలయంలో పవిత్ర పెట్టెను వుంచండి. సోలోమోను దావీదు కుమారుడు. దావీదు ఇశ్రాయేలు రాజు. పవిత్ర పెట్టెను ఇక మీరు మీభుజాల మీద ఒకచోటు నుండి మరియొక చోటికి మోయవద్దు. మీ దేవుడైన యెహోవాకు ఇప్పుడు మీరు సేవ చేయండి. దేవుని ప్రజలగు ఇశ్రాయేలీయులకు సేవ చేయండి. <sup>4</sup>మీమీ వంశాల ప్రకారం ఆలయంలో సేవచేయటానికి సిద్ధమవ్వండి. రాజైన దావీదు, అతని కుమారుడు రాజైన సోలోమోను మీరు చేయాలని చెప్పిన పనులను మీరు చేయండి.

<sup>5</sup>కొంత మంది లేవీయులు పవిత్రస్థలంలో నిలబడాల్సి. ప్రజలలో ప్రతి వంశంవారికి నహాయవడే నిమిత్తం, మీరలా నిలబడండి. <sup>6</sup>పస్కా గొట్టెపిల్లను వధించి యెహోవా సేవకు మిమ్మల్ని మీరు పవిత్రులుగా చేసికొనండి. మీ సోదరులైన ఇశ్రాయేలీయుల కొరకు గొట్టెపిల్లలను సిద్ధం చేయండి. యెహోవా మనలను ఆజ్ఞాపించిన విధంగా మీరు మీ ధర్మాన్ని సక్రమంగా నిర్వర్తించండి. యెహోవా తన ధర్మాన్ని మోషేద్వారా మనకు ప్రసాదించాడు." <sup>7</sup>పస్కా బలులుగా అర్పించేటందుకు ఇశ్రాయేలు ప్రజలకు యోషీయా ముప్పైవేల గొట్టెలను ఇచ్చాడు. ప్రజలకు అతడింకా మూడువేల వశువులను కూడా ఇచ్చాడు. ఈ జంతువులన్నీ రాజైన యోషీయా పశుసంపద నుండి ఇవ్వబడినాయి. <sup>8</sup>పస్కా-పండుగలో వినియోగించే నిమిత్తం ప్రజలకు, యాజకులకు, లేవీయులకు జంతువులను, ఇతర వస్తువులను కూడా యోషీయా అధికారులు ఉదారంగా ఇచ్చారు. ప్రధాన

బడబాగ్నిలా నీటి చివర. నీటి అడుగున వుండు అగ్ని.

నీ పూర్వీకుల వద్దకు యోషీయా చనిపోతాడని నూచన.

యాజకుడు హిశ్శీయా, జెకర్యా, యెహియేలు అనువారు ఆలయ నిర్వహణాధికారులు. వారు యాజకులకు పన్నాబలుల నిమిత్తం రెండువేల ఆరువందల గొట్టె పిల్లలను, మేకలను, మరియు మూడువందల గిత్తలను ఇచ్చారు. <sup>9</sup>పైగా కొనన్యా, అతని సోదరులు షెమయా మరియు నెతనేలు, మరియు హషబ్యా, యెహియేలు, యోజాబాదు లేవీయులకు పన్నా బలులకుగాను ఐదువందల గొట్టెలను, మేకలను, మరియు ఐదువందల కోడె దూడలను ఇచ్చారు. వారంతా లేవీయుల పెద్దలు. <sup>10</sup>పన్నా సేవ ప్రారంభానికి సమస్తము సిద్ధం చేయబడిన తరువాత యాజకులు, లేవీయులు వారి వారి నియమిత స్థానాలకు వెళ్లారు. రాజు ఆమెరకు వారిని ఆజ్ఞాపించాడు. <sup>11</sup>పన్నా గొట్టె పిల్లలు చంపబడ్డాయి. తరువాత లేవీయులు ఆ జంతువుల చర్మాలను ఒలిచి, వాటి రక్తాన్ని యాజకులకు ఇచ్చారు. యాజకులు రక్తాన్ని బలిపీఠం మీద చల్లారు. <sup>12</sup>పిమ్మట బలియిచ్చిన ఆ జంతువులను దహనబలులకుగాను విధి వంశాల వారికి ఇచ్చారు. మోషే ధర్మశాస్త్రం నిర్దేశించిన విధంగా దహనబలులు జరగటానికే ఇది ఈ విధంగా చేయబడింది. <sup>13</sup>లేవీయులు పన్నా బలుల మాంసాన్ని ధర్మశాస్త్ర ప్రకారం అగ్నిలో కాలారు. పవిత్ర అర్పణలను వారు కుండలలోను, పాత్రలలోను. పెనముల మీద వుడకబెట్టారు. వారు తక్షణమే ఆ మాంసాన్ని ప్రజలకు పంచిపెట్టారు. <sup>14</sup>ఇది జరిగిన తరువాత లేవీ యులు, అహోరోను సంతతి యాజకులు తమ వంతు మాంసాన్ని తీసుకున్నారు. ఆ యాజకులు చీకటి పడవరకు వనిలో నిమగ్నమయ్యారు. దహనబలి మాంసాన్ని అర్పణల కొవ్వను కాలాడంలో వారు కష్టపడి పనిచేశారు. <sup>15</sup>రాజైన దావిదు నిర్ణయించిన స్థలంలో ఆసాపు వంశీయులగు లేవీ గాయకులు నిలబడ్డారు. వారు ఆసాపు, హేమాను, మరియు రాజు యొక్క ప్రవక్త యెదూతూను. ప్రతి ద్వారం వద్ద సున్న ద్వారపాలకులు తమ తమ స్థానాలు వదలవలసిన అవసరం లేకుండా వారి సోదరులగు లేవీయులు అన్నీ సిద్ధంచేసి వారి పన్నా అవసరాలన్నీ తీరారు.

<sup>16</sup>రాజైన యోషీయా ఆజ్ఞాపించిన విధంగా ఆరోజు యెహోవా ఆరాధనకు సమస్తం ఏర్పాటు చేయబడింది. పన్నా పండుగ జరుపబడింది. యెహోవా బలిపీఠం మీద దహనబలులు అర్పించబడ్డాయి. <sup>17</sup>అక్కడున్న ఇశ్రాయేలీయులంతా పన్నాను, పులియని రొట్టెల పండుగను ఏడు రోజులపాటు జరుపుకున్నారు. <sup>18</sup>ప్రవక్తయగు సమూయేలు జీవించి యున్న కాలంనుండి ఈ రకంగా పన్నా పండుగ జరుపబడలేదు! ఇశ్రాయేలు రాజులలో ఏ ఒక్కడు గతంలో ఇంత ఘనంగా పన్నాపండుగ జరుపలేదు. రాజైన యోషీయా, యాజకులు, లేవీయులు, అక్కడున్న

యూదా మరియు ఇశ్రాయేలు ప్రజలు యెరూషలేము వాసులతో కలిసి పన్నా పండుగను ఘనంగా ఒక ప్రత్యేక పద్ధతిలో జరిపారు. <sup>19</sup>యోషీయా రాజ్యపాలనలో పదునెనిమిదవ సంవత్సరం గడుస్తూ వున్నప్పుడు ఈ పన్నా పండుగ జరుపబడింది.

**యోషీయా మరణం**

<sup>20</sup>యోషీయా ఆలయం విషయంలో ఈ మంచి పనులన్నీ చేసిన పిమ్మట రాజైన నెకో యూఫ్రటీసు నదీతీర పట్టణమైన కర్కమీషు మీదికి దండెత్తి వచ్చాడు. నెకో ఈజిప్టు రాజు. రాజైన యోషీయా నెకోను ఎదిరించటానికి బయలుదేరి వెళ్ళాడు. <sup>21</sup>కాని నెకో యోషీయా వద్దకు దూతలను పంపాడు. వారు యిలా అన్నారు: “యోషీయా రాజు, ఈ యుద్ధం నీకు సంబంధించినదిగాదు. నేను నీమీద యుద్ధానికి రాలేదు. నేను నా శత్రువుతో పోరాడటానికి వచ్చాను. దేవుడు నన్ను తొందరచేసి పంపినాడు. దేవుడు నా పక్షాన వున్నాడు. కావున నీవు అనవసరమైన శ్రమ తీసికోవద్దు. నీవు గనుక నాతో యుద్ధం చేస్తే, దేవుడు నిన్ను నాశనం చేస్తాడు!” <sup>22</sup>కాని యోషీయా వెళ్ళి పోలేడు. అతడు నెకోతో యుద్ధం చేయటానికే నిశ్చయించాడు. అందువల్ల అతడు తన వేషం మార్చుకొని యుద్ధానికి వెళ్ళాడు. దేవుని ఆజ్ఞ విషయంలో నెకో చెప్పిన దానిని యోషీయా వినటానికి నిరాకరించాడు. మెగిద్దో మె దానంలో యుద్ధం చేయటానికి యోషీయా వెళ్ళాడు. <sup>23</sup>రాజైన యోషీయా యుద్ధంలో వుండగా, అతడు బాణాలతో కొట్టబడ్డాడు. అతడు తన సేవకులతో, “నన్ను దూరంగా తీసుకొని వెళ్ళండి. నేను తీవ్రంగా గాయపడ్డాను!” అని చెప్పాడు.

<sup>24</sup>దానితో అతని సేవకులు యోషీయాను అతని రథం నుండి దించి తనతో యుద్ధరంగానికి తెచ్చిన మరియు రథంలో అతనిని వుంచారు. వారు యోషీయాను యెరూషలేముకు తీసికొని వచ్చారు. రాజైన యోషీయా యెరూషలేములో చనిపోయాడు. తన పూర్వీకులు వుంచబడిన సమాధులలోనే యోషీయా సమాధి చేయబడినాడు. యోషీయా చనిపోయానందుకు యూదా, యెరూషలేము ప్రజలంతా చాలా దుఃఖించారు. <sup>25</sup>యోషీయాపై యిర్మీయా కొన్ని ప్రగాఢ విలాపగీతకలు వ్రాశాడు. ఆ విలాపగీతకలు ఆల పస్తూ స్త్రీ పురుష గాయకులు ఈనాటికి యోషీయాను తలచుకొని గౌరవిస్తారు. యోషీయాను తలుస్తూ ఒక విలాపగీతక ఆలపించటం ఇశ్రాయేలీయులకు వాడుక అయ్యింది. ఆ గీతకలు విలాప వాక్యములలో పొందుపర్చబడినాయి. <sup>26-27</sup>తాను రాజుగా వున్న కాలంలో యోషీయా మొదటినుండి తన పాలన అంతం అయ్యే వరకు చేసిన ఇతర కార్యములన్నీ ఇశ్రాయేలు, యూదా రాజుల చరిత్ర గ్రంథంలో వ్రాయబడినాయి. ఆ

గ్రంథం యెహోవావల్ల అతనికున్న ప్రేమ, యెహోవా ధర్మశాస్త్రాన్ని అతను అనుసరించిన తీరును తెలియజేస్తుంది.

**యూదా రాజుగా యెహోయాహాజు**

**36** యెరూషలేములో కొత్త రాజుగా యూదా ప్రజలు యెహోయాహాజును ఎన్నుకొన్నారు. యెహోదాకు రాజయ్యేనాటికి యెహోయాహాజు ఇరువది మూడేండ్లవాడు. అతడు యెరూషలేములో మూడు నెలలపాటు రాజుగా వున్నాడు. <sup>3</sup>పిమ్మట ఈజిప్టు రాజైన నెకో యెహోయాహాజును బందీగా పట్టుకున్నాడు. నెకో యూదా ప్రజలను రెండువందల మణుగుల (మూడు ముప్పావులన్నులు) వెండిని, రెండు మణుగుల (డెబ్బదియైదు పానులు) బంగారాన్ని అపరాధ రుసుముగా చెల్లించేలా చేశాడు. <sup>4</sup>యెహోయాహాజు సోదరుని యూదా, యెరూషలేములపై నూతన రాజుగా నెకో నియమించాడు. యెహోయాహాజు సోదరుని పేరు ఎల్యాశీము. పిమ్మట ఎల్యాశీముకు నెకో ఒక క్రొత్త పేరు పెట్టాడు. అతనికి యెహోయాశీము అను మారుపేరు పెట్టాడు. కాని యెహోయాహాజును నెకో ఈజిప్టుకు తీసికొని వెళ్లాడు.

**యూదా రాజుగా యెహోయాశీము**

<sup>5</sup>యూదాకు కొత్త రాజయ్యేనాటికి యెహోయాశీము ఇరువదియేండ్లవాడు. యెహోవా కోరిన విధంగా యెహోయాశీము ధర్మంగా ప్రవర్తించలేదు. దేవుడైన యెహోవా పట్ల అతడు పాపం చేశాడు. <sup>6</sup>బబులోను (బాబిలోనియా) రాజైన నెబుకద్నెజరు యూదాపై దండెత్తి వచ్చాడు. అతడు యెహోయాశీమును బందీగాచేసి అతనికి కంచు గొలుసులు తగిలించాడు. తరువాత యెహోయాశీమును నెబుకద్నెజరు బబులోనుకు తీసికొని వెళ్లాడు. <sup>7</sup>యెహోవా ఆలయం నుండి నెబుకద్నెజరు కొన్ని వస్తువులను దోచుకుపోయాడు. అతడా వస్తువులను బబులోనుకు పట్టుకుపోయి వాటిని తన స్వంత ఇల్లయిన రాజగృహంలో వుంచాడు. <sup>8</sup>యెహోయాశీమును చేసిన ఇతర విషయాలు, అతడు చేసిన భయంకరమైన పాపాలు, మరియు అతనిని దోషిగా నిరూపించే అతని ప్రతి కార్యం గురించి ఇశ్రాయేలు, యూదా రాజుల గ్రంథంలో వ్రాయబడ్డాయి. యెహోయాశీము స్థానంలో అతని కుమారుడు యెహోయాశీను కొత్తగా రాజయ్యాడు.

**యూదా రాజుగా యెహోయాశీను**

<sup>9</sup>యూదాకు రాజయ్యేనాటికి యెహోయాశీను పద్దెనిమిది సంవత్సరాలవాడు. అతడు యెరూషలే

ములో మూడు నెలల పది రోజులు రాజుగా వున్నాడు. యెహోవా కోరిన విధంగా అతడు తన కార్యాలను నిర్వర్తించలేదు. యెహోవా పట్ల యెహోయాశీను పాపం చేశాడు. <sup>10</sup>పసంత బుతువులో యెహోయాశీనును పట్టి తెమ్మని రాజైన నెబుకద్నెజరు తన మనుష్యులను పంపాడు. వారు యెహోయాశీనును, యెహోవా ఆలయం నుండి కొన్ని ధనరాసులను బబులోనుకు తెచ్చారు. యూదా, యెరూషలేములకు నూతన రాజుగా సిద్కీయాను నెబుకద్నెజరు నియమించాడు. సిద్కీయా అనువాడు యెహోయాశీనుకు బంధువు.

**యూదా రాజుగా సిద్కీయా**

<sup>11</sup>యూదాకు రాజయ్యేనాటికి సిద్కీయా ఇరువై ఒక సంవత్సరాలవాడు. అతడు యెరూషలేములో పదకొండు సంవత్సరాలు రాజుగా వున్నాడు. <sup>12</sup>యెహోవా కోరినట్లు సిద్కీయా ఉత్తమ కార్యాల చేయలేదు. యెహోవా పట్ల సిద్కీయా పాపం చేశాడు. దేవుని ముందు అతడు వినయ విధేయతలు చూపించలేదు. ప్రవక్త యిర్మీయా చెప్పిన విషయాలను పాటించలేదు. యెహోవా సందేశాన్ని యిర్మీయా ప్రవచించాడు.

**యెరూషలేము నాశనమగుట**

<sup>13</sup>రాజైన నెబుకద్నెజరుపై సిద్కీయా తిరుగు బాటు చేశాడు. గతంలో నెబుకద్నెజరుకు విశ్వాసంగా వుంటానని సిద్కీయాతో బలవంతంగా నెబుకద్నెజరు ప్రమాణం చేయించాడు. నెబుకద్నెజరుకు విశ్వాసంగా వుంటానని సిద్కీయా దేవుని మీద ప్రమాణం చేశాడు. కాని సిద్కీయా తన జీవన విధానం మార్చుకొని, ఇశ్రాయేలు దేవుడుగు యెహోవా మాటవిని, ఆయనకు విధేయుడయ్యుండటానికి నిరాకరించి మొండి వెళ్లిరి దాల్చాడు. <sup>14</sup>యాజకుల నాయకులు, యూదా ప్రజల నాయకులంతా కూడా మరీ ఎక్కువ పాపం చేసి, యెహోవాకు విశ్వాస ఘాతకులయ్యారు. వారు అన్యదేశీయుల చెడు మార్గాన్నే అనుసరించారు. ఆ నాయకులంతా యెహోవా ఆలయాన్ని అపవిత్రపర్చి పాడుచేశారు. యెరూషలేములో ఆలయాన్ని యెహోవా పవిత్రపరచాడు. <sup>15</sup>తమ పూర్వీకుల దేవుడుగు యెహోవా తన ప్రజలను హెచ్చరించటానికి అనేక పర్యాయములు ప్రవక్తలను పంపినాడు. తన ప్రజలపట్ల, తన ఆలయంపట్ల పాప భూతిగల వాడుగులచే యెహోవా అలా చేస్తూ వచ్చాడు. యెహోవా తన ప్రజలనుగాని, తన ఆలయాన్నిగాని నాశనం చేయదలచలేదు. <sup>16</sup>కాని దేవుని యొక్క ప్రజలే దేవుడు పంపిన ప్రవక్తలను ఎగతాళి చేశారు. వారు ప్రవక్తలు చెప్పేదానిని వినలేదు. వారు దేవుని వర్తమానములను అసహ్యించుకున్నారు. ఆఖరికి దేవుడు తన కోపాన్ని

ఎంత మాత్రమూ ఆపుకోలేకపోయాడు. దేవుడు తన ప్రజలపట్ల కోపపడ్డాడు. ఆ కోపాన్ని ఆవగల శక్తి ఎవరికీ లేదు. <sup>17</sup>అందువల్ల యూదా, యెరూషలేము ప్రజలను శిక్షించటానికి దేవుడు వారి మీదికి బబులోను రాజును రప్పించాడు. \* బబులోను రాజు యువకులను ఆలయంలో వుండగానే చంపివేశాడు. అతడు యూదా, యెరూషలేము ప్రజలమీద ఏమాత్రం కనికరం చూపలేదు. బబులోను రాజు యువకులను, వృద్ధులను కూడ చంపివేశాడు. అతడు పురుషులను, స్త్రీలను చంపాడు. రోగులను, ఆరోగ్యవంతులను కూడ చంపివేశాడు. యూదా, యెరూషలేము ప్రజలను శిక్షించటానికి దేవుడు నెబుకద్నెజరుకు అనుమతి ఇచ్చినాడు.

<sup>18</sup>ఆలయంలోని వస్తువులన్నిటినీ నెబుకద్నెజరు బబులోనుకు పట్టుకుపోయాడు. ఆలయంలోను, రాజువద్ద, రాజు యొక్క అధికారులవద్దగల విలువైన వస్తువులన్నిటినీ అతడు పట్టుకుపోయాడు. <sup>19</sup>నెబుకద్నెజరు, అతని సైన్యం ఆలయాన్ని తగులబెట్టారు. వారు యెరూషలేము గోడను పడగొట్టి రాజుకు, రాజాధికారులకు చెందిన ఇంట్లన్నీ తగులబెట్టారు. ప్రతి విలువైన వస్తువును వారు తీసికొనటం గాని, లేక నాశనం చేయటంగాని చేశారు. <sup>20</sup>చనిపోగా మిగిలిన ప్రజలను నెబుకద్నెజరు బబులోనుకు తీసుకొని వెళ్లి బానిసలుగా పనిచేయించాడు. షర్షియా రాజ్యం (పారసీకము)

బబులోను రాజ్యాన్ని ఓడించేవరకు ఆ ప్రజలు బబులోనులో బానిసలుగా వుండి పోయారు.

<sup>21</sup>ప్రవక్తయగు యిర్మీయా ద్వారా ఇశ్రాయేలు ప్రజలకు యెహోవా చెప్పిన విషయాలన్నీ ఆ విధంగా నంభించాయి. యిర్మీయా ద్వారా యెహోవా యిలా చెప్పినాడు: “ఈ ప్రదేశం డెబ్బది యేండ్లపాటు బంజరు\* భూమిగా మారిపోతుంది. ప్రజలు సబ్బాతు దినాలను\* పాటించని కారణాన, దానికి పరిహారంగా ఇది జరుగుతుంది.”

<sup>22</sup>షర్షియా (పారసీక) రాజు కోరెషు (సైరస్) పాలన మొదటి సంవత్సరంలో\* ఈ విధంగా జరిగింది. ప్రవక్తయగు యిర్మీయా ద్వారా యెహోవా ప్రకటించిన విషయాలు ఆయన నిజంగా జరిగేలా చేసినాడు. యెహోవా సైరస్ హృదయాన్ని స్పందింపజేసి, అతనిచే ఒక ఆజ్ఞ వ్రాయించి దూతల ద్వారా తన రాజ్యమంతా ప్రకటింపజేసినాడు: <sup>23</sup>షర్షియా రాజైన కోరెషు తెలియజేయున దేవునగా:

ఆకాశమందు ప్రభువైన యెహోవా నన్ను ఈ భూమండలానికంతకు రాజుగా చేసినాడు. యెరూషలేములో ఆయనకొక ఆలయం కట్టించే బాధ్యత నాకు అప్పజెప్పినాడు. దేవుని ప్రజలైన మీరంతా ఇప్పుడు యెరూషలేము వెళ్లటానికి స్వేచ్ఛ కలిగియున్నారు. మీ దేవుడైన యెహోవా మీకు తోడై వుండుగాక.

బబులోను ... రప్పించాడు క్రీ.పూ. 586 సంవత్సరం చివరిగా బబులోను రాజు యెరూషలేమును నాశన మొనర్చిన సంవత్సరం.

బంజరు చూడండి యిర్మీయా 25:11; 29:10.

దినాలను దర్మశాస్త్ర ప్రకారం ప్రతి ఏడవ సంవత్సరం భూమిని సాగు చేయకూడదు, చూడండి లేవీయకొండము 25:1-7.

సంవత్సరంలో క్రీ.పూ. 539 వ సంవత్సరం.

# License Agreement for Bible Texts

World Bible Translation Center

Last Updated: September 21, 2006

Copyright © 2006 by World Bible Translation Center

All rights reserved.

## These Scriptures:

- Are copyrighted by World Bible Translation Center.
- Are not public domain.
- May not be altered or modified in any form.
- May not be sold or offered for sale in any form.
- May not be used for commercial purposes (including, but not limited to, use in advertising or Web banners used for the purpose of selling online ad space).
- May be distributed without modification in electronic form for non-commercial use. However, they may not be hosted on any kind of server (including a Web or ftp server) without written permission. A copy of this license (without modification) must also be included.
- May be quoted for any purpose, up to 1,000 verses, without written permission. However, the extent of quotation must not comprise a complete book nor should it amount to more than 50% of the work in which it is quoted. A copyright notice must appear on the title or copyright page using this pattern: "Taken from the HOLY BIBLE: EASY-TO-READ VERSION™ © 2006 by World Bible Translation Center, Inc. and used by permission." If the text quoted is from one of WBTC's non-English versions, the printed title of the actual text quoted will be substituted for "HOLY BIBLE: EASY-TO-READ VERSION™." The copyright notice must appear in English or be translated into another language. When quotations from WBTC's text are used in non-saleable media, such as church bulletins, orders of service, posters, transparencies or similar media, a complete copyright notice is not required, but the initials of the version (such as "ERV" for the Easy-to-Read Version™ in English) must appear at the end of each quotation.

Any use of these Scriptures other than those listed above is prohibited. For additional rights and permission for usage, such as the use of WBTC's text on a Web site, or for clarification of any of the above, please contact World Bible Translation Center in writing or by email at [distribution@wbtc.com](mailto:distribution@wbtc.com).

World Bible Translation Center

P.O. Box 820648

Fort Worth, Texas 76182, USA

Telephone: 1-817-595-1664

Toll-Free in US: 1-888-54-BIBLE

E-mail: [info@wbtc.com](mailto:info@wbtc.com)

**WBTC's web site** – World Bible Translation Center's web site: <http://www.wbtc.org>

**Order online** – To order a copy of our texts online, go to: <http://www.wbtc.org>

**Current license agreement** – This license is subject to change without notice. The current license can be found at: <http://www.wbtc.org/downloads/biblelicense.htm>

**Trouble viewing this file** – If the text in this document does not display correctly, use Adobe Acrobat Reader 5.0 or higher. Download Adobe Acrobat Reader from: <http://www.adobe.com/products/acrobat/readstep2.html>

**Viewing Chinese or Korean PDFs** – To view the Chinese or Korean PDFs, it may be necessary to download the Chinese Simplified or Korean font pack from Adobe. Download the font packs from: <http://www.adobe.com/products/acrobat/acrrasianfontpack.html>